

પાલણુપુર એન્જિનિસની સામાન્ય

ભૂગોળ.

એન્જિનિસની વિનિયત સામાન્ય લેખિત સહિત.

લખનાર તથા પ્રસિદ્ધ કરનાર.

ભાઈચંદ પુંજદાસ શાહ.

દિગ્ગમસ્થાનર, તાલુકા રુકત સાધરા-મહીકાંડા.

આવૃત્તિ પદ્ધતી

પ્રત ૧૦૦૦.

આ પુસ્તક અત્રે ૧૮૬૭ તા ૨૫ મા એકટ પ્રમાણે રજીસ્ટર
કરાયા, સર્વ હક કાંચે અવાવીન રાખેલા છે.

અમદાવાદ - પાલણુપુર તરીપોળમાં આવેલા

શ્રી “અગ્નિદિતાર્થ મુદ્રાલય” માં

પટેલ ગણાભાઈ દલપતરામે છાપી.

સવત ૧૯૭૪.

સને ૧૯૧૮

કીમત ૦-૪-૬

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૭૫૭૪ વર્ગીક

પુસ્તકનું નામ પાલનપુર રેન્ડેન્સીની
રનાનાના પ્રગોળ

વિષય

પાલણુપુર એજન્સિની સામાન્ય

ભૂગોળ.

એજન્સિની વિસ્તૃત સામાન્ય હપ્તીકત સહિત.

લખનાર તથા પ્રસિદ્ધ કરનાર.

ભાઈચંદ પુંજદાસ શાહ.

હેડમાસ્ટર, તાલુકા સ્કૂલ સાદરા-મહીકાંઠા.

આવૃત્તિ પહેલી

પ્રત ૧૦૦૦.

આ પુસ્તક અને ૧૮૬૭ ના રૂપ મા એકટ પ્રમાણે રજીસ્ટર
કરાવી, સર્વ હક કર્તાએ સ્વાધીન રાખેલા છે.

અમદાવાદ—શાહાપુર નવીપોળમાં આવેલા

શ્રી “ પ્રજાહિતાર્થ મુદ્રાલય ” માં

પટેલ હાદીસાહ દલપતરામે છાપી.

સવતં ૧૯૭૪.

સને ૧૯૧૮

કીમત ૦-૪-૬

પાલણપુર એજન્સિસનું સામાન્ય વર્ણન જેમાં સંસ્થાના અને તાલુકાની હકીકત અને જાણવા લાયક સ્થળોનું વર્ણન આપી આ પુસ્તક ખીજા અને ત્રીજા ધોરણના વિદ્યાર્થીઓ ઉપરાંત ઉપલાં ધોરણના વિદ્યાર્થીઓ, શિક્ષકો વગેરેને માહિતી મળે અને ખાસ ઉપયોગી થઈ પડે એ ઉદ્દેશથી લખ્યું છે.

શિક્ષકોના ધ્યાનમાં હશેજ, કે પ્રથમ સ્થળસૂચક શબ્દોથી શરૂ કરી દિશાઓનું શિક્ષણ ચોકસ અપાયા પછી, નિશાળના મકાનથી આરંભ કરી, તેની આસપાસનાં ફળીઆં, રસ્તા, ગામની બૂગોળ, એથી આગળ વધીને તાલુકા અને સંસ્થાનની બૂગોળ, બાળકોને ગમત પડે અને તેમની વિચાર શક્તિ ખીલે; એ રીતે શીખવવામાં આ પુસ્તક સહાયબૂત થઈ પડે, એ હેતુ રાખ્યો છે.

મ્હોટાં ગામ, નદીઓ, કે તેવી ખીજા હકીકત છોકરાં ગોખી કાઢે, કે વાંચી જાય એ બહુ ઉપયોગનું નથી; પરંતુ ત્યાં વસતા લોકો, તેમના ઉદ્યોગો, ત્યાંની જમીન, તે ઉપર આધાર રાખતી ખેતી અને ખીજા પેદાશો, ગામ, તાલુકા, સંસ્થાન, એજન્સિસના અધિકારીઓ અને તેમની ફરજો, વગેરે ઘણી બાબતોથી શિક્ષકોએ વિદ્યાર્થીઓને વાકેફ કરવા જોઈએ. આ બધું શીખવવાનો ઘણો આધાર શિક્ષકની જાત માહિતી અને શીખવવાની કળા ઉપર છે.

નકશાની મદદ અને સ્થળોના વર્ણનથી વિદ્યાર્થીઓને ગમત સાથે જ્ઞાન મળે છે, એ જાણીતી વાત છે તેમાં રમુજ વર્ણનથી

તેમના મન ઉપર એવી તો સચોટ અસર થાય છે, કે ફરી તેમને તે વિષે પુસ્તકમાંથી વાંચવાની જરૂર પડતી નથી.

સામાન્ય રીતે એમ માનવામાં આવે છે કે ભૂગોળનું પુસ્તક તો ફક્ત બાળકો માટેજ છે, તેથી તેની વિશેષ માહિતી મેળવવા માટે મોટી વયના પુરૂષોએ પ્રયાસ કરવાની જરૂર નથી. એમ ધારવામાં આપણી ભૂલ છે. આ એજન્સિના વતનીને તો ખસુસ કરીને સ્વભૂમિ સંબંધિ ભૂગોળનું જ્ઞાન અવશ્ય હોવુંજ જોઈએ. એજન્સિ, સંસ્થાન, તાલુકો, જિલ્લો કે પ્રાંતની માહિતી મેળવવાથી ધણી જાતના લાભ થાય છે.

આવાં પુસ્તક છપાવી પ્રગટ કરવા ઉત્સાહ પ્રેરનાર ઉદારચિત માનવંતા અને પ્રજાનું હિત અને કેળવણીનો ફેલાવો કરવાનું જેમના હૃદયમાં નિરંતર વસેલું છે એવા નેક નામ. લેફ્ટેનન્ટ કર્નલ એન. એસ. કોગલીશ (મેરીસ્ટર એટ. લો. જે. પી.) પો. એ. સા. બહાદુર, અને તેમના આસિસ્ટન્ટ, સાહેબો મેસર્સ ખાનસાહેબ ફરામ-રાજ સોરાબજી માસ્તર બી. એ.; (જેમણે પોતાની પાતળુપુર એજન્સિની ડિરેક્ટરીમાંથી ઉતારો લઈ પુસ્તક યોજવા સહાય આપી છે.) અને મે. માણેકલાલ ચુનીલાલ પટેલ. એમણે ફોર્મો જાતે તપાસી સુધારો વધારો સચવી ઉદાર આશ્રય આપી જે સહાય કરી છે તે માટે હું તેઓ સાહેબોને અંતઃકરણ પૂર્વક આભાર માનું છું.

આ પુસ્તક લખવામાં તેમજ એજન્સિ બંધારણ વગેરે સંબંધિ કેટલીક વિશેષ લઘુકૃત આપવામાં મળેને મારા પરમ શુભેચ્છક મુરબીઓ મેસર્સ મે. વિનાયક ગણેશ ગઝકરી. (પેન્શનર), મે. પાનાયંદ જયંદ મહેતા, મે. નસરવાનજી એજનજી ડમરી, મે. ચંદુલાલ છોટાલાલ પરીખ, મે. કૃતેહયંદ

રામચંદ કારભારી; પાલણપુર અને રાધણપુરના અનુભવી તાલુકા સ્કુલ હેડમાસ્તર સાહેબો મેસર્સ ત્રિભુવનદાસ અમુલખદાસ સોની, ગોવર્ધનદાસ ધરમચંદદાસ શાહ, શામળદાસ હરજીવનદાસ શાહ, અને મોઢભાઇ કાનજી રાણા. વગેરે શિક્ષક બંધુઓ અને અનુભવી સન્નિવૃત્તિઓ આ પુસ્તક વાંચી સુધારી જે જે કીમતી સલાહ અને સુચના આપી છે તેથી તેમનો, અને “ પાલણપુર અને મહીકાંઠાની ભૂગોળ ” (મને માર્ગ દર્શક થવાથી) ના કર્તા સ્વર્ગસ્થ થરા તાલુકા સ્કુલ માસ્તર શિવલાલ રણછોડલાલ મહેતાનો પણ અંતઃકરણપૂર્વક આભારી છું.

પ્રેમચંદ રાયચંદ મેજ ટ્રેનિંગ કોલેજના સ્વર્ગસ્થ પ્રિન્સિપાલ રાં. સાં. માધવલાલ હરિલાલ દેશાઈ બી. એ, વાનપ્રસ્થ પ્રિન્સિપાલ રાં. બં. કમળાશંકર ત્રિવેદી બી. એ, અને રાં. બં. જમી. અતરામ ગૌરીશંકર શાસ્ત્રી બી. એ. જેઓ મારા ટ્રે. કોલેજના શિક્ષા ગુરૂ છે તેમણે ગુજરાત શાળાપત્રોમાં કીમતી અને વિદ્વતા ભરેલા ભૂગોળ શિક્ષણ વિષેના જે લેખો લખ્યા છે. તેમાં સુચવેલી સુચનાને અનુસરી આ પુસ્તકની સંકળના રાખી છે.

માણસ માત્ર બુદ્ધને પાત્ર છે. તેથી અપૂર્ણ રહેલી બાળત યા બૂલો જે જ્ઞાનના અભાવે સમજફેર કે સરત ચૂકથી રહી ગઇ હોય, તે સુચવવા કૃપા થશે. તો તે ઉપકાર સાથે સ્વીકારી તેને બીજી અવૃત્તિ વખતે યોગ્ય સ્થાન આપી કૃતાર્થ થઇશ.

અમદાવાદ.
માર્ચ ૧૯૧૮.

ભાઈચંદ પુંજદાસ શાહ,
હેડમાસ્તર તાલુકાસ્કુલ—સાદરા.



અનુક્રમણિકા.

વિભાગ ૧ લો.

વિષય.

પૃષ્ઠ.

પ્રકરણ ૧ છું:—સામાન્ય વર્ણન.

૧—૧૭

એજન્સિસ, પાલણપુર એજન્સિસની સ્થાપના, સ્થાન અને ક્ષેત્રફળ, સીમા, એજન્સિસના વિભાગ, દેખાવ, રણ, પર્વતો, નદીઓ, તળાવો, જળાશયોના પાણીનો ખેતીમાં ઉપયોગ, આબોહવા, પવનનાં તોફાન.

પ્રકરણ ૨ જી:—પેંદાશ.

૧૭—૩૭

૧. ખનિજ પેંદાશ:—પથ્થર, અગરખ, માટી, સુરોખાર, મીઠું. ૨. વનસ્પતિ અને પેંદાશ:—જંગલ (ઘાસનાં ખીડ) જંગલની ખીજ પેંદાશ: ૩. ખેતીની પેંદાશ:—જમીન, ભાઠાની જમીન, ખારી જમીન, પેંદાશ. દુન્રર ઉદ્યોગની વસ્તુઓ:—આયાત નિકાસ, જનવરો, જંગલી જનવરો, પક્ષીઓ.

પ્રકરણ ૩ જી:—વસ્તી અને ભાષા.

૩૭—૪૩

વસ્તી, વસ્તી ધટવાનાં કારણો, લોકની જાત, વસ્તીની વહેંચણી, વસ્તીનું પ્રમાણ, શહેરો અને ગામડાંની સરાસરી વસ્તી, શહેરો અને ગામડાં, લોકોનાં આચરણ, શરીરનો ખાંધો, ભાષા.

પ્રકરણ ૪ થું—હુન્નર ઊદ્યોગ.

૪૩—૪૯

ઉદ્યોગ, વેપાર, વ્યવહારનાં સાધનો:—૧ રસ્તા, ૨ રેલવે,
૩ તાર અને પોસ્ટ ઓફિસો; ૪ નાણું.

પ્રકરણ ૫ મું:—એજન્સિ અધારણ.

૪૯--૬૩

ઇતિહાસ, રાજ્ય વહીવટ, રાજ્ય પદ્ધતિ:—એજન્સિ અધારણ-
જમલખાતું, ન્યાયખાતું, પોલિસખાતું, કેળવણીખાતું, પુસ્તકાલય-
લાઇબ્રેરી, છાપખાતું વૈદ્યકખાતું, મ્યુનિસિપાલિટી, એજન્સિના
રાજ્ય રજવાડાઓના વર્ગ અને હકુમતના અખત્યારની વર્ગવારી.

પ્રકરણ છું—જાણવા લાયક સ્થળો.

૬૩—૮૪

જાણવા લાયક સ્થળો, યાત્રાનાં સ્થળો.

પાલણપુર એજન્સિની સામાન્ય ભૂગોળ.

પ્રકરણ ૧ લું.

એજન્સિ:—જેમ પણ તાલુકા મળી જિલ્લો બને છે તેમ પણ નાનાં મોટાં દેશી રાજ્યો, તાલુકા કે સંસ્થાનો જે એક જથ્થે આવેલાં હોય અને તે બધાના રાજકારભાર ઊપર દેખરેખ રાખવાને એક અંગ્રેજ અધિકારી (પોલિટિકલ એજન્ટ)ની નીમણૂક કરેલી હોય; તેવાં સઘળાં રાજ્યોના સમુહને એજન્સિ કહે છે.

પાલણપુર એજન્સિ:—સને ૧૮૧૭ માં પાલણપુર સંસ્થાનના દીવાન કૃતેખાનજીએ ગાયકવાડ સરકારની મારફતે પાલણપુર સંસ્થાનનો રાજ્ય વહીવટ ચલાવવા અંગ્રેજ અમલદારની માગણી કરી, તેથી પાલણપુર ખાતે પોલિટિકલ એજન્ટની નિમણૂક થઈ અને ત્યારથી આ એજન્સિની સ્થાપના થઈ છે.

સ્થાન અને ક્ષેત્રફળ:—આ એજન્સિ ગુજરાત પ્રાંતની એક જિત્તરમાં ૨૩-૧૦ થી ૨૪-૪૩ ઉત્તર અક્ષાંશ વચ્ચે અને ૭૧-૨૦ થી ૭૨-૪૫ પૂર્વ રેખાંશ વચ્ચે આવેલી છે. એની વધારેમાં વધારે લંબાઈ (ઉત્તરે મારવાડ અને શિરાહીથી તે દક્ષિણે અમદાવાદ

જિલ્લા સુધી) ૧૦૦ મૈલ અને પહોળાઇ (પૂર્વમાં શિરોહીથી, દાંતા અને ગઢવાડાથી પશ્ચિમમાં કચ્છના રણ સુધી) ૧૦૦ મૈલના આશરે છે, એનું ક્ષેત્રફળ ૬૩૯૩.૨૯ ચોરસ મૈલ અને કુલ વસ્તી ૫૧૫૦૯૨ માણસની છે.*

સીમા:—એ એજન્સિ ગુજરાતની વાયવ્ય ખૂણમાં આવેલી છે. એની ઉત્તરે મારવાડ અને શિરોહી, પૂર્વે શિરોહી અને મહી-કાંઠા એજન્સિનું દાંતા સંસ્થાન, દક્ષિણે ગાયકવાડ સરકારનો પાટણ મહાલ અને કાઠિયાવાડ એજન્સિનું ઝીંજુવાડા સંસ્થાન; અને પશ્ચિમે કચ્છનું રણ છે. જે કચ્છ અને સિંધ (નગર પારકર) ને ગુજરાતથી છુટા પાડે છે,

એજન્સિના વિભાગો:—સાથી મોટાં ખાલણપુર અને રાધનપુર એ બે પહેલા વર્ગનાં સંસ્થાનો; થરાદ ચોથા વર્ગનું; વાવ અને વારાહીના મલેક બેરાવરખાનજીનું સ્ટેટ એ પાંચમા વર્ગનાં; થરા અને ભોરોલ (થરાદ સ્ટેટમાં) બીજા વર્ગના માળસ્ટેટ અને દીઓદરની (બે બગીરો) ઠાકોર ખાનજીની બગીર હાલ છઠ્ઠા વર્ગમાં અને રૂ. ૫૦૦ સુધી દાવા સાંભળવાના; તેરવાડા, સાંતલપુરના આદેસર ઠાકોર (ગઢસાઈ અને કલ્યાણપુર માટે), હીમા (વાવ સ્ટેટમાં) એ ત્રીજા વર્ગના માળસ્ટેટ અને રૂ. ૨૫૦ સુધી દાવા સાંભળવાના; અને સુઈગામ ત્રીજા વર્ગના

* મહીકાંઠા એજન્સિનું ક્ષેત્રફળ ૩૧૨૪ ચો. મૈલ અને વસ્તી ૪,૧૨,૬૩૧ માણસની છે. તે કરતાં આ એજન્સિ વિસ્તારમાં બમણી મોટી છે છતાં વસ્તી સવાગણી છે. એટલે બહુ આછી છે.

† શાન્તા બાલા ગીદીએ પોતાના નામથી સાંતલપુર વસાવ્યું છે.

માજીસ્ટ્રેટના આધિકાર વાળી જાગીરો છે. અને તેથી પણ નાની નાની ખીન હકુમતવાળી ધણી જાગીરો અને ગામો છે. તે પૈકી કાકરેજમાં કંબોઈ, ઉમરી, વડા અને ઊંચુ; દીઆદરમાં ભાબર, ફારણા, વારાહીમાં મુરીદખાનની જાગીર, ફારડા, આમણોલી; સાંતલપુરમાં મદુત્રા, અકુત્રા, સાંનિથ વગેરે મોટી છે.

આ સિવાય ડીસા કેમ્પમાં ઇંગ્રેજ કેન્ટોન્મેન્ટ (જાવણી) છે. આ એજન્સિના ૯ વિભાગ કરેલા છે.

૧. પાલણપુર સંસ્થાન:—એમાં પાલણપુર, એના પેટામાં જોથી તથા રાહતી તહેસીલ છે. વડગામ, ગઢ, ડીસા, ધાનેરા, પાંથાવાડા અને ગઢવાડા એ સાત તાલુકા છે.

મેતા, ધનાલી, પાલણપુર અને ગઢ એ તાલુકાના ભાગને ધાણધાર; સામઢી, ભાખર, ભડચ, ઘાડા વગેરે ફાળી ઠાકરડાનાં ગામો ગઢ અને ડીસા તાલુકાનાં વહેંચાયાં છે, જતાં લોકો તેને ફાળીઆરો; ડીસા તાલુકાના કેટલાક ભાગને ડીસાવળ, ધાનેરા તાલુકા ધાનેરા ટપ્પા કે ત્રીસ થાવીસ; પાંથાવાડા તાલુકાને મદાડી સાઠ અને માલણ અને તેની આસપાસના ભાગને માલણી સાઠ કહે છે.

૫. રાધનપુર સંસ્થાન કે વહીઆર:—એમાં રાધનપુર, સમી, મુંજપુર, બલોધન અને વેડ એ પાંચ મહાલ છે.

૨. ડીસા કેન્ટોન્મેન્ટ:—પાલણપુર સંસ્થાનની જમીન લઈ અંગ્રેજ સરકારે અહીં લશ્કરી જાવણી સ્થાપી છે. તેને ડીસા કેમ્પ કહે છે.

* ચાર્જટ એ નામ પરમારની ગ્રાવડ અથવા ગ્રાડ જાતની શાખા ઉપરથી પડ્યું હોય એમ કહેવાય છે.

+ ગઢવાડા (મહીકાંઠા)માં આ સંસ્થાનનો ભાગ છે તે માટે આ તાલુકો ઠરાવ્યો છે.

૩. કાકરેજ કે કાકરેજ* :—આ પરગણાને લોકો કાકરેજ નામે ઓળખે છે. એમાં થરા સૌથી મોટી જગીર છે. તે સિવાય ખીજી જગીરો ઘણી છે. તેમાં કંભોઇ, ઉમરી રાણકપુર, ભીણુ, વડા કાકર અને સમૌ વગેરે ઠાળી કાકરીની જગીરો છે.

૪. દીઓદર કે હિંદવાણી+ :—આ પરગણામાં દીઓદર, તેરવાડા અને ભાભર એ ત્રણ જગીરોનો સમાવેશ થાય છે. દીઓદર પરગણાને લોકો હિંદવાણી કહે છે.

૬. થરાદ કે થરાદરી :—આ તાલુકાને થરાદરી નામે ઓળખે છે. તેમાં થરાદ, ભારોલ અને મોરવાડા તાલુકા અને ડુઆ, નારોળી, જેતડા, વલાદર, માડકા અને એટા વગેરે નાની ઘણી જગીરો છે.

૭. વાવ કે વાવેચી :—આ પરગણાને લોકો વાવેચી નામે ઓળખે છે. એમાં વાવ, સુધગામની જગીરો છે તે સિવાય દીમા અને ઘેણપ વગેરે નાની જગીરો જે વાવના બાયાતોની છે તે વાવ સ્ટેટના તાબામાં મુકવામાં આવી છે.

૮. વારાહી કે મોટી જતવાડ :—આ તાલુકો મોટી જતવાડ એ નામે ઓળખાય છે. ક્રમકે ત્યાં જત મુસલમાનની વસ્તી

* આ પરગણામાં કાકર નામે જુના વખતમાં મોટું શહેર હતું તેની ઘણી નિશાનીઓ એજ નામના ગામડાની આસપાસ મળે છે. આ કાકર ઉપરથી આખા પરગણાનું નામ કાકરેજ પડ્યું છે.

+ આ પરગણાની દક્ષિણે રાધનપૂર સંસ્થાન અને વારાહી અને તેરવાડા તાલુકા મુસલમાન રાજકર્તાઓના છે. તેથી તે તુર્કી (તુર્કાણીના અપભ્રંશ), અને દીઓદર પરગણા રજપૂત એટલે હિંદુઓનું છે તેથી તે હિંદવાણી કહેવાય છે.

છણી છે. તેમાં વારાહીની બે મોટી જગીરો અને બીજી નાની છે, વારાહીના મલેક જોરાવરખાનજીની જગીરને પાંચમા વર્ગનું સ્ટેટ ગણવામાં આવ્યું છે.

૯. સાંતલપુર કે ચોરાડ:—આ પરગણામાં સાંતલપુર અને ચાર્યટની જમીનનો સમાવેશ થાય છે. તેમાંના સાંતલપુરનો ભાગ ચોરાડ નામે ઓળખાય છે. મોરવાડાનો થોડોક ભાગ સાંતલપુરમાં હતો તે હવે બધો થરાદમાં મુકયો છે.

આ એજન્સિના સંસ્થાનિકો લોહાણી અને બાબી પઠાણ; તાલુકદારો જત અને બલોચ મુસલમાન; વાઘેલા, ચોહાણ, અને જાડેજા રજપૂતો; અને પાલવી (મકવાણા કાળી) ઠાકોરો વગેરે છે.

÷ પાલણપુર (લોહાણી પઠાણ), રાધનપુર (બાબી પઠાણ), વારાહી (જત-મલેક), તેરવાડા (બલોચ), કોરડા, ગઢા, જોકડા, ગોખાતર, કાળીવાડા, દાલદો, દધસર, ઉચોસજ, સેવડ, જંડાડા વગેરે મુસલમાન; થરાદ, થરા, દીઓદર, ફેરના, મકડાલા, કુચકવાડા, જાટવર, કુવાણા, ઝાલોધા, વાટમ, ધ્રુણસલ, મોરવાડા વગેરે વાઘેલા; વાવ, સુધગામ, ઢીમા, બેણપ, ધરાધરા, બુકણા, આછવા, અસારા વગેરે ચોહાણ; સાંતલપુર, બકુત્રા, જઝામ, સુનેથ, અમરાપુર વગેરે જાડેજા; રડોસણ, નેસડા, ગોલપ સોલાંકી વગેરે રજપૂત; ઉણ, વડા, ભાભર, સમૌ, રાણકપુર, કંબેષ, લુણપુર, ઉંચરી, બલગામ, રાનેર, સિદ્ધારી, ખીમાણા, કાંકર, જાખડીઆ, આંગણવાડા વગેરે પાલવી (મકવાણા કાળી) ઠાકોરો; સીરવાડા, સુરાણા, ઉજનવાડા, દેવવાડા એ બ્રાહ્મણ; દોડગામ, દેવદરબાર, થળી આમલુન એ અતિત; કોરેટી, રોજી, જંડાડા, પાનવી, મમાંણા એ ગઢવી; મલુકપુર, રણી, સનાદર, લોદ્રાણી એ બારોટ; દેવ (કાપડી) અને ચેબલા એ કાપડી; ગંજસર એ ફકીર; સીંધાડા એ શહુમક; અને કલમરીઆ એ સિંધીની જગીરો છે.

પાલણપુર, રાધનપુર, થરાદ અને વાવ સિવાય ખીજા તાલુકા અને જાગીરોમાં બાકીએ ભાગ પડતા હોવાથી મૂળ જાગીરોના ભાગો અને તેના પેટા વિભાગો ઘણા પડી ગયા છે. આવી વહેંચણીથી એકેક ગામની જાગીરોમાં પણ પેટા ભાગીદારોને સીધે વિભાગ પડે છે. તેથી કેટલાક જાગીરદાર માત્ર નામનાજ જાગીર દાર જેવા છે.

થાણા સર્કલનું બંધારણ:—નાની નાની જાગીરો કે ગામેશ (પાલણપુર, રાધનપુર સંસ્થાનો, થરાદ, વાવ, વારાહી સ્ટેટા સિવાયના તાલુકા અને જાગીરોની હકુમત એજન્સિ (સરકાર) હસ્તક છે. એવી એક જથ્થે આવેલી નાની જાગીરોના રાજ્ય વહીવટ માટે ઠરાવેલા સમુદાયને થાણાસર્કલ કે થાણાં એવી સંજ્ઞા આપી છે. એવાં (૧) કાંકરેજ, (૨) દીઓદર, (૩) વારાહી, અને (૪) સાંતલપુર એ ચાર થાણાં + છે. તેના વહીવટ જાગીરદારોના ખરચે સરકાર તરફથી થાણાદાર કરે છે.

૧. કાંકરેજ થાણું:—આ થાણાનું સદર સ્ટેશન સિદ્ધારી છે.

(એમાં હણ, ભલગામ, રાણકપુર, ખારીઆ, થરા, ઇંદરમાણા, કાંકર, હંગરાસણ, આકોલી, માનપુર, બલોચપુર, આંગણવાડા, ઉંખરી, સમૌ, રાનેર, દસાનો વાસ, હુણપુર, સદરપુર, ઝાખડીઆ, બદ્રેવાલી, બુકોલી, અરણીવાડા, કંબોઈ, રણાવાડા, શીરવાડા, રણી, ચેખલા, થળી, દેવદર-

+ પહેલાં છ થાણાં હતાં. સને ૧૯૦૪ માં થરાદના જમૈયા ગામે ઉપરની હકુમત થરાદ સ્ટેટને આપી તેથી થરાદ થાણું અને સને ૧૯૧૭ માં વાવ તાલુકામાં બાયાતી ગામે આવેલાં છે તેની હકુમત વાવ સ્ટેટને સોંપવાથી વાવથાણું એમે થાણાં ઉઠાડી મૂક્યાં છે, અને સુઈગામ તાલુકાને ત્રીજા વર્ગના માજીસ્ટ્રેટનો અધિકાર આપ્યો છે.

આર, વગેરે જંગીરો; ખીજાં ગામો કે જેમાં ભાયાતો થઈ ઘણા વિભાગો અને પેટા વિભાગ પડી ગયા છે. આ જંગીરો રજપૂત, બ્રાહ્મણ અને ખીજાઓ કે જે ગામોના માલિક છે તેમની છે.)

૨. દીઓદર થાણું:—આ થાણાનું સદર સ્ટેશન દીઓદર છે.

(તેમાં દીઓદર, તેરવાડા, ભાલર, મકડાલા, ફેરણા, વાટમ, જા-લોઢા, હચકવાડા, ચાત્રા, ધુણસલ, પાણવી અને ઓઘડપુરા એ જંગીરો-નાં એકથી વધુ ગામો છે. બાકીના એકેક ગામના ઘણી અથવા ગામોમાં આગીદારો છે.)

૩. વારાહી થાણું:—આ થાણાનું સદર સ્ટેશન વારાહી છે તેમાં વારાહી અને ખીજા પેટા જંગીરો છે.

(ગોખાંતર, ગઢા, કોરડા, દાહડી, ઉનરોટ, સીધાડા, ખાગણો-સી, કોલીવાડા, દેસર, તનવાડ, તેતરવા, સેડવ, જોરવાડો, ઇનદર-વા, ઝંડાડા, ચીઓદરા, ઝેકડા, વારાહી અને ઉનડી છે વારાહી અને કોરડામાં એક કરતાં વધુ ગામો છે. બાકી એકેક ગામ છે. વારાહીના બધા તાલુકદારો જાતે જાત મુસલમાન છે. ફક્ત ઝંડા-ડામાં ગઢવી હિંદુ છે. વારાહી તાલુકાને મોટી જલવાડ કહે છે).

૪. સાંતલપુર થાણું:—આ થાણામાં સાંતલપુર, ચારચંદ અને મોરવાઢાનો કેટલોક ભાગ તથા ખીજા જંગીરો છે, આ થાણાનું સદર સ્ટેશન સાંતલપુર છે.

દુખાવ:—પાલણપુર સંસ્થાન નજીકમાં પૂર્વ તરફ જમીન હિંચી નીચી અને જંગલવાળી છે. ઉત્તર, ઇશાન ખુણુ અને પૂર્વ તરફ શિરોહીની સીમા સુધી ટેકરીઓ અને ડુંગરોની હાર છે, તેમાં કેટલાક જંગ્યા અને વિસ્તારવાળા છે.

રણની પશ્ચિમનો, ઝીંઝુવાડાની દક્ષિણનો, અને ત્યાંથી ચક્રર ખાઈ પૂર્વ તરફનો સધળો ભાગ એક વિસ્તીર્ણ સપાટ મેદાન રૂપ છે. ઉત્તર અને દક્ષિણ તરફ મારવાડ અને ઝીંઝુવાડાના સીમાડા તરફ ઝાડ બહુ ઓછા અને ભાગ્યેજ જોવામાં આવે છે. પશ્ચિમ તરફ આખી સરહદ ઉપર ખારોપાટ નજરે પડે છે.

પાલણપુર કસબાની નજીકમાં રેતીની ટેકરીઓ આવેલી છે. એ સંસ્થાનનો ઉત્તર અને પૂર્વમાં આરાવલી પહાડનો પ્રદેશ જંગલ અને ખાડા ટેકરાવાળો છે. થરાદ અને કાંકરેજ તરફનો કટ-લોક ભાગ ઝાડીવાળો છે. પાલણપુરથી ઉત્તરે ૧૨ મૈલ સુધી પહાડોની હારો શરૂ થાય છે તે પાલણપુરને શિરોહીથી છુટું પાડે છે.

રાધનપુર સંસ્થાનનો પ્રદેશ ખુલ્લા મેદાન જેવો છે. ત્યાં ઝાડો થોડાં છે. ડુંગરો નથી, જમીન ખારી હોવાથી ધણોખરો પ્રદેશ વેરાન છે.

કાંકરેજ થાણાનો પ્રદેશ ખુલ્લો અને સાધારણ ઝાડીવાળો છે; દીઝોદર થાણાનો બધો પ્રદેશ રેતાળ છે. જમીન એક સપાટ મેદાન છે; વાવ થાણાની જમીન સપાટ અને રેતાળ છે. પશ્ચિમ તરફની જમીન કઠણ અને માટીવાળી છે; સાંતલપુરનો પ્રદેશ સપાટ અને ખુલ્લો છે. વારાહીની જમીન સપાટ છે અને તેમાં બે ગાઉ ફરતું રણ આવેલું છે.

રણ:--વારાહી કે મોટી જતવાડમાં (એજનિસની પશ્ચિમે રણનો ભાગ આવેલો છે તે પૈકી) સંડેરતું રણ આવેલું છે. તે બે ગાઉ ફરતા ઘેરાવામાં છે તેની પાસે ગઢા અને ફેરડા ગામ છે.

પર્વતા:—આ એઝન્સિની ઇશાને ઘણા કાંચા કુંગરો આ-
રાવણીની દારમાંના છે. તેમાં મુખ્ય જસોર (૩૫૦૦ ફુટ) એ
કાંચા અને કાંચો હુકરના જેવા ખરડાવાળો પલાડ છે એની પાસે
વીરમપુરનો કુંગર છે. ચિકલોદર માતાનો કુંગર (૨૫૦૦ ફુટ),
સુરખકરીના લાખરાની પશ્ચિમ છેડે ગોપુચ્છાકાર કુંગર છે તેને
રાણીટુંક અથવા કવીન્સપીક કહે છે. અને ચાટીલાના કુંગરો છે.

દ્વાધીદરા નામના કુંગરોની દાર છે. જેમાં મુખ્ય શિખરો,
શંખદેવી, દીવાનીઆ, ગંગુ, સુરખકરી, ગુરુકાપલાડ અને
લોલન વગેરે છે. જસોર અને ચાટીલાના કુંગરો કુદરતી દેખાવ
માટે પ્રસિદ્ધ છે.

સાંતલપુર પરગણામાં એવાળ અને આલુવાસ નાના કુંગરો છે.

મુખ્ય નદીઓ:—(૧) ખનાસ:—કદેપુરના કુંગરોમાં ઢેખર
સરોવરમાંથી નીકળી પશ્ચિમ તરફ વહે છે. આગળ વહેતાં ગોખા-
તર (વારાલી તાળાનું) નજીક અને અગીઆણા (રાધનપુર
તાળાનું) નજીક એ રીતે એ મુખે ઘણું કચ્છના રણમાં પડે છે.
એના ઉપર ડીસા કરળો, રાજપુર, ડીસાકેંપ, વડાવલ, કુંપટ
પાલગઢ, છત્રાલા, વાસણા વગેરે ગામો આવેલાં છે.

પાલણપુર સ્ટેટમાં સરોત્રીથી ઇશાનકોણમાંથી આ ૧૧ આશરે
૧૨ મૈલ સુધી જંગલમાં ચાલી ૮ મૈલ આગળ સુધી તેના કાંઠા ખડકના
છે. તેના બેણા (વહેણ)માં પણ ખડક છે. આશુ તરફ તે ૨૦૦ વાર, ડી-
સાથી ૭ મૈલ આગળ જતાં એક મૈલ, ડીસા આગળ ૭૦૦ વાર અને
રાધનપુર આગળ ૪૦૦ વાર પહોળી છે, ખનાસમાં રેલ આવે છે ત્યારે
ઘણું પાણી આવે છે. રેલ ન હોય ત્યારે સઘળે ઠંડાણે ઉતરી શકાય છે.

તેમાં ભરતી આવતી નથી કેમકે તે દરીઆને મળતી નથી પણ કચ્છના રણમાં સમાઈ જાય છે. એનું પાણી છઠ્ઠાં હોવાથી તેમાં હોડીઓ ફરી શકતી નથી. માત્ર બાંધ બાંધી તેના પાણીનો પીત કરવામાં ઉપયોગ થાય છે. એનું પાણી મીઠું છે પરંતુ આગળ જતાં ખારી જમીનમાં થઈ વહેવા ને લાંબે રાધનપુર સંસ્થાન અને સાંતલપુર પરગણામાં તેનું પાણી ખાઈ છે.

બનાસને મળનારી મુખ્ય શાખાઓમાં સીપુ કે ચીપુ અને બાલારામ એ બે છે. સિવાય ડુંગરાનાં ઝરણો નદીરૂપે થોડે સુધી ચાલી કાઢ જમીનમાં સમાઈ જાય છે અને કાંઈ બનાસને મળી જાય છે.

સીપુ કે ચીપુ:—શિરોહી તાખાના નીમજના ડુંગરની પૂર્વમાંથી નીકળે છે અને તે પાલણપુર સંસ્થાનના ભડથ અને નાના રાણપુર નજીક બનાસને મળે છે.

બાલારામ:—પાલણપુર સંસ્થાનની ઈશાન કોણતી સરહદ તરફથી નીકળે છે અને તે બાલારામ મહાદેવના દહેરા પાસે થઈ પાલણપુર સંસ્થાનના કારજા આગળ બનાસને મળે છે.

(૨) સરસ્વતી—કુંવારકા:—આ પવિત્ર નદી મહીકાંઠાના દાંતા સંસ્થાનની ઉત્તરે આવેલા આરાસુરના મેણાગર ડુંગરમાંથી નીકળી કોટેશ્વર મહાદેવ પાસે થઈ, દાંતા રાજ્યને સરહદ કરી સિદ્ધપુર, અને પાટણ આગળ વહી, પાટણથી નીચે થોડા મૈલ છેટે તે જમીનની અંદર દટલાક મૈલ સુધી વહે છે. અને પાછી તે નજરે પડે છે. તે રાધનપુર સંસ્થાનના જોરાવરપુરા અને કુધા-કુરધા આગળ થઈ બનાસને સમાંતર ચાલી અનવરપુરની દક્ષિણે થોડા મૈલ છેટે કચ્છના રણમાં સમાઈ જાય છે. એનાપર ચિત્રોડ, ઘોડીઆળ અને બાદરપુર વગેરે ગામે આવેલાં છે.

દાંતા સંસ્થાનમાં તેને બહુ નાની નાની કેટલીક નદીઓ મળે છે. આ નદી દરીઆને મળતી નથી તેથી તેમજ સરસ્વતી કુંવારકા હોવાથી તે કુંવારકા ગણાય છે. એને હિંદુ લોકો પવિત્ર માને છે. તેથી તેમાં નહાવા માટે ઘણા યાત્રાળુઓ તેના મૂળ કોટેશ્વર અને સિદ્ધક્ષેત્ર કે—શ્રીસ્થળ સિદ્ધપુર યાત્રાર્થે જાય છે. દર કાર્તિકી પૂનમે અને ગ્રહણ વગેરે પરંપ્રિને દિવસે ઘણા લોકો સિદ્ધપુરમાં સ્નાન માટે એકઠા થાય છે.

ઉમરડસી અમરડસી:—એ નાની નદી પાલણપુર સંસ્થાનના દેશાન તરફના કુંગરોમાંથી નીકળી પશ્ચિમ તરફ વહી સરસ્વતીને મળે છે. એના પર ઉમરડસી, મેના, રતનપર અને સીદ્રાસણ ગામો આવેલાં છે.

લડખી એ પાલણપુરના સંસ્થાનમાં નાની નદી છે. એના પર પાલણપુર, વેડંયા, ગઢ અને કુંભારણ એ ગામો છે.

(૩) રૂપેણ:—આ બુ પહાડના કોટેશ્વર આગળ નીકળી રાધનપુર સંસ્થાનના રૂતેપુર અને ટુવડ આગળ થઈ કાઠિઆવાડમાં વણાઈ, દશાડા અને ઝીંજુવાડાની હદમાં જાય છે.

તળાવો:—આ એજન્સિમાં કુદરતી સરોવર કે તળાવો નથી પણ બંધાવેલાં નાનાં મોટાં ઘણાં તળાવો છે. કેટલાકમાં આખું વર્ષ પાણી રહે છે અને તે માણસો તથા ઢોરના પીવાના કામમાં આવે છે. તે સિવાય બીજા કામમાં આવતું નથી. કેટલાંક તળાવ ઉનાળામાં સૂકાઈ જાય છે. ત્યારે તેમાં લોકો વીરડા ખોદી તેનું પાણી પીવાના કામમાં લે છે. રાધનપુર તાળાના ગામડાના લોકોને પીવાના પાણીનો આધાર તળાવ ઉપર છે. તળાવો સૂકાઈ ગયા પછી પણ તેના તળીઆમાં ખોદવાથી પાણી મળે છે, જમીનની

સપાટી નજીક ખોદવાથી પાણી મીઠું (સારું) મળે છે. પણ જોકું ખોદીએ તો પાણી ખારું મળે છે. દસથી ત્રીસ ફુટ ઉંડાઈમાં પાણી મળે છે. ઘણું કરીને તળાવોના તળીયામાં કે વહેણાઓના વહેણમાં કુવા કે વીરડા ખોદવામાં આવે છે.

હરમતીઆ, ગોખરી, માનસરોવર* અને જગાણાનું એ તળાવો પાલણપુર સંસ્થાનમાં છે. તે છપતીઆ દુકાળમાં ઉંડાં ખોદાવ્યાં છે. માનસરોવરને લડખી નદી સાથે નેહરદ્વારા જોડી દીધું છે.

રાધનપુરનું, વાધેજ અને રાવળું એ રાધનપુર સંસ્થાનમાં મુખ્ય તળાવો છે,

રાધનપુરનું તળાવ કે જેમાં પાણી લાવવા ઘણા ખર્ચે ૯ મૈલ ની સ્કોટ કેનાલ—નહેર ખાંધવામાં આવી છે. તે સિવાય કેટલાંક સારા ખાંધેલાં તળાવો પણ છે. તેમાં આખું વર્ષ ચાલે તેટલું પાણી રહે છે.

વાધેજ તળાવ ગુજરાતમાં સર્વથી સારું ગણાય છે તેનો વિસ્તાર ઘણો છે. તેની આસપાસ ચઢ ઉતર માટે પગથીયાં ખાંધેલાં છે. તે વાધેજા રજપૂતોએ ખાંધાવેલું છે અને હજુ તે સારી હાલતમાં છે.

રાવળું એ લોલાડા પાસે તારાનગરના પાદરમાં છે.

સંગેવાડી—વારાહી તાલુકામાં એ મોટું ને પ્રખ્યાત તળાવ

* સતરમા સૈકમાં દીવાન મુઝાહીતખાને પોતાની પ્રિય બેગમ જન્મેજીઆબ માનઆર્ધની યાદગીરીમાં માનસરોવર અને નગીનાવાડી બગીચો કરાવ્યાં. નગીનાવાડી હાલ ઉજડ હાલતમાં છે.

છે; સાંતલપુરનું, જાખોનરા, બકુતરા અને ડાધાસર* આ તળાવો સાંતલપુર કે ચોરાડમાં આવેલાં છે અને તે પથરનાં બાંધેલાં છે પણ તેમાં પાણી થોડુંજ રહે છે.

ઉપરનાં તળાવો પૈકી હરમતીઆ, માન, રાંઠનપુરનું, વાઘેલ અને સંગેવાડી એ મોટાં છે.

* જળાશયોના પાણીનો ખેતીમાં ઉપયોગ.

આ એજન્સીની કેટલીક નદીઓનાં પાત્ર જ્યાં છછરાં છે ત્યાં માત્ર બંધ બાંધી પીત કરવામાં તેના પાણીનો ઉપયોગ થાય છે. ખનાસ નદીમાં રેલ આવે છે ત્યારે ઘણું પાણી આવે છે અને તે રાધનપુર સંસ્થાનના દક્ષિણ ભાગમાં સેંકડો વીંઘાં જમીનમાં ફેલાઈ જાય છે. તેના બેજથી મોલ થાય છે. કેટલેક સ્થળે નદીના પાત્રમાં કે પાત્ર નજીક ઢીંકવા કરી પાણી પાય છે.

કુવાઓનું પાણી ખેતરોમાં ફાસ વડે પવાય છે. પણ તેમાં મહેનત, વખત અને ખર્ચ ઘણો થાય છે. પાલણપુર સંસ્થાનમાં આશરે ૯,૦૦૦ કુવા (પાકા અને કાચા) છે. તેથી તેની મદદથી ઘણા ભાગે ધાણધાર પટામાં અને રાધનપુર સંસ્થાનમાં પણ કેટલેક

* ડાધાસર તળાવ માટે એવી દંતકથા છે કે એક વણજરાના ડાધીયા કૂતરાની વફાદારીથી એક શાહુકારને મોટી ચારીમાં ગએલો માલ હાથ લાગ્યો હતો. પાછળથી વણજરાના સાહસ કામના લીધે તે કૂતરાનું મૃત્યુ થયું તેથી તેની ચાહગીરી સાથે તે ચારીમાં પાછાં વળેલાં નાણાં ખર્ચી આ તળાવ બંધાવ્યું છે. તે બંધાવતાં આશરે પંદર વીસ હજાર રૂપિયા ખર્ચ થયો હશે એમ ધારવામાં આવે છે.

* જળાશયો—પાણીનાં સ્થળો:—કુવા, વાવ, નાની, તળાવ, નહેરો, વગેરે.

સ્થળે પાણીની મદદથી અને પીતથી મોત્ર પકવે છે. કાંકરેજ, રાધનપુર એ સ્થળે કુવા ૮ કે ૧૦ થી ૩૦ હાથ ઊંડા હોય છે. દીઝોદર વગેરે સ્થળે ૧૨ થી ૬૦ હાથ ઊંડું પાણી હોય છે. જમીનની સપાટી નજીકનું પાણી મીકું હોય છે. કેટલાક તાલુકાનું પાણી ભાંભળું છે. ઊંડું ખોદતાં પાણી ખાઈ નીકળે છે. થરાદ તાલુકાના કુવા બહુ ઊંડા છે.

જ્યારે ચોમાસામાં વરસાદ પડે છે અને બનાસ, સરસ્તી અને રૂપેણ વગેરે નદીઓના પાણીથી ભરાય છે ત્યારે સાંતલપુર-ચોરાડ એક ટાપુનું સ્વરૂપ ધારણ કરે છે અને દરીઆ જેવું લાગે છે. એ પાણી ખાઈ છે તેથી ખેતીના ઉપયોગમાં આવતું નથી કેમકે રણુની જમીન સખત અને ખારી છે.

આ એજન્સિમાં ખેતીને મદદ કરી શકાય તેવાં તળાવો નથી. તેથી તળાવોનું પાણી ખેતીના ઉપયોગમાં લઈ શકાતું નથી.

નહેરો વડે ખેતરોમાં જથાખંધ પાણી પૂરું પાડી શકાય તેમ પણ નથી કેમકે કેટલીક જમીન રેતાળ હોવાથી પાણી વહેવરાવી લઈ જતાં ઘણુંખરું પાણી જમીનમાં શોષાઈ જાય અને જ્યાં પાણી શોષી લે, એવું ભોંયતળીયું નથી, ત્યાં એવડી મોટી નદી નથી કે નહેરો થઈ શકે, છતાં પણ રાધનપુરના તળાવમાં પાણી લાવવા માટે ૯ મૈલની નહેર ઘણાખરે ખાંધવામાં આવેલી છે.

*આખોહવા—આ એજન્સિના પાત્રણપુર સંસ્થાનના કુંગરી પ્રદેશની હવા વધારે ઠંડી છે. બકીની ગુજરાતના બીજા ભાગોના જેવીજ છે. નવેંબરથી ઠંડી ઋતુ શરૂ થાય છે અને સવારે

* આખોહવા (આખ પાણી, હવા-હવા) હવાપાણી.

સાંજે બહુ ટાઢ પડે છે. નવેંબરથી ફેબ્રુઆરી સુધીના ચાર મહીનામાં હવા વિશેષે કરીને રમણીય રહે છે. ડીસેમ્બર અને જાન્યુઆરી માં ઘણી ટાઢ પડે છે. એપ્રિલથી ગરમીની ઋતુ શરૂ થાય છે. જુનના પહેલા અઠવાડીયામાં ગરમી બહુ અકળાવે છે. વાદળો થાય છે, પણ વરસાદ ઝાઝો પડતો નથી, ઓગસ્ટમાં વરસાદ પડે છે, માર્ચથી જુન સુધી પશ્ચિમનો અને વાયવ્ય તરફનો; જુલાઈથી સપ્ટેમ્બર સુધી નૈર્ઋત્ય તરફનો; અને અક્ટોબરથી તે ફેબ્રુઆરી સુધી ઉત્તર અને ઈશાન તરફનો પવન હોય છે.

શિઆળો, ઊનાળો અને ચોમાસું એવી ત્રણ ઋતુ છે. શિઆળાની ઋતુ નવેંબરથી ફેબ્રુઆરી સુધી ગણાય છે. આ ઋતુમાં ઈશાન તરફનો સુકો પવન વાય છે તેથી સાધારણ રીતે ટાઢ વધારે પડે છે. કાઠ કાઠવાર અતિશય ટાઢથી હિમ પડે છે ત્યારે ખેતરોમાંના છોડ તદ્દન બળી જઈ બહુ નુકસાન થાય છે. આ ઋતુમાં રણના ભાગમાં અને ખારાપાટમાં ઘણી ઠંડી પડે છે. અને સાધારણ રીતે પારો વધારેમાં વધારે ૪૫ અંશથી નીચે જતો નથી.

માર્ચથી જુન આખર સુધી ઊનાળો છે. આ ઋતુમાં પશ્ચિમનો પવન વાય છે. દિવસે અતિશય તાપ પડે છે. જાન્યુઆરીમાં કમીમાં કમી સરાસરી ગરમી ૬૫ અંશ જેટલી અને વધારેમાં વધારે ૮૨ અંશ જેટલી હોય છે. મે માસમાં ગરમીનું પ્રમાણ વધતું જઈ ૧૦૦ થી ૧૧૨ અંશ સુધીનું હોય છે. આ એજન્સિના રાધનાપુર, વારાહી, સાંતલપુર, સુષગામ અને વાવના પ્રદેશો રણને લગતા હોવાથી તે પ્રદેશમાં ઊનાળામાં ગરમી ઘણી સખત પડે છે કેમકે તે

પ્રદેશ રેતાળ હોવાથી ઝટ તપી જાય છે. મધ્યભાગના પ્રદેશમાં પણ ઊનાળામાં તાપ વિશેષ પડે છે. ડુંગરી પ્રદેશમાં ડુંગરોના ઝિંચાણ અને સખત જમીન તથા ઝાડોને લીધે ત્યાં બીજા ભાગો કરતાં તાપ ઓછી લાગે છે. રણને લીધે ઊનાળામાં પવનનાં સખત તોફાનો થાય છે ને ધૂળ ઉડ્યાં કરે છે.

પવનનાં તોફાન:—સાંતલપુર, વાવ, વારાહી. રાધનપુર

અને કાકરેજ (કેટલાક ભાગમાં) પરગણામાં દરવરસે માહા માસથી ચોમાસા સુધી નૈર્ઋત્ય ગુણમાંથી પવનનાં તોફાન હંમેશાં થયાં કરે છે. આ તાલુકાઓના ધણા ભાગમાં શિયાળુ તથા ઊનાળુ પાક પકવાતો નહિ હોવાથી તથા ઝાડ નથી, તેથી આખો દિવસ અને રાત એ તોફાનોના લીધે ધૂળ ઉડ્યાંજ કરે છે. જેમ જેમ ચોમાસું નજીક આવતું જાય છે, તેમ તેમ આ તોફાનો એવાં તો બેસમાં ચાલે છે, કે કોઈ વખત તો અડીને પાસે ઉભેલા માણસને પણ દેખી શકાતું નથી; અને ઘરમાં તથા બીજા ધૂળ ધૂળ થઈ જાય છે. આ પ્રમાણે ધૂળ ઉડવાથી રસ્તાઓમાં ધણેક ઠેકાણે ટેકરા થઈ જાય છે. અને કેટલાંક ખેતરોમાં રેતીનાં પડ પથરાય છે. તા. ૧ લી માહે મે સને ૧૮૬૨ ના રોજ બહુજ ભારે તોફાન થયેલું, તેવું સવારે વખતે સુધીમાં કદી થયેલું જાણમાં નથી. તેનો વેગ કલાકના ૧૫૦ મૈલથી પણ વધારે હશે એમ ધરાય છે. આ તોફાન ૧૦ કલાક રહ્યું હતું; તેટલા વખતમાં તો તેથી સેંકડા ઝાડ પડી ગયાં હતાં અને અનેક પ્રાણી મરણ પામ્યાં હતાં. તેથી દરેક જાતની વનસ્પતિનાં પાન બળી ગયાં હતાં.

ચોમાસાની ઋતુ જીન આખરથી અષ્ટોંખર આખર સુધી ગણાય છે. નૈર્ઋત્ય કોણમાંથી વરસાદ આવે છે. અષ્ટોંખર અને નવેંખરમાં મંદવાડ વિશેષ હોય છે. કેમકે ચોમાસામાં પડેલા વરસાદનું પાણી સુકાવા માંડે છે અને તેમાં બળેલી કાહેલી વસ્તુમાંથી ખરાબ બેરી મેલેરીઆ હવા નીકળે છે તેથી એ મહીનામાં ધણા

જાણુને તાવ આવે છે. ચોમાસાની ઋતુમાં સરાસરી વરસાદ ૨૦ ઈંચ પડે છે રાધનપુર અને રણુ તરફ તેથી પણ ઓછો ૧૪ ઈંચ સુધી પડે છે. જે એકાદ વરસાદની કસર રહે છે તે લોકને ઘણી હેરાનગતિ બોગવવી પડે છે. દૈવયોગે જો વરસાદ ન થાય તો તરત દુકાળ શરૂ થાય તેવી ત્યાંના લોકની સ્થિતિ થઈ પડે છે. ડુંગરી મુલકની હવા કેટલેક સ્થળે લાંબી મુદત સુધી મેલેરીઆ રહે છે.

પ્રકરણ ૨ જી.

પેંદાશ.

૧. ખનિજ પેંદાશ—(૧ પત્થર)—પાલણપુર સંસ્થાનના ડુંગરોમાંથી કિંમતી ધાતુ અને કિંમતી ખનિજ પદાર્થ મળવાના સંભવ છે. આ સંસ્થાનમાં ઘણે સ્થળેથી ઈમારતી કામના પત્થર મળે છે. સારી જાતનો અડદીઓ પત્થર મળે છે પણ તે રસ્તાઓથી ઘણે છેટે હોવાથી ખોદી કાઢવામાં આવતો નથી. વળી ત્યાં રંગ બેરંગી પત્થરોનો ઉપયોગ ડુંગરોના નજીકના ભાગમાં થાય છે.

ચુનાના પત્થરનાં પડ નથી. પરંતુ ૧૦ થી ૬૦ ફુટ અને ૮૦ ફુટની ઊંડાઈમાં ચુનાના કાંકરા મળે છે. ડુંગરી ચુનાના પત્થરો કાઢ કાઢ ઠેકાણે મળે છે. પણ તે મોટા પાયા ઉપર કામને લાયક નથી.

સાંતલપુરના ચારણકામાં એક નાની ચુનાના પત્થરની ખાણ છે. એવાળ અને આલુવાસ (સાંતલપુરના) ના ડુંગરોમાંથી

પણ પથર નીકળે છે. એવાળના ડુંગરમાંથી પથરની છીપરો નીકળે છે. ખાણમાંથી કાઢેલી છીપરને હલકો ટકારો માર્યો હોય તો-પણ તે ધાણીની માફક વેરાઈ જાય છે. અને ચોમાસામાં પલળવા દીધાથી બહુ સખ થઈ જાય છે. આ છીપરો ગુજરાત તરફ વેપારીઓ લઈ જાય છે.

આલુવાસની નજીકમાં અડીક જેવા જાત જાતના પથર નીકળે છે.

રાધનપુર સંસ્થાનમાં વછાડુ બેટ કે જે રણમાં આવેલો છે ત્યાં પથર થાય છે. પણ તે નરમ હોવાથી બાંધકામમાં આવતા નથી.

પાલણપુર સંસ્થાનમાં પાન્સવાલ, ડાલેલા, રામપુરા અને જુનીવાવડીમાંથી સંગે મરમરનો ખડખડો આરસ તેમજ ભીતડી ગામે આરસ પથર નીકળે છે.

અખરખ:—પાલણપુર સંસ્થાનના કેટલાક ભાગમાં હલકી જાતની અખરખની ખાણો છે, તેથી તેમાં ફાયદા જેવું નથી. આલુવાસ અને એવાળના ડુંગરોમાંથી પણ થોડો અખરખ જડે છે.

પાલણપુર સંસ્થાનમાં ભૂસ્તર સંબંધી તપાસ થઈ નથી. પણ ધનરા માગનારાઓથી મળેલી હકીકત ઉપરથી જણાય છે કે ત્યાંના ડુંગરોમાં—કલાઈ, ત્રાંચું અને મેંગેનીઝ ધાતુ હોવાનો, તેમજ જસોરના પહાડમાં ગંધકની ખાણ હોવાનો સંભવ છે.

રાધનપુરથી બે મૈલ છેટે ફતેહાટ ગામ છે. ત્યાંની માટીમાંથી સોનું મળી શકે તેવો સંભવ છે, એવું તપાસમાં જણાયું છે.

માટી:—એવાળ અને આલુવાસ (સાંતલપુર) ના ડુંગરોની પડોશમાંથી ઘોળી માટી-ખડી, રાતી માટી-રમણ, અને આલુવાસના ડુંગરમાંથી પીળી માટી નીકળે છે.

સુરોખાર:—રાધનપુર સંસ્થાનમાં રાધનપુર, સમી, મુંજ-પુર, કુંવર, અને નાયકાના કેટલાક ભાગમાં થાય છે, સમીમાં તેનું મોટું કારખાનું છે. વારાહી તાલુકાના ફોરડામાં ખાણ છે. તેમાંથી દરસાલ ધણે સુરોખાર પાટડીના રસ્તે પરદેશ જાય છે. કાકેજ તાલુકામાં મોટા જામપુર; અને ખીજે સ્થળે પણ સુરોખાર નીકળે છે.

મીઠું:—આ એજન્સિની કેટલીક જમીન ખારી હોવાથી રાધનપુર સંસ્થાન, સાંતલપુર અને તેને લગતો રણનો પ્રદેશ, વાવ, અને વારાહીમાં ધણા પ્રમાણમાં તેમજ દીઓદર, થરાદ, સુધગામ અને ભોરોલનાં કેટલાંક ગામોમાં કુદરતી ધસીયું મીઠું પાડે છે.

સાંતલપુર તાલુકાના ચારણકામાં મીઠાની ખાણ છે. રાધનપુર સંસ્થાનમાં અનવરપુર આગળ મીઠાના અગરો છે. સરકારે મીઠાની જકાત માટે કલમ-સોલ્ટ ખાતું સ્થાપવાથી તે સંબંધી હદ માટે સોલ્ટ પ્રીવેન્ટીવ લાઇન ઠરાવવામાં આવી છે. તેથી હવે મીઠાના અગરો રાખવા દેવામાં આવતા નથી. પરંતુ મીઠાખાતાની આ લાઇન-એજન્સિના જે ભાગમાં થઈ જાય છે તેને લગતાં ગામોમાં લોડાની જરૂરીયાત પ્રમાણે સરકાર તરફથી મફત ધસીયું મીઠું વહેંચી આપવામાં આવે છે અને વધારાના મીઠાનો કલમ ખાતા તરફથી નાશ કરવામાં આવે છે.

***અનવરપુર આગળના મીઠાના અગરો હવે બંધ કરવામાં**

* રાધનપુર સંસ્થાનનાં જે ગામોની આસપાસ મીઠાની લાઇન દોરી જાય છે ત્યાંના લોકોને; વાવ અને સાંતલપુર તાલુકામાં લાઇન દોરીથી છ મૈલ સુધીના લોકોને તેમના ખપ પૂરતું, વારાહી તા-

આવ્યા છે. તેના વળતર બદલ સરકાર દર વરસે રાધનપુર સં-
સ્થાનને રૂ. ૧૧૦૪૮ રોકડા અને ૭૦૧ (બંગાળી ૩૫૦૧) મણુ
મીઠું આપે છે. પાલણપુર સંસ્થાનને મીઠાના વળતર બદલ
રૂ. ૫૦૦) અને સુધગામ, વાવ, થરાદ, સાંતલપુર, ઝઝામ,
અસારા વગેરે તાલુકાને પણ વાજખી વળતર મળે છે.

૨. વનસ્પતિ અને પેદાશ:—આ એજન્સિમાં રાધનપુર
સંસ્થાન, વારાહી, સાંતલપુર અને વાવ તાલુકા કચ્છના રણને લ-
ગતા આવેલા હોવાથી પાણીની તંગીને લીધે ત્યાં જીજ્ઞા ઝાડ જેવામાં
આવે છે. કાંકરેજ અને દીઓદર તાલુકા રસાળ છે. ત્યાં
“ જળાં ” નામે જંગલી ઝાડની ઝાડીઓ ગાંડના ગાંડ સુધી
ખીચોખીચ ભરેલી હતી પણ હાલમાં તે કપાઈ જવાથી, અને
નવાં ઝાડ નહિ ઉછેરાવાથી, આ બંને તાલુકામાં હવે જીજ્ઞા ઝાડો
છે. થરાદ તાલુકાનાં ગામો નજીક દોરોને ચરવાની જગાઓમાં
જળાં, ખાવળ, ખીજડા, કેરડા, વગેરે કુદરતી રીતે ઉગે છે, પાલણ-
પુર સંસ્થાન સિવાય બાકીના પ્રદેશમાં ઝાડની તંગી છે; તેથી તે
સ્થળમાં બળતણની બહુ તાણ છે.

પાલણપુર સંસ્થાનની કુંગરાહ સિવાયની ધણી ખરી જમીન
રેતાળ છે. પણ તે રસાળ હોવાથી બાગને માફક આવે છે તેથી ધાંણધાર

લુકામાં થાણાનાં તમામ ગામોને, દીઓદર તાલુકામાં ભાટવર
ગામને, તેમજ થરાદ, સુધગામ, ભોરોલ તાલુકાનાં કેટલાંક ગા-
મોને ત્યાંની પેદાશનું બસીયું મીઠું ઉનાળામાં એક દહાડો મફત
વહેંચી આપે છે.

પાલણપુર, ડીસા, અને ડીસા કેમ્પની આસપાસ રાયણ, આંખા, મહુડા, જાંબુ, ખેરડી વગેરે મોટાં ફળાઉં ઝાડ પણ થાય છે. તેમાં ધાણધારની ફેરી ઘણી વખણાય છે. બગીચાઓમાં ખીન્નેરાં, લીંબુ, કેળાં, અને ખીજાં ફળ; ચંપો, મોગરો, કેવડો, મુગંધી ફૂલ છોડ, વગેરે રોપા, અને શાક લાજી પુષ્કળ નીપજે છે. ખીન્નેરાં દવાના ઉપયોગમાં આવવાથી પરદેશ જાય છે.

પાલણપુર સંસ્થાનની ઉત્તર અને પૂર્વનો પ્રદેશ આરાવલી અને શિરોહીના ડુંગરોથી છવાયેલો છે. તે ડુંગરો કુદરતી લીલાના દેખાવોથી ભરપુર છે. તેમાં નાનાં મોટાં જંગલો આવેલાં છે. આવાં જંગલોનો વિસ્તાર લગભગ ૩૦૦ ચો. મૈલ છે. જંગલની પેંદાશ લગભગ રૂ. ૧૮,૦૦૦ થાય છે, અને તે ખાતે ખર્ચ લગભગ રૂ. ૪,૫૦૦ થાય છે. આ જંગલોમાં ખેર, સીસવ, દીખરાણ, વાંસ અને ખીજાં અનેક જાતનાં ઉપયોગી તેમજ જંગલી ઝાડ પુષ્કળ થાય છે. આ સિવાય આંખો, રાયણ, મહુડા, સાગ, લીમડો, આસોપાલવ, ખાખરો, જાંબુડો, હડદુ (હળદરવો) ધવ, સાલર, કથ, ખારસીસમ, અખનુસ, કમ્બર, જાંબરા, કડાયા, ખેદા, રોન, ખાનસરા, ગોરડ, ખીઓ, તણછ, ધીઆલી, ધામણ, સાદડ, ધાવડ, પીંપળ, પીંપળા, વડ, ખાવળ, ખેરડી, આમલી, આમળી, અરીડી, ગરમાળા, બીલી, મીંઢળી, ઝીંઝી અને દીમરનાં ઝાડ પણ પુષ્કળ થાય છે. કોઈક કોઈક રથળે ગઢવાડા, દાંતાની સરહદ નજીક સુખડ—ચંદનનાં ઝાડ પણ થાય છે. કેટલાંકનું લોકકુલું ઇમારત અને બળતણના કામમાં વપરાય છે; આંખો, મહુડો, રાયણ, ખેરડી, આમલી, જાંબુડો વગેરે ફળાઉં ઝાડ છે, તેમનાં ફળ ઉપયોગમાં લેવામાં આવે છે.

મહુડો:—એ ફળાઉ ઝાડમાં સૌથી વધારે ઉપયોગી છે એનાં ફલ—મહુડાં, માણસ તથા ઘેરના ખાવાના ઉપયોગમાં આવે છે. અને તેનો દાઝ ગાળે છે. મહુડાનાં બીજ ગાળે છે. ડાળીમાંથી ડાળીઉં નીકળે છે, તે તેલી પદાર્થ તરીકે ખાવામાં અને સાબુ બનાવવાના ખપમાં આવે છે. મહુડાનું લાકડું સખત અને સજે નહિ એવું વધારે આંખળાવાળું હોવાથી વિશેષ ભાર ઝીલી શકે એવું મજબુત છે, તેથી તે ઇમારતી કામમાં આવે છે. એના પાટડા, પાટડીઓ, પીઢો, વગેરે બને છે, તેનો જે ભાગ ઇમારતી કામમાં આવી શકે નહિ, તે બગાટણ તરીકે કામ આવે છે.

રાયણ:—એ ઝાડ ઘણી લાંબી મુદતે ફળે છે છતાં પણ તે ઉછેરેલાં છે. પાકાં તથા સૂકાએલાં રાયણ—કોકડી ખાવામાં વપરાય છે. તેનો ગરીબ વર્ગ ઉપવાસ પ્રસંગે ફળાહાર કરે છે.

ખેર:—એનું લાકડું કઠણ હોવાથી જલદી કોહી જતું નથી માટે ઇમારતી કામમાં ઘણું આવે છે. ખેરમાંથી ખેરસાલ નામનો વાળો ભુકો નીકળે છે. તે ઉધરસની દવામાં કામ આવે છે. વળી તેના ઝાડમાંથી ખાવાનો તથા રંગવાનો કાથો બનાવે છે.

એની ડાળી કાપી તેની છાલ ઉતારી નાંખી, તેનાં નાના નાના કડકા કરી, તેને હાંદલામાં નાખી, પાણીમાં ઉકાળે છે. ત્યારે ઉકળીને તેનો નડો ચીકણો રસ થાય છે. ત્યારે તેને ટાપલીમાં નાંખી જમીનમાં ખાડા ક્યાં હોય છે તેના પર મૂકી નિતારે છે. તેથી ક્યારે ટાપલીમાં રહે છે અને રસ ખાડામાં નીતરે છે. એ રસ સૂકાઈને તેનાં ગાંગડા બંધાય છે તેને કાથો કહે છે.

હળદરવાનું લાકડું પોચું અને પીળાશ પડતું હોય છે અને તે ઇમારતી કામમાં આવે છે.

આવળનું લાકડું ગાડાનાં પૈડાં, હળ, રાંપડી વગેરે ખેતીનાં ઝોળરો ખનાવવાના ખપમાં આવે છે.

બેઠાં અને હરડાંનાં પુષ્કળ ઝાડ થાય છે. તેનાં ફળો બેઠાં અને હરડાં રંગવાના કામમાં વપરાય છે.

આમળીનાં ઝાડ પણ કેટલેક સ્થળે છે તેનાં ફળ આમળાં, આમળાંનું તેલ, અથાણું અને મુરબ્બો અને છે વળી તે દવાના કામમાં પણ આવે છે.

ખાખરાનાં પાંદડાની પત્રાવળી થાય છે. તેનાં ફૂલ કેસુડાં રંગવાના તથા દવાના ઉપયોગમાં, તેની શીંગોમાંથી પિત્તપાપડા નીકળે છે તે દવાના, અને લાકડું બગતણુના કામમાં વપરાય છે, અને તેનાં મૂળીઆનાં દારડાં વણાય છે.

તે ચામાસાસિવાય બીજી ઋતુમાં બહુ ઉપયોગી નથી કેમકે પાણીનાં પક્ષળવાથી તે વધારે મજબુતી પકડે છે. તેથી ચામાસામાં વિશેષ ઉપયોગ થાય છે. કુવાનું પાણી ખેંચવામાં આ દારડાં પાણીથી પક્ષળતાં રહે છે તેથી ઉપયોગી છે માટે ગરીબ લોકો આનો ઉપયોગ કરે છે.

સરખટનું મુંજ અને જંગલી ભીંડી થાય છે. તેનું વાણુ થાય છે તે ખાટલો ભરવામાં કામ આવે છે તેમજ તેનાં દારડાં પણ વણાય છે. વળી આકડાના રેષા, આવળની છાલ અને બાખરકાસ પણ થાય છે.

ઝીંઝી, ટીંબડક વગેરેનાં પાંદડાં બીડી વાળવાના કામમાં વપરાય છે અને તે બહારગામ જાય છે.

સાગ અને વાંસ:—ડુંગરોમાં ઘણા થાય છે. સાગના મોભ, વળા, વળી વગેરે થાય છે. વાંસ કાટમાલના કામમાં વપરાય છે. વાંસમાંથી વાંસકપુર-વાંસડાનો ગુંદર નીકળે છે. અને તે દવાના કામમાં આવે છે. વાંસની છાલની ટોપલી, ટોપલા, છાબડીઓ, સાદડીઓ વગેરે બનાવી ભંગીઆ લોક વેચે છે.

એજન્સિનો મધ્ય ભાગનો પ્રદેશ ઝાડપાનવાળો નથી કેમકે ત્યાંની જમીન ખારાશવાળી છે તેથી ત્યાં ફળાકિ કે બીજાં ઝાડો ઉછરી શકતાં નથી, પણ પીંપળ, આમલી, લીમડા, વરખડા, જાંબુડા વગેરે ઝાડ કાંઈક સ્થળે આછાં આછાં જોવામાં આવે છે.

કદલી ધાસનાં મૂળીઆંને ઘોળીમુશળી કહે છે. તેનાં પાંદડાંની ભાજી થાય છે. અને કાળી મુશળી પણ પાલણપુર સંસ્થાનના ડુંગરોમાં જથ્થાબંધ નીપજે છે તે વસાણા અને દવામાં ઉપયોગી છે. આ સિવાય બહુફળી, ગરમાળાની શીંગા, કડાની શીંગા, ઈંદ્રજવ, સોનામુખી, મેઢીઆવળ, એખરો, હરડાં, ખેઠાં, અને આંખળાં, (ત્રિકળાં), જુદા જુદા ગુંદરો વગેરે કરિઆણું આ એજન્સિના ડુંગરી મુલકમાં નીપજે છે, અને તેનો દવામાં ઉપયોગ થાય છે.

જંગલ (ધાસનાં બીડ :—ડુંગરાઉ પ્રદેશમાં ખેડાણ કમી થઈ શકે છે તેથી સપાટ પ્રદેશ કરતાં પડતર જમીન વિશેષ રહે છે. આ એજન્સિની કેટલીક જમીન ખારી હોવાથી પણ પડતર રહે છે. તેથી તેમાં ધાસ ધણું ઉગે છે મારે ઢોર ઉછેરવાનું ધણું સહેલું પડે છે. આવા જંગલવાળા ભાગને બીડ કે કુરણ કહે છે.

ખરસલી, જીંજો, ડોઆળ, કુરી, ધામણ, તરાસ, મનશીર, ગનડીઆહી, વગેરે સારાં ધાસ થાય છે. હલકી જતનાં સુરમોળ કે ભાલા આકારનું લપ્રા, રૂ અને રોસર છે. તેને સુકાવાથી પુળીઆં ખાંધી સંધરી મૂકે છે કે વેચી દે છે. તે ચામાસામાં ઝુંપડાં છાજવાના કામમાં આવે છે.

આવાં ખીડ ડીસા નજીક પાલણપુર એજન્સિનાં ૧૫ ગામોમાં અને ગાયકવાડ સરકારની હદમાં ૯ ગામોમાં છે. તે ડીસા કેન્ટોન્મેન્ટના ઉપયોગ માટે છે. ડીસા આસપાસનાં ખીડમાં ધાસ સારું થાય છે. તેમ વડોદરા તાખાનાં લોઢી, નૈતા, વેલોડા, સુદાસણી અને નર્તાનાં ખીડોમાં વધારે સારું ધાસ થાય છે. એ સિવાય પાલણપુર સંસ્થાનના ડુંગરી ભાગમાં, વાવ અને, સુધગામ તાલુકામાં અને રાધનપુર સંસ્થાનમાં બેટ વગેરે સ્થળે ધાસનાં ખીડ છે અને તેની સંભાળ રાખવામાં આવે છે.

જંગલની ખીજ પેંદાશ:—પાલણપુર સંસ્થાનના ડુંગરાઉ પ્રદેશમાં નાનાં મોટાં જંગલો હોવાથી મધ અને લાખની પેંદાશ ઠીક થાય છે.

મધ બે પ્રકારનું મળી આવે છે. ભમરાએ બનાવેલું તે ભમરીયું અને મધમાખીઓએ બનાવેલું તે માખીયું. આ બંને જતનું પુષ્કળ મધ પુષ્કળ મળી શકે છે. તેનો ઉપયોગ દવા અને શિયાળાની ઋતુમાં વસાણા તરીકે કરવામાં આવે છે. બહુ નાની નાની માખીઓએ ઝાડના પોલાણમાં બનાવેલું મધ કે જેને કુટીયું-કુટીયું મધ કહે છે. તે પણ જીજ પ્રમાણમાં મળી આવે છે તે દવાના કામમાં ઘણું ઉપયોગી છે.

મધપુડામાંથી મીણુ ધણું મળી આવે છે. પીંપળા વગેરે ઝાડો ઉપરથી લાખ મળી આવે છે.

બાવળ, ખેર, ખાખર વગેરે ઝાડોમાંથી ગુંદર ઝરે છે. તે કરિઆણા તરીકે ખપમાં આવે છે તેથી બહારગામ જાય છે.

ઘણાંક ઝાડ, છોડવા, વેલા, ઘાસનાં ખીયાં, મૂળિયાં, છાલ, અને પાંદડાં, દવામાં આવે છે. તેથી ગાંધી જથ્થાખંધ રાખી વેચે છે.

પાલણપુર સંસ્થાનનો ઉત્તરપૂર્વનો, દાંતા અને ગઢવાડાની સરહદનો મુલક, કુંગરાઉ હોવાથી ત્યાંની જંગલની પેંદાશમાં પ્રમા રતી લાકડું, વાંસ, કાથો, ગુંદર, પાંદડાં, જુદી જુદી જાતના રેસા, છાલ અને મુંજ, મધ, મીણુ, લાખ વગેરે છે.

૩, ખેતીની પેંદાશ:—જમીન, આબોહવા અને લોકોની સગવડ ઉપર પાકનો આધાર રહેલો છે, જુદી જુદી જગાએ જેવા પ્રકારની જમીન તે પ્રમાણે ત્યાં જુદો જુદો પાક વધતા એછા પ્રમાણમાં થાય છે.

૧ જમીન* આ એજન્સિમાં મુખ્યત્વે રૈતાળ કે ગોરાડુ જમીન જેવામાં આવે છે. રૈતાળને થલીઆ પણ કહે છે, કેટલેક

* જમીનમાં રૈતી, માટી, ચુનો, વનસ્પતિ પદાર્થ અને ખનિજ પદાર્થ એ પાંચ સીલે હોય છે. એમાંની જે સીજ જે જમીનમાં વધારે હોય તે ઉપરથી તે જમીનની જાતનું નામ પડે છે. જે જમીનમાં સેંકડે ૮૦ ટકા રૈતી હોય તે રૈતાળ, જેમાં ૫૦ ટકા માટી હોય તે માટીઆળ, એ ખેના મિશ્રણવાળી તે એસર, જેમાં ૨૦ ટકા ચુનો તે ચુનખડ, જેમાં મરડીઆ ધણા હોય તે મરડીઆળ, કાંકરી વધારે હોય તે કાંકરીઆળ અથવા ખરડ, ખાર વધારે હોય તે ખારી વગેરે.

સ્થળે કાળી અને ખારી જમીન છે. ભાઠાની જમીન પણ જુજ પ્રમાણમાં જંતવામાં આવે છે.

આ એજન્સિમાં રેતાળ જમીન મુખ્ય છે. પાલણપુર સંસ્થાનમાં ગોરાડુ પણ છે. કાળી જમીન રાધનપુર સંસ્થાન, અને કાંકરેજના ફેટલાક ભાગમાં છે. રાધનપુર સંસ્થાન અને રણના પ્રદેશની જમીન ખારી છે. નદીઓના કાંઠે ભાઠાની જમીન જંતવામાં આવે છે. દીઓદર અને પાલણપુર સંસ્થાનની જમીન રસાળ છે.

જમીનના મુખ્યત્વે કરીને કાળી, ગોરાટ, લાલ અને ભાઠાની એવા ચાર પ્રકાર છે. કાળી અને ગોરાટ એ બે જાતની જમીન મિશ્ર થયેલી હોય તેવી જાતની જમીનને બેસર કહે છે, તેમાં કાળી અને ગોરાટ બંનેના થોડા થોડા ગુણ સમાવેલા છે.

કાળી જમીન કપાસ, ઘઉં અને જુવારના પાકને વધારે અનુકૂળ હોવાથી તેમાં તે પાક વધારે અને સારો થાય છે. કેમકે કાળી જમીનમાં પાણી લાંબો વખત સુધી મચેલું રહે છે. જો જમીનમાં વધારે પાણી મચેલું હોય છે, તો તેમાં ડાંગર અને કપાસ જોડે રોપવામાં આવે છે, ડાંગર વધારાનું પાણી ચુસી લે છે જેથી કપાસના પાકને નુકસાન

એજ રીતે જમીનના રંગ ઉપરથી પણ જમીનના વર્ગ પાડવામાં આવે છે. ગુજરાતના ઘણા ભાગમાં ભુરા રંગની જમીન છે તે ગોરાડુ કહેવાય છે એ જમીન રેતાળ કે બેસર હોય છે. કાળી જમીન પણ ઘણી છે. એ જમીન માટીઆળ ચીકણી હોય છે. રાતી જમીન પણ હોય છે. એ સિવાય નદીના કાંપથી થએલ જમીનને ભાડું કહે છે. એ જમીન સૌથી વધારે ફળદ્રુપ હોય છે. (મહેતા કૃત કૃષિ વિદ્યા પૃષ્ઠ ૩-૪.)

થતું નથી. જમીન સખત હોવાથી છોડ દટાર ઉભા રહે છે. કાળી જમીન ચીકણી હોવાથી ખેડતી મુશ્કેલ પડે છે. અને વળાપ ઝટ આવતો નથી. (ઠરી જતી નથી) તેમાં ખાડા અને ચીરા બહુ પડેલા હોય છે. કાળી જમીનવાળા પ્રદેશમાં ઝાડોની સંખ્યા ઘણીજ ઓછી હોય છે, કેમકે કાળી જમીન નીચે ખારવાળી કે પત્થરની જમીન હોય છે. તે મૂળીઆંતે બાળો નાંખે છે અથવા વધવા દેતી નથી. કાળા જમીનના કાયદા ગોરાટ જમીનમાં નથી અને કાળી જમીનમાં જે મુશ્કેલીઓ નડે છે તે ગોરાટમાં નડતી નથી.

ગોરાટ જમીન બાજરી, ડાંગર, કઠોળ, વગેરે પાકને વધારે અનુકુળ હોવાથી આ પાક આ પ્રદેશમાં વધારે અને સારો થાય છે. ગોરાટ જમીન કાળી જેટલી કઠણ હોતી નથી. પણ પોચી હોય છે. માટે ઝાડનાં મૂળ સહેલાઈથી ઊંડાં જઈ શકે છે. આ કારણથી કાળી જમીન કરતાં ગોરાટ જમીનમાં ઝાડ મોટાં અને ઘટાદાર થઈ શકે છે. ગોરાટ જમીન પોચી હોવાથી એમાં સૂરણ, બટાટા, કંદ, વગેરે મોટાં કદનાં થાય છે. પણ તે શીકાં થાય છે. કેમકે કાળી જમીનમાં માટી વધારે હોવાથી તેમાંથી જેટલું પોષણ મળી શકે છે તેટલું ગોરાટમાંથી મળી શકતું નથી. ગોરાટ બેજ વધારે સંધરી શકે છે તેથી પાણી વધારે જથ્થામાં મળી શકે છે. માટે પાક વધારે ઉતરે છે. આથી કુદરતી રીતેજ આવા મુલકમાં માણસની વસ્તી વધારે હોય છે અને ગામો મોટાં હોય છે. અહીં વધારે વસ્તી અને વેપરાના લીધે રેલવે, તાર, સડકો, અને પોષ્ટ ઓફિસોનો ખર્ચ વધારે પડે છે.

ગોરાટ જમીન બેજ સંધરી રાખતી હોવાથી ચોમાસુ અથવા ખરિફ પાક લીધા પછી શિયાળુ અથવા રવી અને ત્યારપછી

દિનાળુ કે હુરીપાક થઇ શકે છે. કુવાનું પાણી પાવાથી, ખાતર પુરવાથી, ગોરાટ જમીનમાં ત્રણ પાક ઉતરી શકે છે. અને તેમાં બધી જાતનું અનાજ, કઠોળ, અને કપાસ નીપજે છે.

ગોરાટ અને લાલાશ પડતા રંગની કુંગરાળ જમીન આ એજન્સિમાં ઘણી આવેલી છે. ઘણી જમીન લાલાશ પડતી જમીનને મળતી છે; તેથી તેમાં દરેક પ્રકારનું અનાજ, કઠોળ, કપાસ થાય છે. રેતાળ જમીનમાં બાજરી, જુવાર, મગ, મઠ, વગેરે કઠોળ; ગવાર, તલ, એરંડી વગેરે જથાબંધ થાય છે.

ગોરાટ અને લાલાશ પડતી જમીન સહેલાઇથી ખેડી શકાય છે. આવી જમીનમાં કુવાનાં પાણી અને ખાતરની મદદથી ત્રણ પાક લઇ શકાય છે.

ભાઠાની જમીન:—અનાસ, રૂપેણ, અને સરસ્વતી નદીઓના કાંઠાની જમીનને ભાઠાની જમીન કહે છે. ચોમાસામાં પાણીના વેગથી દુરથી માટી તણાઈ આવી કિનારે કાંપ ઠરે છે. (ચગું મુકે છે) આવી જમીનમાં વર્ષોવર્ષ સારો પાક થાય છે તેમાં વિશેષે કરીને ચાસીઆ (કાઠા) ઘઉં, ચણા અને કપાસ થાય છે.

ખારો જમીન:—એ જમીનમાં કુદરતી રીતે ઘસીયું મીઠું જથાબંધ પાકે છે.

ર પેદાશ:—ખેતીનો મુખ્ય આધાર જમીન, હવા, વરસાદ અને ખેડૂત ઉપર છે.

આ એજન્સિમાં વરસાદ સાધારણ થાય છે. કુંગરી મુલકમાં બીલ, કાળી વગેરે હલકી વસ્તી છે, ત્યાં ખેતી નામનોજ થાય છે. કણુખી અને ખીજ હોશિયાર જાત ખુશ્લા ભાગોમાં વસે છે; ત્યાં

ગુજરાતના જેવી ખેતી થાય છે. આ એજન્સિની આસરે અડધ ઉપરાંત જમીનમાં ખેડાણ થાય છે. અને બાકીની પડતર રહે છે.

કુવા, નદી, ઝરણ, વગેરે પાણીનાં ધણાં સાધનો જે જે સ્થળે આવેલાં હોય છે, અને જે સ્થળે પાણી ઉતળાં (ઝાંચાં) છે. ત્યાં કુવા ખોદવાનું ખર્ચ કમી થાય છે, તેથી પણ ખેતીના કામમાં સરળતા થાય છે, કાકરેજ અને પાલણપુરના કેટલાક ભાગમાં પાણી ઉતળાં હોવાથી ત્યાં વરસમાં બે કે ત્રણ પાક ઉતરે છે.

આ એજન્સિની પાલણપુર સંસ્થાનની કેટલીક જમીન પડાડી અને ખરબચડી છે. પરંતુ પથરોમાંથી વહેતાં ઝરણોને લીધે કેટલીક જમીન ટાટી અને રસાળ છે, તેમાં બાજરી, જુવાર, મકાઈ, આવટો, બાંટી, ડાદરા, સાંમલી, ચણા, કુરી, ઘઉં, જવ, કાંગ, ડાંગર, વરી, વગેરે ધાન્ય; તુવર, મગ, અડદ, વાલ, ચોળા, મઠ, વગેરે કઠેળ; ગવાર, સરસવ, તલ, એરંડા, વગેરે તેલીબીયાં; અને શેરડી પાકે છે, કેટલેક સ્થળે કપાસ, અને થોડો તમાકુનો પણ પાક ઉતરે છે.

રાધનપુર સંસ્થાનમાં બનાસ નદીમાં પૂર આવે છે. તેથી તેની ભાઠાની જમીનમાં સેંકડો વીંધામાં ચાસીઆ (કાઠા) ધડે તથા ચણા પુષ્કળ પાકે છે.

મરચાં, હળદ, (હળદર) લસણ, રાઈ, મેથી, ધાણા, જીરું અને વરીઆળા વગેરે બાગાયત મોલ પણ ખપપુરતો આ એજન્સિમાં કેટલેક સ્થળે થાય છે.

રંગ ઉત્પન્ન કરનારા પદાર્થોમાં કસુખી, ગળી, સોરંગી, હરડાં, બેઠાં, કેસુડાં અને ધાવળીનાં ફુલ, પાલણપુરના હુંગરીમાં પુષ્કળ થાય છે, અને તે રંગવાના કામમાં વપરાય છે.

રેષામય પદાર્થોમાં કપાસ ઓછો વધતો સધળે સ્થળે થાય છે. રાધનપુર સંસ્થાન અને સાંતલપુરમાં કપાસનો પાક વિશેષ થાય છે, અને તે બહાર ગામ ચઢે છે, તેમજ વારાહી અને કાંકરેજ પરગણાંમાં પણ કપાસ થાય છે.

કેફી પદાર્થોમાં ખસખસતું વાવેતર પાલણપુર સંસ્થાનમાં ઘણું થતું હતું. અને અરીણુ બનાવવામાં આવતું હતું, તે સરકારે સને ૧૮૯૨ થી બંધ કર્યું છે. ને તેના વળતર બદલ દરવરસે સરકાર રૂ. ૩૧,૫૦૦ પાલણપુર રાજને આપે છે. અને પાલણપુર રાજને રૂ. ૧૨,૫૦૦ ના ખર્ચે તે માટેના બંદોબસ્ત રાખવો પડે છે.

ગાંજા ભાંગતું વાવેતર રાધનપુર સંસ્થાનમાં થતું હતું. તે સને ૧૯૦૪ થી બંધ કરવામાં આવ્યું છે.

ક્ષારવાળા પદાર્થોમાં કચ્છના રચુત લગતી રાધનપુર સંસ્થાનની તેમજ સાંતલપુર વગેરે તાલુકાની ખારી જમીનમાં કુદરતી રીતે ધસીઉં મીઠું થાય છે. તેમજ કેટલેક સ્થળે સુરોખાર પણ થાય છે.

તેલબીઆંમાં તલ, દીવેલી (એરંડા) અને સરસવ ઘણેખરે સ્થળે થાય છે. અને તે બહાર ગામ ચઢે છે.

બગીચા અને વાડીની પેંદાશમાં શેરડી અને તેના ગોળ, રતાળ, શકરીઆં, જાત જાતનાં શાકભાજી અને ફળફૂલ ઓછાં વધતાં પાલણપુર સંસ્થાનમાંજ થાય છે.

નદીની પેંદાશમાં બટાટા, સફરદેરી, તરબૂચ, શકરીયાં, ગાજર વગેરે શાકભાજી થાય છે. બનાસના બાઠામાં બટાટા ધણુ થાય છે. અને તે ગુજરાતમાં જાય છે. નદીના પાત્રમાં કેટલેક રથળે ધઉં, ચણા અને કપાસ ઉગાડવામાં આવે છે.

પાલણપુરની સરહદ તરફના મુલકમાં ધોળીમુશળી, કાળીમુશળી, ગરમાળા, ખોડાગોખર, ત્રિકુળા, ઈંદ્રજવ, મેઢીઆવળ, જુદા જુદા ગુંદરો વગેરે કરિઆણાની ચીજો પણ ધણી નીપજે છે.

હુત્તર ઉદ્યોગ અને વસ્તુઓ:—આ એજન્સિમાં મુખ્ય ઉદ્યોગ ખેતી છે અને તેના ઉપર ધણુ જણુનો નિર્વાહ છે. તેાસવાય ખીજ ઉદ્યોગો પણ ખપ પુરતા છે.

વસ્તુઓ:—સુતરાઉ જાડું કાપડ ધણું વણાય છે અને તે ખપ પુરતું બનતું હોવાથી જ્યાં જ્યાં વણાય છે ત્યાં ત્યાં આસપાસમાં ખપી જાય છે, જાડા કે ગામડી દેશી કાપડની વપરાશ ખેડૂત અને મજૂરીઆ લોકમાં વિશેષ છે; ગામડી દેશી કાપડ ઢેડ, વણકર, મુમન, વગેરે લોક પોતાના ઘર આગળ વણે છે. મુખ્યત્વે કરીને દોદી—ગજીયું—ખાદી, ચોતારો, ઘોતીઆં, પિછોડી, ચોક્કાળ, હાથ રમાવ વગેરે વણાય છે, ચોતારી ખાદી અને પિછોડીઓ ટકવામાં ધણી મજબુત છે, સાંતલપુર પરગણામાં ઢેડ લોકો ચેતરંજી—જાજમ માટેનું જાંચી જાતનું આસમાની પટાનું ગામડી કાપડ ધણું સારું બનાવે છે, તેને મોદીઆં કહે છે તેની માગણી ધણી થાય છે; જાડું સુતરાઉ કાપડ બણવાનો ધંધો દરેક મોટાં ગામમાં ચાલે છે, અને તે આસપાસનાં ગામોમાં ખપી જાય છે.

કાણોદરમાં સાગવી, મુમનલોકો દેઢ વણકરો રાખી ગજીઆં, રૂમાલ, ચોકાળ, સ્ત્રીઓના બરના સાદલા, ઘાઘરા માટે રંગબે-રંગી રંગની ખાંધણી, ઇલાયચો અને ખીજું કાપડ, તળાઈ તથા ગોઢાં માદની ખેળ, ચંદની (ખાંધવાની) છાપેલી જાજમ, પાટીઓ, અને શેતરંજી, વગેરે બહુ સાફ સુતરાઉ કાપડ રંગદાર અને વખાણવા લાયક બનાવે છે. તેમજ રેશમી બર પણ બનાવી જાય છે. કાણોદરનું કાપડ ગુજરાતનાં શહેરોમાં વેચાય છે અને તે ઘણા જગ્યામાંના બહારગામ મદ્રાસ અને અરબસ્તાન સુધી જાય છે અને તે દેશી કાપડના ઉદ્યોગનો જિંયા પ્રકારનો નમુનો છે, ડીસા-રાજપુરમાં પણ છીંપાનું રંગારી કામ વિલાયતી રંગની સરસાઈ કરી શકે તેવું છે તેથી જો દેશી કારીગરીને હિતેજન મળશે તો આ ધંધો ઘણા સારા પાયા ઉપર ખીલી નીકળશે.

પાલણપુરમાં લુહાર કામની કારીગરી જેવી કે:—છરી, છરા, તમંચા કે અંદૂક બનાવવી કે દુરસ્ત કરવી, લુહાર અને સુતારનાં ઓળરો બનાવવાં વગેરે; મોચી કામની કારીગરી, લાકડાના કામની કારીગરી તેમજ ખીજાં ઘણાં કામની ઉત્તમ કારીગરી થાય છે. ત્યાં મસ્તી થાય છે તે છેક અરબસ્તાનમાં મક્કા સુધી જાય છે અંપો, કેવડો, મોગરો વગેરેનું જાત જાતનું સુગંધીદાર તેલ અને છે. તે બહાર ગામ જાય છે, આ સંસ્થાનમાં પરબડી અને તેની આસપાસ સર્વોત્તમ કુમોઢ ડાંગર પાકે છે, તેથી ગુજરાતમાં કયાંય પણ થતી નથી, શેરડી ઘણી નીપજે છે અને તેમાંથી મેળા *કાદ-વામાં આવે છે તે સિવાય ઘી ઘણું થાય છે તે બહાર ગામ જાય છે. વળી સુગંધી ફૂલો, ફેરી, ખીજોરાં વગેરે ફૂલ ફળ ઉત્તમ થાય છે.

રાધનપુરમાં પિત્તળનાં વાસણ ફીક થાય છે.

સુરોખાર, ઘણે ખરે સ્થળે થાય છે અને તે બહારગામ જાય છે.

ખારી જમીનમાં ઘસીયું મીઠું પણ ઘણું થાય છે.

માટીનાં વાસણો, છંટ, ચૂનો, નળીયાં વગેરે બધે ઠેકાણે કું-
ભારો બનાવે છે અને તે ખપ પુરતાં જ બને છે, તેથી જ્યાં બને છે
ત્યાંજ ખપી જાય છે.

કુંગરી : મુક્કમાં સાગ, વાંસ, કાટ અને બીજું ઇમા-
રતી લાકડું થાય છે અને તે બહાર ગામ જાય છે. લાકડા
ઉપરની કારીગરીનું કામ:—પલંગના રંગીત પાયા, હીચોળા-
ખાટ, લાકડી, સોગઠાં, રમકડાં, પારણાં વગેરે પણ બને છે. લાકડા
ઉપર નક્શી કોતરણી કરી રંગ ચડાવી ઓપવાનું કામ ઉત્તમ
પ્રદારનું થાય છે.

તેલીબીયાં પીલવાનું કામ ઘણું ગામોમાં થાય છે.

ખેડુનો ખેતી કરવામાં, વાણિયા વેપાર કરવામાં, બ્રાહ્મણો
યજ્ઞમાનવૃત્તિ, લુહાર, સુતાર, લજ્જમ વગેરે દરેક વર્ણુ પોતપોતાના
ધર્મા કરવામાં રોકાયેલી છે.

આયાત નિકાસ—ગઢવાડા, દાંતા, ડાભેલા, જેથી વગેરેની
આસપાસના અને સરહદના કુંગરોમાંથી ઇમારતી કાટ, મધ, મીણ,
જુદા જુદા ગુંદરો, કરિઆણું આવે છે.

* વડગામ તાલુકામાં શેરડીનો ઘણો પાક થાય છે. તેનો
ગોળ બને છે પણ તે ઠાંસા જેવો રહે છે તેથી દેશાવર જતો નથી પણ
તાલુકામાંજ વેચાય છે. તે મિઠાશમાં વિશેષ છે અને તે બાદરશાહી
ગોળ રહેવાય છે.

અમદાવાદી સુતરાઉ, રેશમી અને કસબી કાપડ, કાગળ, મીઠું, વિજાયતી સુતરાઉ, રેશમી અને ઊનનું કાપડ, કાચકામ, લોખંડ, લોખંડ કામ, ગોળ, ખાંડ, ધાતુઓ, ઇમારતી લાકડું, નાળિયેર, અનાજ, મુઠ્ઠા મેવો, સુતર, ઊન, કરિઆણું, હાથીદાંત, કેસર, ખજુર, તમાકુ; ધાતુનાં વાસણ, પથર વગેરે ગુજરાત અને ઉત્તર હિંદમાંથી આવે છે.

ઘી, તલ, એરંડી, સરસવ, મધ, મીઠ, કમોદ, ઊન, ચામડાં, કરિઆણાતી વસ્તુઓ, અનાજ, રૂ, સુરોખાર, અહીંની બનાવટનું બહુ સુતરાઉ કાપડ. બળદ, ગાયો વગેરે અહીંથી નિકાસ થાયછે.

બીજાના ઉપયોગમાં મુખ્યત્વે બળદ વપરાય છે. તે સિવાય ગાયપશુઓમાં ગાયો, બેંસો, ઘેડાં, બકરાં, મેઢાં, ઊંટ અને ગધેડાં છે.

હુંગરી મુલકમાં બીજાના ધણાં મજબુત બળદો અને ઉંચાં થતાં નથી. બેહુત વાછડા અને બેંસો; રખારી ગાયો, બકરાં, મેઢાં અને ઊંટ; અને રાવળ અને કુંભાર ગધેડાં પાળી ઉછેરે છે.

બળદ બેતી માટે, માલ લઈ જવા લાવવા માટે અને મુસાફરી માટે ઉપયોગમાં આવે છે. બેંસો, ગાયો, મેઢાં, બકરાં, એ દૂધ, દહીં, ઘી અને માખણ મેળવવા માટે પાળે છે અને ઉછેરે છે. બળદ, બેંસ, ગધેડાં સિવાયનાં દોર ભરવાડ અને રખારી લોકો જથ્થાબંધ પાળે છે અને તે ચરાવવા માટે જંગલોમાં ફરતા રહે છે. મેઢાં અને બકરાના વાળ વરસમાં બે વાર કાતરી લેવામાં આવે છે, તે પૈકી મેઢાનું ઊન વેચે છે. તેમજ તેના કામળા, ગધેડા ઉપર લાદવાની ગુણો કે બોરીઓ વગેરે બનાવે છે.

પાડા સાંઠ કરવા, પખાલ ઉપાડવા તેમજ ખેતી માટે હળે જોડવાના ઉપયોગમાં લેવાય છે, તેમ છતાં પણ પાડા ઉછેરવા તરફ લક્ષ્ય અપાતું નથી. કેમકે પાડાની જાત ખારીલી હોવાથી ખીજાં દોરની માફક સંપીને રહી શકતા નથી. ખેતીના ઉપયોગમાં તેનો છૂટથી ઉપયોગ થવા માટે તેની પસ્તી વધારવાની જરૂર છે. કેમકે તે બળદ કરતાં ઘણી નજીવી કાંમતે મળી શકે છે.

ઊંટ અને ગધેડાં બાર લાદવાના કામમાં તેમજ માલ એક સ્થળેથી ખીજે સ્થળે લઈ જવા લાવવાના અપમાં આવે છે. ઊંટ મુસાફરીમાં સવારી કરવાના ઉપયોગમાં વપરાય છે. તે જમીનદારો, રખારીઓ અને સિંધી લોકો ઉછેરે છે.

આ એજન્સિમાં જાણુવા લાયક ઊંચી ઓલાદનાં પશુઓમાં ડાંકરેજ, વાવ, અને થનાદ પરગણામાં તથા રાધનપુર સંસ્થાનના વઢીઆર પરગણામાં વાછડા તથા બળદો ઉછેરે છે. તે ગુજરાતના ખીજા ભાગના બળદો કરતાં ઊંચી જાતના, જોરાવર, સારા બાંધાના, મજબુત, મોટા, વધારે ઊંચા, જબરા, રંગે ઘણું કરીને ઘોળા મુજડા અને દેખાવડા છે. અને તે આખા ગુજરાતમાં અમદાવાદ વગેરે શહેરોમાં શ્રીમંતના તખેલામાં જોવામાં આવે છે.

ઘોડાં, મોટા જમીનદારો, જાગીરદારો, તાલુકદારો શ્રીમંત ખેડૂનો અને વાણીઆ ઉછેરે છે.

જંગલી જાનવરો:—આ એજન્સિના વગડાઉ અને ડુંગરી પ્રદેશમાં વાઘ, ચિત્તા, દીપડા, રીંછ, વર, જરખ, શિયાળ, શાહુડી, હરણની જાતનાં સુવર, (જંગલી ડુકર) સાબર, ચીત્ર, કાળિયાર,

છિંકાર, સસલાં, જંગલી ખિલાડી, વગેરે જનવરો હુંગરો અને જંગલોમાં પુષ્કળ માલમ પડે છે. જેમ જેમ જંગલો કપાતાં જાય છે અને વસ્તી થતી જાય છે તેમ તેમ હિંસક પ્રાણીનો નાશ થતો જાય છે. નાના જનવરોમાં સસલાં અને જંગલી ખિલાડા છે. ફટલાંક જનવરોમાં મરી ગયા પછી તેમનાં ચામડાં, હાડકાં, શીંગડાં, પીંછાં, રૂવાટાં, વગેરે માણસના ઉપયોગમાં આવે છે.

સઘળી જાતના ઝેરી અને ઊંચેર વિનાના સાપ પણ બહુ જોવામાં આવે છે.

પક્ષીઓ:—આ એજન્સિમાં અનેક તરહેનાં પક્ષીઓ થાય છે, તેમાં ચકલી, મોર, ટાગડા, સમડી, પોપટ, કબુતર, હોલો વગેરે સામાન્ય પક્ષીઓ ઊપરાંત જે સ્થળો હુંગરોમાં છે અને જ્યાં મનુષ્ય જાતિનો પગરવટ ઓછો છે ત્યાં રંગબેરંગી પીંછાંવાળાં, કદી જોવામાં આવતાં અથવા પ્રદર્શનોમાંજ દેખાતાં પક્ષીઓ નજરે પડે છે. મુરઘી, મોર અને ગીનીફાઉલ પુષ્કળ ઉછેરે છે તેમાં મોરને હિંદુ લોકો પવિત્ર ગણે છે તેથી તેનો વધ કરવાની મનાઈ છે.

માછલીઓ અને મગર, નદી અને તળાવોમાં કયાંક કયાંક જોવામાં આવે છે.

પ્રકરણ ત્રીજું.

વસ્તી:—આ એજન્સિનો પાલણપુર સંસ્થાનનો ફેટલોક મુલક છેક ગુજરાતના જિત્તર અને ઈશાન તરફના ખુણે આવેલો છે. જેમ જેમ આર્ય લોકો સપાટ જમીનમાં આવીને જંગલો કાપી

ધાસ બાળી ખેતરો બાળી ગામ વસાવતા ગયા, તેમ તેમ પ્રથમ ત્યાં રહેતી અનાર્થ જાતિ ત્યાંથી ખસી જિત્તર અને ઈશાન ખુણા તરફ ડુંગરી ભાગોમાં ભરાતી ગઇ, એ ભાગો નાના નાના ડુંગરો, ઝાડી અને જંગલોથી ઘીય હોવાથી અને વ્યાપારી રસ્તાઓથી છેટે આવેલા હોવાથી અહીં આ ડુંગરીભીલ-ગરાસીઆ લોકો અર્ધ જંગલી સ્થિતિમાં સુખે રહી શક્યા છે. તેથી વસ્તીનો ફેટલોક ભાગ હજુ અજ્ઞાન અને વહેમી છે, આ એજન્સિના ફેટલાક ડુંગરી ભાગની હવા નહારી છે તેથી ત્યાં ઘીય વસ્તી થતી નથી. સને ૧૮૭૨ માં પહેલવહેલી વસ્તી ગણતરી થઇ ત્યારે ૫૦૮૫૨૬ માણસની વસ્તી હતી. સને ૧૮૮૧ ની ગણતરી વખતે ૫૭૬૭૪૮ અને સને ૧૮૯૧ માં ૬૪૫૫૨૬ માણસની વસ્તી માલમ પડી હતી. છપનીઆ દુકાનમાં ઘણાં માણસો ભૂખમરાથી મરણ પામ્યાં જેથી સને ૧૯૦૧ માં વસ્તી ઘટીને ૪,૬,૭૨૭૧ માણસની થઇ એટલે ૧૭૮૨૫૫ માણસની વસ્તી થટી એટલે સેંકડે રજા ટકા વસ્તી ઘટી. ત્યાર પછી આ એજન્સિના ફેટલાક તાલુકાઓમાં પ્લેગની અસર થવા છતાંપણ એકંદર જોતાં સને ૧૯૧૧ની સાલમાં વધીને ૫,૧૫,૦૯૨ માણસની થઇ છે તે ૧૮૮૧ ની વસ્તીની ગણતરી કરતાં કમી છે. મહીકાંઠા એજન્સિની વસ્તી કરતાં આ એજન્સિની હાલની વસ્તી સવાગણી છે. આ એજન્સિનું ક્ષેત્રફળ ૬૩૯૩ ચો. મૈલ છે અને મહીકાંઠાનું ક્ષેત્રફળ ૩૧૨૪ ચો. મૈલ છે એટલે એકંદર જોતાં આ એજન્સિ મહીકાંઠાથી બમણી હોવા છતાં આ એજન્સિમાં વસ્તીનું પ્રમાણ આછું છે.

વસ્તી ઘટવાનાં કારણો:- આ એજન્સિમાં મીલો નહિ

હોવાથી, ખેતી સિવાય ખીજ મહત્વના ઉદ્યોગ ધંધા નહિ હોવાથી, અને જોઈતા પ્રમાણમાં રેણવે નહિ હોવાથી, તેમજ લોક અભણ અજ્ઞાન અને ગરીબ સ્થિતિના હોવાથી, સાહસિક અને હુન્નર ઉદ્યોગની કળવણી મેળવવાના અભાવે તેમજ પ્લેગ દુકાળ વગેરે કુદરતી આફતો વગેરે કારણોને લીધે ખીજે ધંધો મેળવવા માટે અમદાવાદ, મુંબઈ અને નજીકનાં શહેરોમાં ખસતા જાય છે તેથી પણ વસ્તીમાં ઘટાડો થાય છે.

લોકની જાત:—“ *વસ્તીના ૮૬ ટકા હિંદુ છે. હિંદુમાં કાળી અને દુંગરી બીજાં લોકો છે તેથી ઉતરતી કણબી, નીચ વણુ (દેહ, ભંગી, ચમાર, તુરી, વગેરે), રખારી, રજપૂત, બ્રાહ્મણ, કુંભાર, લુહાર, સુતાર, વાઘરી, હળમ, રાવળીઆ, માળી, નાંડોદા,

*હિંદુની વસ્તી ૪૪૨૯૩૩ છે તેમાં ૧૨૦૭૯૦ કો ૧, ભાલ, ૭૩૬૩૪ કણબી, ૪૮૪૧ નાંડોદા, ૪૯૧૫૫ નીચ વણુ (દેહ, ભંગી, ચમાર, તુરી વગેરે) ૪૫૪૮૭ રખારી ભરવાડ, આહીર (૩૯૬૩૧ રખારી, ૩૭૦૦ આહીર, ૨૩૭૬ ભરવાડ), ૨૧૬૧૦ રજપૂત, ૨૧૩૨૦ બ્રાહ્મણ, ૧૪૬૪૪ કુંભાર, ૮૭૦૦ લુહાર, ૮૫૦૦ સુતાર, ૭૫૦૦ વાઘરી, ૭૭૫૦ હળમ, ૫૩૫૦ રાવળીઆ, ૪૯૦૦ માળી, ૪૦૦૦ લવાણા, ૪૧૦૦ દરજી, ૩૧૦૦ ધાંચી, ૩૦૦૦ સોની, ૨૬૦૦ ભાટ, ૨૩૫૦ ખવાસ, ૧૯૦૦ ગાણિયા, ૧૬૦૦ ખતરી, ૧૬૦૦ ખત્તગીઆ, ૧૨૦૦ ચારણ, ૭૦૦ ઓડ અને બાકીની પરચુરણ જાતો છે.

કુલ વસ્તીમાં ૪૪૨૯૩૩ હિંદુ, ૯ શીખ, ૨૪૯૯૨ જૈન, ૪૫.૧૭ સુસલમાન, ૨૧૧ ક્રીશ્ચિયન, ૧૭૩ જરતોસ્તી, ૭ જ્યુ, ૨૬ ખીન્ન, ૧૫૮૯ એનીમીસ્ટીક પરચુરણ (ધર્મ એ શું છે તે નહિ સમજનારા એટલે ધર્મની બાબતમાં અજ્ઞાન) છે.

લવાણા, દરજી, ધાંચી, સોની, ભાટ, ખવાસ, વાણિયા, ખતરી, ચારણ વગેરે ઉતરતા પ્રમાણમાં છે.

ખાડીની વસ્તીમાં નવ ટકા કરતાં ઓછા મુસલમાન, પાંચ ટકા કરતાં ઓછા જૈન અને ખાડીના પરચુરણ છે. પરચુરણ વસ્તીમાં પોણા ભાગની એનીમીસ્ટીક—પરચુરણ અને ખાડીના પા ભાગમાં ખ્રિસ્તી, પારસી, (ગેરાસ્ટરી) ધર્મ માનનારા લોકની છે.

વસ્તીની વહેંચણી:—આલણ, વાણિયા, કણુખી અને રજ-પૂતની વસ્તી આ એજન્સિનાં મોટાં ગામોમાં વિશેષ જથ્થામાં છે, નીચ વર્ણુ દેડ, ચમાર, ભાંગીની વસ્તી દરેક ગામોમાં છે. મુસલમાનની વસ્તી પાલણપુર, રાધનપુર વગેરે સ્થળે વિશેષ જથ્થામાં છે. કોળી ભીલની વસ્તી હુંગરાળ પ્રદેશમાં તથા ધણેખરે સ્થળે વધારે જ્ઞવામાં આવે છે.

વસ્તીનું પ્રમાણ:—આ એજન્સિમાં કેટલોક મુલક જંગલી અને પહાડી હોવાના સમયથી ત્યાંનાં હવા પાણી નમળાં રહે છે. તેથી ત્યાં તેમજ રાધનપુર, સાંતલપુર અને કચ્છના રણને લગતા મુલકની જમીન ખારી હોવાના લીધે પાક થતો નહિ હોવાથી વસ્તી ઘણી આછી છે. પાસે આવેલા મહીકાંઠામાં દર ચો. મૈલે ૧૩૨, જ્યારે અહીં ૮૦.૬, પાલણપુર સંસ્થાનમાં ૧૨૮, રાધનપુર સંસ્થાનમાં ૫૭, અને પાલણપુર અને રાધનપુર સંસ્થાનો સિવાયના તાલુકા અને થાણાંની વસ્તીનું પ્રમાણ ૬૪ માણસનું આવેછે.

શહેરો અને ગામડાંની સરાસરી વસ્તી:—આ એજન્સિની વસ્તીમાંથી સાત ટકાજ શહેરમાં રહે છે. ખાડીની બધી

વસ્તી ગામડામાં વસે છે. શહેરની વસ્તી સરાસરી ૧૧૯૬૮ માણુ-
સની છે. જ્યારે ગામડાંની વસ્તી ૪૦૧ માણુસની છે. શહેરોમાં સૌથી
વધારે વસ્તી પાલજીપુર (૧૭૨૨૧) માં છે.

શહેરો અને ગામડાં:—આ એજન્સિમાં ત્રણ શહેરો પા-
લજીપુર (૧૭૨૨૧), રાધનપુર (૧૧૫૬૭) અને ડીસા કેમ્પ
(૭૧૧૭) આવેલાં છે. અને ૧૧૯૬ ગામડાં છે.

શહેરોમાં ૧૦,૦૦૦ કરતાં વધારે વસ્તીવાળાં પાલજીપુર
અને રાધનપુર એ બે છે. ૫૦૦૦ અને તેથી વધારે ૧૦,૦૦૦ અં-
દરની વસ્તીવાળાં ૧ ડીસાકેમ્પ, ૨૦૦૦ થી ૫૦૦૦ અંદરનાં ૨૦,
૧૦૦૦ થી ૨૦૦૦ અંદરના ૪૯, ૫૦૦ થી ૧૦૦૦ અંદરનાં
૨૨૨, અને ૫૦૦ અંદરનાં ૯૦૫ ગામો છે. એકંદરે શહેરો તથા
ગામડાં મળીને આ એજન્સિમાં ૧૧૯૯ છે.

*લોકોનાં આચરણ:—આ એજન્સિમાં અસહ્ય જંગલી
ભીંસો, રજપૂત બહારવટીયા, રૂઝ અને આણુ તરફના લૂંટારા
સરદારો, સિંધના જંગલ અને પારકરના ખાસા લોકો (વાગડ અને
ઉત્તર ગુજરાતમાં), પૂર્વના ભીંસાડ દેશના ભીંસ લોકો, શિરોહી ત-

* કાકરેજના કોળી લોકો માત્ર ચોરીના ધંધા ઉપર આધાર રાખી
મુદલ ખેતી કરતા નહોતા. પણ તેમને ૨૫-૩૦ વર્ષ ઉપર આ તાલુકાના
બાહોશ પોલિસ ફોર્જદાર નંદશંકર દયાશંકર ચાલાકીથી દરેક ચોરી પકડી
ગુન્હેગારોને એવી તો સખ્ત સજાએ પહોંચાડ્યા કે તેથી ધણીક કોળી ડરી
જઈને ખેતી વગેરે ઉધમે લાગી ગયા છે. સરકારે પણ એમની કદર કરી
તેમને પોલિસ ઇન્સ્પેક્ટર ને પછીથી ડેપુટી પોલિસ સુપ્રિન્ટેન્ડેન્ટ બનાવ્યા
હતા. હાલમાં કેટલાક વરસથી તે સરકારના પેન્સનર છે.

રફના લૂંટારા લૂંટફાટ, ચોરી, અને ધાડાં પાડી ગુજરો કરતા હતા. તેથી તે જંગલી સ્થિતિમાં હતા. તેમજ મારવાડથી હથિયાર બંધ ચોરોનાં ટોળાં વારંવાર આવી પાલણપુર સંસ્થાનમાં લોકોને ત્રાસ પાડતા હતા. તેમને તેમ કરતા અટકાવવા, ને મુલકનો પાકો બંદોબસ્ત કરવા માટે અંગ્રેજ સરકારે ડાંસા કેન્ટોન્મેન્ટની લશ્કરી છાત્રાળી સ્થાપીને તેમને વશ કર્યાં. હવે ચોરી, લૂંટફાટનો ધંધો છોડી દીધો છે અને ખેતી, મજૂરી, નોકરી વગેરે ધંધા કરે છે. સરકારને માન આપે છે ન તેથી ડરીને ચાલે છે. બીજી બાજુ સ્વભાવે શાંત અને કાયદાને માન આપનારી છે.

શરીરનો બાંધો:—જ્યાં મુલક પડાડી છે. ત્યાંના લોકોનો બાંધો સાધારણ રીતે મજબુત છે. ત્યાંની નઠારી હવા વિષે તેઓ ક્યાંયતજ ફરીઆદ કરે છે. બાકીના મુલકના લોકો પણ શરીરે કઠાવર, જોરદાર અને મજબુત છે, શરદઋતુમાં કેટલેક સ્થળે “મ્હેરિઆ” ખતના તાવળે ઉપદ્રવ થાય છે.

***ભાષા:**—આ એન્જનિસની ભાષા ગુજરાતી છે. આ એન્જનિસને ગુજરાત, કાઠિઆવાડ, કચ્છ, મારવાડ અને શિરોહીની સરહદ લાગેલી છે તેથી તે ભાગોની ભાષા અને રિવાજોમાં ત્યાંની ભાષા અને રિવાજોનું કંઈક મિશ્રણ થએલું છે તેમ છતાં તે ગુજરાતી છે. શિરોહી, આણુ, મારવાડ સરહદ તરફની ભાષા રાજપુતાની, વેસ્ટર્ન હિંદી, હિંદુસ્તાની છે. સિંધને લગતા મુલકમાં

* આ એન્જનિસમાં ૪૮૭૩૩૬ ગુજરાતી, ૧૨૨૫૩ રાજપુતાની, ૮૧૨૧ વેસ્ટર્ન હિંદી, ૪૬૭૭ હિંદુસ્તાની, ૧૧૨૪ માણસો સિંધી ભાષા બોલે છે.

સિંધી સિવાયના લોકોમાં ગુજરાતી, બીજવી અને મારવાડી ભાષાને મળતી ભાષા બોલાય છે. (કુંગરી ગરાસીઆ અને કુંગરી બીલો પોતાની જુદી **ભીંડવી ભાષા** બોલે છે. તે સિવાયના તમામ લોકો ધણા ભાગે ગુજરાતી ભાષા બોલે છે.

પ્રકરણ ૪ થું. હુન્નર ઉદ્યોગ.

ઉદ્યોગ:—એ એજન્સિમાં કાષ્ઠ મોટા ખાસ ઉદ્યોગો ચાલતા નથી. વસ્તીનો મોટો ભાગ ખેતી કે તેને લગતી મજૂરી કરી ગુજરાન ચલાવે છે. સુતાર, લુહાર, દરજી, હાથમ, કુંભાર વગેરે લોકો પોતાનો આપીકા ધંધો કરે છે. ને તે પર નિભાવ કરે છે. ખાદીના લોકો વેપાર, વ્યાજવટુ, નોકરી અને વ્રાહ્મણો યજ્ઞમાનવૃત્તિ, દેવસેવા કે ભિક્ષાવૃત્તિ કરે છે.

વેપાર:—આ એજન્સિમાં ગઢવાડા અને દાંતા તરફના પાલણપુર અને ખેરાલુ, માન્દને અને શિરોહી આશુરોડ મારફતે કુંગરાઉ પેંદાશનો માલ આવે છે.

કુંગરાઉ પેંદાશમાં સાગ, રીસમ, ખાળવાનાં લાકડાં, ઇમારતી લાકડાં, મહુડાં, મધ, માણ, રૂ, અને કરિઆણાતી જણી, ધાન્ય, ઘી, તેલીખીઆં વગેરે પીછ પેંદાશ જે ખપ કરતાં વધારે થાય છે, તે બહાર નિકાસ કરવામાં આવે છે.

જે માલ આ એજન્સિમાં ઉત્પન્ન થતો નથી અથવા થાય છે તે, ખપ કરતાં ઓછો થાય છે તે બહારથી લાવવામાં આવે છે, જેમકે સુતરાઉ, ગરમ અને રેશમી કાપડ, ખાંડ, ગોળ, ધાતુનો

સામાન, કાગળ, રમકડાં, દવા, રંગ, રોગાન, દીવાસળી વગેરે બહાર ગામથી આવે છે.

આ એજન્સિમાં જ્યાં રેલવેનું સાધન નથી ત્યાં ગાડાં, જિંટ, ગધેડાં અને પોલી મારફતે જથ્થાબંધ માલ આવતો હતો. રાજપુતાના માળવા રેલવે, પાટણ, ચાણસમા અને બહુચરાજી રેલવે થઇ છે, ત્યારથી ઉત્તરમાં શિરોડી, આણુ, રાજપુતાના અને ઉત્તર હિંદુસ્તાન અને દક્ષિણમાંથી મહારાષ્ટ્ર, મુંબઇ, અમદાવાદ તરફનો અને કાઠિયાવાડ અને સિંધ તરફનો તમામ જથ્થાબંધ માલ આવવ જાવ થાય છે. કેમકે રેલવે માર્ગે માલ મંગાવવાનું તથા મોકલી આપવાનું સુગમ અને સસ્તું પડે છે.

એજન્સિનો વ્યાપારી સંબંધ રેલવે થવાથી સીધી રીતે અમદાવાદ મુંબાઇ સાથે તેમજ ઉત્તરમાં અજમેર, રાજપુતાના, સિંધ અને ઠેઠ દિલ્લી અને ઉત્તરહિંદ સુધી ઘાટો થતો જાય છે. બલકે જોડાઇ ગયો છે. આ એજન્સિમાં વ્યાપારી મધ્યસ્થ શહેરો તરીકે પાલણપુર, કેમ્પ હીસા, રોડેડા, ગાયકવાડી રાજ્યમાં પાટણ, ચાણસમા, હારીજ, ખેરાલુ વગેરે આવેલાં છે.

આ એજન્સિના અંદરના ભાગમાં જ્યારે રેલવે થઇ નહોતી તેવામાં એજન્સિ હેડક્વાટર પાલણપુર અને રાધનપુરમાં વણખરા પોલી મારફતે ઘણો માલ લાવતા હતા હવે રેલવે થવાથી દુર તેમજ આસપાસનાં ગામડાંનો વ્યાપારી સંબંધ રેલવે સ્ટેશનો સાથે જોડાયો છે. એજન્સિ અંદરનો વ્યાપાર અને માલતી લાલ લઇ જવ ગધેડાં, જિંટ, કે ગાડાં મારફતે ચાલે છે.

વ્યવહારનાં સાધનો.

૧. રસ્તા:—રાજપુતાનાથી પાલીને રસ્તે ગુજરાત વચ્ચે ધોલેરા સાથે, કચ્છ જતાં થરાદ અને વાવના રસ્તે અને રાજપુતાના સાથે પ્રથમ ધમધોદાર વેપાર ચાલતો હતો. કેટલાંક વર્ષથી તે કમી થઈ ગયો છે. અને રેલવે થવાથી હવે તે માર્ગ ચાલે છે. પહેલાં રસ્તા સડી સલામત નહિ હોવાથી તે રસ્તેથી લૂંટારાથી દેશને ઘણો ઉપદ્રવ થતો હાલમાં બ્રિટિશ સરકારના ઉત્તમ બંદોબસ્તના લીધે વ્યાપાર સારી હાલતમાં આવેલો છે. પાલણપુર સંસ્થાનમાં રાહદારી દાણુ લેવાનાં બંધ થયાં છે. તેથી પણ વેપાર અને વ્યવહારને અનુકુળતા મળી છે.

આ એજન્સિમાં ગાડાં ફેરવવાના આડાઅવળા રસ્તાઓ છે પણ પાકી સડકો નથી; ચોમાસું પૂરું થયા પછી ધોરી અને ગાડા જવાના રસ્તા દુરસ્ત કરવામાં આવે છે. પાલણપુરના રસ્તા ઘણા રેતાળ છે તેથી ભાર ભરેલાં ગાડાં ખેંચવા ૪ થી ૬ બળદ જોડે છે. થરાદ વગેરે સ્ટેશનમાં જમીન કઠણ અને રસ્તા રેતી વગરના છે ત્યાં માલ ગાડામાં અથવા ઊંટ પર જાય છે. આવી કાચી સડકો ઉપર થઈ ગાડાં, ઊંટ, ગધેડાં અને પેડી મારફતે આ એજન્સિનો વેપાર અને વ્યવહાર ચાલે છે. આવી સડકો x એજન્સિનાં દરેક મોટાં અને જાણીતાં સ્થળો વચ્ચે છે અને તે જુદાં જુદાં સ્થળો વચ્ચે મેળવી લેવામાં આવેલી છે.

x ૧ પાલણપુરથી ડીસા સુધી. ૨ પાલણપુરથી ઉત્તરમાં પાંચાવાડા અને ત્યાંથી ખીમટ સુધી; ૩ ડીસાથી ધાનેરા સુધી, ૪ ડીસાથી થરાદ

સરહદના ડુંગરી મુલકોમાં રસ્તા છે પણ તે રસ્તે થઇને વ્યાપાર માટેની ચીજો ગાડાં મારફતે લઇ જવાતી નથી. પરંતુ પોલી ૬ કાંટ ઉપર લઈ જઈ શકાય છે. આ ઉપરાંત એજન્સિમાં પાલણુપુર સંસ્થાનમાં તેમજ એજન્સિ સરહદ લગતી રેલવે લાઈન આવેલી છે. જેથી વેપાર અને વ્યવહારના સાધનો માટે ઘણી સગવડ અને સરળતા થઈ છે.

રેલવે—આ એજન્સિના પાલણુપુર સંસ્થાનમાં છેલ્લાં ૩૮ વર્ષમાં વ્યાપાર અને વ્યવહારનાં સાધનો ઘણાં વધી ગયાં છે. સને ૧૮૭૯ સુધીમાં એજન્સિના કોઈપણ ભાગમાં રેલવે નહોતી. પહેલાં-વહેલી રેલવે મુંબાઈથી અમદાવાદ અને ત્યાંથી પાલણુપુર સુધી અને પછીથી અજમેર થઈ ઢેઠ દિલ્લી સુધી લગાવવામાં આવી છે. વળી પાલણુપુરથી ડીસા સુધીની પણ રેલવે થઈ છે, જેથી વેપાર અને વ્યવહારનાં સાધનોમાં વધારે છુટ થઈ છે. અને તેથી આ એજન્સિનો ઘણો ભાગ સીધી રીતે ગુજરાત, મારવાડ, સિંધ, રાજપુતાના અને ઉત્તર હિંદુસ્તાન સાથે નિકટ સંબંધમાં આવ્યો છે.

સુધી અને થરાદથી ઉત્તરમાં ભોરાલ અને પશ્ચિમમાં વાવ અને વાવથી દક્ષિણમાં સુઈગામ થઈ સાંતલપુર સુધી; ૫ ડીસાથી થરા, રાધનપુર, વાનાહી થઈ સાંતલપુર સુધી; ૬ ડીસાથી દીઓદર થઈ સુઈગામ સુધી; ૭ દીઓદરથી થરાદ થઈ ભોરાલ સુધી; ૮ થરાથી ભાભર થઈ સુઈગામ સુધી ૯ રોહો સ્ટેશનથી લોલન પહાડ સુધી. (આ રસ્તો અંખાજી જનાર યાત્રાળુઓની સુગમતા માટે બાંધવામાં આવેલો છે) ૧૦ રાધનપુરથી સમી સુધી. ૧૧ રાધનપુરથી દીઓદર સુધી. ૧૨ રાધનપુરથી ધધાણા સુધી. આ ઉપરાંત બીજાં નાના રસ્તાઓ ઘણા છે.

આ એજન્સિના સંબંધમાં આવેલી મુખ્ય રેલવે લાઇનો.

(૧) બી. બી. એન્ડ સી. આઇ રેલવેની રાજપુતાના માળવા (આર. એમ.) લાઇન અમદાવાદ, સિદ્ધપુર તરફથી આવી પાલણુપુર સંસ્થાનની હદમાં માનપુરથી રોહો સુધી ૪૦ મૈલ સુધી પ્રવેશે છે અને ત્યાંથી અજમેર તરફ જાય છે, તેનાં છાપી, ઉમરદશી, પાલણુપુર, ચિત્રાસણી, સરોત્રી અને રોહો એ સ્ટેશનો છે.

(૨) પાલણુપુર ડીસા રેલવે:—ડીસા કેન્ટોન્મેન્ટમાં લશ્કર રહેતું હોવાથી ૧૭૪૨ મૈલની આ રેલવે સને ૧.૯૩ માં આધવામાં આવી છે. તેનાં પાલણુપુર, ચંડીસર અને ડીસા સ્ટેશનો છે.

(૩) રાજપુતાના માળવા લાઇનની એક શાખા મહેસાણા, પાટણ, વાઘરોડ સુધી જાય છે. આ એજન્સિના પાલણુપુર, રાધનપુર સંસ્થાનો અને કાકરેજ અને દીઓદર પરગણા નજીકમાં આવે છે.

(૪) મહેસાણા પાટણ વાઘરોડ લાઇનના માનુંદ (મણુંદ) રોડ સ્ટેશનથી માનુંદરોડ બેચરાજ અને માનુંદરોડ હારીજ એ શાખા લાઇનો થઇ છે. હારીજ સ્ટેશન રાધનપુર સંસ્થાનની પાસે આવેલું છે, તેથી આ સંસ્થાનના રાધનપુર શહેર, સમી, સુંજપુર કસબા તથા બીજાં સ્થળોને તેથી સારી સગવડ થઇ છે.

આ એજન્સિનો કેટલોક મુલક ડુંગરાઉ, ઉજડ, રૈતાળ, ખાગે અને રણને લગતો હોવાથી તેમજ બોધતાં વ્યવહારનાં સાધનોની ખોટને લીધે એજન્સિના અંદરના ભાગના વેપાર અને બીજા સુધારાને અડચણ છે. પરંતુ હવે વ્યવહારનાં પુષ્કળ સાધનો વધતાં જતાં હોવાથી આ એજન્સિ ગુજરાત, સિંધ, કર્ણાટક, રાજ-

પુતાના, ઉત્તર હિંદુસ્તાન અને ખીજ નજીકના તેમજ દુરના મુલકના સંસર્ગમાં આવવાથી વેપાર અને ખીજ લાભો જલદી થવાની આશા રખાય છે.

તાર અને પોસ્ટ ઓફિસો:—આ એજન્સિનાં વ્યવહારનાં સાધનોમાં મુખ્ય ભાગ પોષ્ટ ઓફિસો પણ લે છે. સદેશા અને પત્ર વ્યવહાર માટે પાલણપુર, રાધનપુર અને ડીસા કેમ્પ એ મુખ્ય સ્થળે સરકારે સખ પોસ્ટ ઓફિસો તેમજ અગત્યનાં સ્થળે જ્યાં જરૂર જણાઈ, ત્યાં ખાન્ય પોસ્ટ ઓફિસો* પણ બહોળા જથામાં ઉઠાડી છે. જેથી ધણીજ સરળતા થઈ છે.

પાલણપુર અને રાધનપુર સંસ્થાનોમાં દરબારી ટપાલની પણ વ્યવસ્થા છે.

તાર ઓફિસો:—તાર મારફતે સદેશો મોકલવા સાર પાલણપુર, રાધનપુરમાં પોષ્ટ ઓફિસો સાથે અને ડીસા કેમ્પમાં વિભાગતના સંબંધવાળી સરકારી તાર ઓફિસ છે. જેનો સંબંધ

૧ * ખાન્ય પોષ્ટ ઓફિસો (૨૫):—ડીસા ટાઉન, ધાનેરા, ચંડીસર, ગઢ, છાપી, કાણોદર; મેતા, રોહો, ચંડેર મોટી; લોલાડા; મુંજપુર, સમી; થરાદ, મોરવાડા, વાવ, અસારા, સુધગામ; વારાહી; દીઓદર; સાંતલપુર; સીહોરી, ઉણ, થરા, ભાભર, કુંજગર.

૨ * રેલવે સ્ટેશનોની તાર ઓફિસો:—છાપી, ઉમરદસી, પાલણપુર, ચિત્રાસણી, સરોત્રી, રોહો, ચંડીસર, ડીસા સ્ટેશન; પાટણ, કોસા, ચરખ, વાધરોડા, ચાણસમા, કંખોઈ, હારીજ વગેરે.

પાલણપુરથી ડીસા કેમ્પ અને ત્યાંથી તારનું દોરકું રાધનપુર, આડીસર, કાકરેજમાં ખેમાણા, પાદરડી, સાંતલપુર થઈ કચ્છ તરફ જાય છે. આ ઉપરાંત તારના સંદેશા દરેક રેલવે સ્ટેશનોથી પણ મોકલી શકાય છે.

૪ નાણું:—પાલણપુર સંસ્થાનમાં પ્રથમ સિક્રાઇ નાણાનું ચલણ હતું, તે સને ૧૯૦૬ માં, અને રાધનપુર સંસ્થાનમાં જોરાવર શાહી નાણાનું ચલણ હતું, તે સને ૧૯૦૦ માં, બંધ કરી તે બદલે કલદાર નાણાનું ચલણ દાખલ કરવામાં આવ્યું છે. હવે કલદાર નાણા મારફતે લેવડ દેવડનો વ્યવહાર ચાલે છે. સાંતલપુર પરગણામાં ફોરીનું ચલણ છે. પણ કલદાર નાણું બધે ચાલે છે.

પ્રકરણ ૫ મું.

ઇતિહાસ:—પાલણપુર એજન્સિના ઇતિહાસનો મુખ્ય ભાગ પાલણપુર અને રાધનપુર સંસ્થાનની હકીકતમાં સમાયેલો છે.

પાલણપુર—એ ઘણા જુના વખતમાં ચંદ્રાવતીના xપરમાર રાજા ચશોધવળના બીજા કુંવર (પાટવી કુંવર રાજયોગી ધારા-વર્ષદેવના બાઇ) પ્રહલાદદેવે વસાવ્યું હતું. તે વખતે તે પ્રહલાદ પટ્ટણ કહેવાતું હતું. પછીથી તે ઉજ્જડ થયું. ઇ. સ. પૂર્વે ૫૭ માં પાલનસી (ચહુઆણ) રાજા થયો, તેણે એ મુલક ફરીને આત્માદ કર્યો. તેના નામ ઉપરથી શહેરનું નામ પાલણપુર પાડ્યું. એ ચહુઆણનું રાજ્ય ઇ. સ ના ચૌદમા સૈકા સુધી રહ્યું. તેમની પાસેથી મારવાડ દેશમાંના જાડોરના પટ્ટાણ મલેક મુસદ્દખાને

x આગ્ર પર્વત ઉપર ચંદ્રાવતી નગરી હતી.

તે રાજ્ય પડાવી લીધું અને રાજધાની જલોરમાં રાખી. કેટલીક પેઢીએ મલેક ગજનીખાન થયા. તેમની પાસેથી દિલ્હીના અકબર પાદશાહે તે લઇ લીધું. પણ તે ઈ. સ. ૧૫૬૦ માં તેમને પાછું આપ્યું. ઈ. સ. ૧૫૯૭ માં તેમને “ દિવાન ”નો હક્કાબ આપ્યો. તેમની કેટલીક પેઢીએ કરણકમાલખાન દીવાન થયા. તેમણે જલોર અને પાલણપુરના હિંદુઓ પાસેથી “ માથાવેરો ” લીધો, તેથી જોધપુરના અજીતસિંહજીએ ઈ. સ. ૧૬૬૯ માં જલોર જીતી લીધું. તેથી તે દીવાનની ગાદી પાલણપુરમાં ચઇ. તેમના વંશજો અઘાપિ ત્યાં રાજ્ય કરે છે. તે પછીના કેટલાક દિવાનોએ રાજ્યમાં વધારો કર્યો. ઈ. સ. ૧૭૪૫ માં શીરોજખાન દીવાન થયા. ઈ. સ. ૧૮૦૯ માં આ રાજ્ય અંગ્રેજ સરકારના સંબંધમાં આવ્યું. તે વખતે રાજ્યકર્તાએ રૂ ૫૦,૦૦૧) ગાયકવાડ સરકારને ખંડણી આપવાનો કરાર કરી આપ્યો. શીરોજખાનને તેમના સીધી જમાદારોની એક પાટીએ શિકારે ગયેલા ત્યાં મારી નાખ્યા. ત્યારે તેમના શાહજાદા ફતેહખાન ૧૩ વર્ષની સગીર ઉમરના હતા, તેથી તેમની વિધવા માતૃશ્રીએ પોતાના સ્વામીના ખુન માટે અંગ્રેજ અને ગાયકવાડ સરકારની સહાય માગી, તેથી જમાદારોએ તેમને પકડી કેદ કર્યા અને તેમના કાકા શમશેરખાનને ગાદી આપી. એટલામાં અંગ્રેજ અને ગાયકવાડ સરકારે ખરા હકદાર માટે દરમિયાનગીરી કરી, અને લશ્કરી મદદથી શમશેરખાનને હરાવી ફતેહખાનને પાલણપુરના રાજ્યકર્તા ઠરાવ્યા. શમશેરખાન સાથે સમાધાન થવાથી તેમને રાજ્યનો વહીવટ કરવાનું સોંપ્યું, પરંતુ તેમણે દગો પ્રપંચ કર્યો. અને ગેરવ્યવસ્થા કરી તેથી ફતેહસિંહખાનજીની માગણીથી અંગ્રેજ સરકાર

રની મદદથી ૧૮૧૬ માં શમશેરખાનને રાજ્યમાંથી નસાડી મુકવા. અંગ્રેજ સરકાર સાથે થયેલા ઠરાવ મુજબ રાજ્યનો બંદોબસ્ત રાખવા, રાજકાજમાં મદદ કરવા અને ઠરાવની રારો અમલમાં લાવવા ઈ. સ. ૧૮૧૭ માં પોલિટિકલ ઓફિસર તરીકે કેપ્ટન માર્શલસની નીમણોક થઈ અને ગાયકવાડ સરકાર તરફનો અંગ્રેજ સરકારનો વિશ્વાસુ એજન્ટ રાખવા ઠરાવ થયો. ત્યારથી પાણજીપુર એજન્ટિસની સ્થાપના થઈ. એજન્ટિસ એસ્ટાબ્લીશમેન્ટના ખર્ચમાં પાણજીપુર સંસ્થાન ૩ ૯૦૦૦ દરવરસે આપે છે.

ઈ. સ. ૧૮૧૩ ની સાલથી પાણજીપુર સંસ્થાનમાં ઘણા બંધોડા થવા લાગ્યા; તેમ અસહ્યથી જંગલી બીલો અને રજપૂત બહારવટીઆઓ, આસપાસના પરગણામાં ત્રાસ વર્તાવતા હતા. તેમને વશ કરવાના હેતુથી, અને બરોબર બંદોબસ્ત રાખવા માટે ઈ.સ. ૧૮૨૧ માં ડીસા કેમ્પ—કેન્ટોન્મેન્ટ (જાવણી) સ્થાપવામાં આવી.

રાધનપુર સંસ્થાન—અહીંના નવાબ સાહેબ પ્રખ્યાત “બાખી” ઓલાદના મુસલમાન છે. તેમના મૂળ પુ. ૫ દિલ્હીના હુમાયુ પાદશાહ સાથે દિલ્હિમાં આવેલા હતા. શાહજહાં પાદશાહે શેરખાન બાખીને ચુંવાળના વહીવટદાર નીમ્યા હતા તેમના વંશમાં મહંમદશેર થયા, તેમણે મરેઠા સાથે લડવામાં તથા બંડ સમાવવામાં ઘણી બહાદુરી બતાવવાથી તેમને ખાનજહાન જવાનમહિંખાનનો ઇલાકાત મળ્યો હતો તેમને ઈ. સ. ૧૭૧૬ માં રાધનપુર મળ્યું. તેમના પછી તેમના પુત્ર કમાલુદ્દીને મરાઠા સાથે સલાહ કરવાથી રાધનપુર, સમી, મુંજપુર, પાટણ, વડનગર, વીશનગર અને વિગતપુર પરગણા કાઢી આખ્યાં તે લઈને તેમણે રાધનપુરમાં રાજધાની કરી. મરે-

ઠાને પાછળથી શક આવવાથી રાધનપુર, સમી, મુંજપુર સિવાયનાં પરગણાં લઈ લીધાં. તેમના પછી કેટલીક પેઢીએ શેરખાનજી થયા. તેમને ઇ. સ. ૧૮૧૩ માં અંગ્રેજ સરકાર સાથે પડેલવહેલો સંબંધ થયો, તેમાં નવાખ સાહેબે હુલડ ન કરવું અને ગાયકવાડ સરકારે નવાખ સાહેબનું રક્ષણ કરવું એવો ઠરાવ થયો, ઇ. સ. ૧૮૨૦ માં સિંધી લૂંટારા આવ્યા, તેમનાથી બચાવવાને અંગ્રેજ સરકારે નવાખ સાહેબને મદદ કરી.

ઇ. સ. ૧૮૧૮ માં ગુજરાતમાંથી પેશ્વાનો ભાગ ઈંગ્રેજ સરકારને મળ્યો, તેથી સરકારને નવો મળેલો મુલક મહીકાઠા અને પાલણપુરના મેવાસી મુલકની લગોલગ આવ્યો, તે કારણથી સુલેહ જાળવવા અને મુલકના ખંદોબસ્ત માટે અંગ્રેજ સરકાર અને ગાયકવાડ સરકારને તા. ૩ એપ્રિલ ૧૮૨૦ ના રોજ કરાર થયો. તેથી અંગ્રેજ સરકારે વગર ખર્ચે ખંડણી વસુલ કરી આપવાનું માથે લીધું. અને ગાયકવાડ સરકારે દરમ્યાન નહિ થવા કબુલ્યું.

પાલણપુર એજન્સિમાં પાછળથી કાંકરેજ પરગણાનો મુલક કે જે પ્રથમ મહીકાઠામાં મુકેલો હતો તે પણ પાલણપુર એજન્સિમાં ઇ. સ. ૧૮૪૪ માં જોડી દેવામાં આવ્યો છે.

ઇ. સ. ૧૪૧૨ માં અમદાવાદમાં મુસલમાન પાદશાહનું ઉપરીપણું જામ્યું. બેચરાથી ઈશાન કોણમાં સોલંકી સાથે લડાઈ કરી તેમને હરાવ્યા અને નસાડ્યા. તે પૈકી કેટલાકે લૂંટફાટ કરવા માંડી તે વખતે કેટલાક સરદારોએ પાદશાહની નોકરી કે મદદ કરવાના બદલામાં જમીનના પટા મેળવ્યા. કેટલાકોએ કોળીની કન્યા

પરણુવાથી રપૂતની જાત ખોઈ, પાદશાહે તેમને ફેટલાંક ગામે બક્ષીસ આપ્યાં. તે પાલવી ઠાકોરો કહેવાય છે. સિહોરી, ઉણ, જુકોલી, વડા વગેરે તેમાંથી ઉતરી આવેલા છે.

ધણા બાગે તે વખતે ચેરી, લુંટફાટ, ધાડ પાડવી, વગેરે તોફાન ધણા થતા હતાં, તે ડીસા કેન્ટોન્મેન્ટ અને પાલણપુર એજન્સિની સ્થાપના થવાથી હવે બંધ પડ્યાં છે. એથી જગીરદારો પોતાની જગીરો સંભાળી રહ્યા છે અને તોફાની લોકો સરકારના સખત દાબને લીધે શાંત પડી ખેતી વગેરે હિંમતે વળગ્યા છે.

રાજ્યવહીવટ:—આ એજન્સિમાં પાલણપુર સંસ્થાન (એનો વિસ્તાર ૧૭૬૬ ચો. મૈલ એટલે એજન્સિના ૩૬૨ ભાગ જેટલું) અને રાધનપુર સંસ્થાન (એનો વિસ્તાર ૧૧૫૦ ચો. મૈલ એટલે એજન્સિના ૫૫૬ ભાગ જેટલું) એ બે પહેલા વર્ગનાં છે; થરાદ ચોથા વર્ગનું; વાવ અને વારાહી પાંચમા વર્ગનાં અને દીઓદર ખાનજીની જગીર છઠા વર્ગનું છે. આં સ્ટેટ કાઠિઆવાડ એજન્સિના સંસ્થાનિકા અને તાલુકાઓ પેઠે સરકારે નિર્ણય કરેલી સત્તા મુજબ પોતે વહીવટ કરે છે. ડીસા કેન્ટોન્મેન્ટમાં બ્રિટિશ હાવણી છે. ત્યાં યુરોપીઅન માજિસ્ટ્રેટની સત્તા છે. અને દીવાનીમાં ડીસા સ્પેશીઅલ કોર્ટનો જુદો કાયદો છે.

ખીજ ખીન અધિકારવાળા નાની નાની જગીરો જે ચાર ચાણુમાં મુકી છે અને જેનો વહીવટ ત્યાંના ચાણુદાર કરે છે. તેમને તથા દાસ થરા અને ભોરેલ (થરાદ સ્ટેટમાં) એ જગીરોને દીવાનીમાં રૂ ૫૦૦ સુધીના દાવા ચુકવવાનો અને ખીજ વર્ગના માજિસ્ટ્રેટ અને દીવાનીમાં રૂ ૫૦૦ સુધી દાવા ચુકવવાનો અધિકાર છે.

તેરવાડા તાલુકદારો, સાંતલપુર આદેશર કુકાર રવાળ સખાજીની જગીર (ફક્ત ગઢસી તથા કલ્યાણપુર માટે) અને દીમા (વાવ સ્ટેટમાં), અને એમને ત્રીજા વર્ગના માળસ્ટ્રેટ અને દીવાનીમાં રૂ. ૨૫૦ સુધી દાવા સાંભળવાનો અધિકાર છે. ચારે થાણાનાં અવલકારકુળે અને સુધંગામ તાલુકાને હાલમાં સરકારે ત્રીજા વર્ગના માળસ્ટ્રેટનો અધિકાર આપ્યો છે.

પાલણપુર અને રાધનપુર રાજ્યો અંગ્રેજ સરકારની વફાદારી માટે પ્રસિદ્ધ છે. પાલણપુરના રાજકર્તાને “દીવાન” અને “મહાખાન”ના ખિતાબો દિલ્હીના પદશાહો તરફથી અને “મુજ્દ તુલમુલક”નો ખિતાબ અમદાવાદના સુલ્તાન તરફથી મળેલા છે. નામદાર અંગ્રેજ સરકારે પાલણપુરના હાલના રાજકર્તા શેરમહું મહાખાનજી સાહેબને સને ૧૮૯૩ માં કે. સી. આર્મ. ઇ; સને ૧૮૯૯ માં જી. સી. આર્મ. ઇ; અને ૧૯૧૦ માં વંશપરંપરા માટે “નવાબ” સાહેબ એ ખિતાબો બક્ષ્યા છે. તેથી પાલણપુરના રાજકર્તા નવાબનો ખિતાબ ધરાવે છે. રાધનપુર રાજ્ય પણ બ્રિટિશ સરકારને વફાદાર છે. અને તેના રાજ્યકર્તા મૂળથીજ નવાબ સાહેબ છે. પાલણપુર અને રાધનપુર એ બે સંસ્થાઓને ૧૧ તોપની સલામીનું માન આપવાનું સરકારે ઠરાવેલું છે. + વાવ સ્ટેટના રાજકર્તા “રાણાજી” કહેવાય છે.

પાલણપુર અને કાંકરેજ ગાયકવાડ સરકારને ખંડણી આપે છે. તે સિવાયનાં સ્ટેટો, અને જગીરો ગાયકવાડ કે બ્રિટિશ સરકારને ખંડણી આપતાં નથી.

+ પાલણપુરના હાલના નવાબ સાહેબને તેમની જાતીકી સલામતી માટે ૧૩ તોપનું માન સરકારે બક્ષ્યું છે.

રાજ્યપદ્ધતિ:—સંસ્થાનો અને તાલુકાઓમાં સારી રીતે રાજ્ય-વ્યસ્થા ચાલે તેથી સવડ મુજબ કેટલાંક સ્ટેટો ઉપર દેખરેખ રાખવા સરકારે એક અંગ્રેજ અમલદાર ઠરાવેલા છે. તેમના અધિકાર (સોપેલા વિભાગ—એજન્સિ) માં એજન્સિની કુલ સત્તા છે.

પાલણપુર એજન્સિ ઇ. સ. ૧૮૧૭ માં સ્થાપવામાં આવી જેમ જેમ કામનો વધારો થતો ગયો તેમ તેમ આસિસ્ટન્ટ પોલિટિકલ એજન્ટ (યુરોપીઅન); ડીસ્ટ્રીક્ટ (પહેલાં પર્સીઅલ) ડેપુટી આસિસ્ટન્ટ પોલિટિકલ એજન્ટ અને હજુર (પહેલાં નેટીવ)-ડેપુટી આસિસ્ટન્ટ પોલિટિકલ એજન્ટ (એ દેશી) ત્રણ મદદનીશ નીમવામાં આવ્યા છે. તેમની મદદથી પોલિટિકલ એજન્ટ તમામ જાતની દેખરેખ રાખે છે.

ડીસ્ટ્રીક્ટ ડેપુટી આસિસ્ટન્ટ પોલિટિકલ એજન્ટ પોતાની સુપરેતનાં થાણાં ઉપરાંત જમીંતાલુકાઓની દેખરેખનું; હજુર ડેપુટી આસિસ્ટન્ટ પોલિટિકલ એજન્ટ ટ્રેઝરી ઓફિસર, અને અશીલુ સંબંધીનું અને પાલણપુર હોસ્પિટલના આસિસ્ટન્ટ સર્જન જેલ સુપ્રીન્ટેન્ડેન્ટનું કામ કરે છે. આ એજન્સિનો વહીવટ કરવા માટે પાંચ થાણાં કે જિલ્લા ઠરાવ્યા છે દરેક થાણા માટે થાણદાર નીમેલા છે.

આ એજન્સિની સઘળી જમીન દેશી રાજની છે. એ જમીનની મહેસુલ ઉધરાવવાને સારૂ મોટાં સંસ્થાનોના ભાગ પાડવામાં આવ્યા છે. મોટામાં મોટાં સંસ્થાન પાલણપુરને રાધનપુર છે તેના તાલુકો—મહાલ કે તહેસીલમાં વિભાગ કરેલા છે.

દરેક તાલુકા કે મહાલમાં અંકેક તહેસીલદાર, મહાલકરી કે વહીવટદાર રહે છે. તે પરગણાની મહેસુલ ઉધરાવે છે અને હિસાબ રાખે છે.

પાલણપુર અને રાધનપુર સંસ્થાનમાં મહાલના વહીવટ માટે તહેસીલદાર અને રાધનપુરમાં વહીવટદાર અને તજવીજદાર ઠરાવેલા છે. રાધનપુરમાં મહાલના તહેસીલો ઠરાવી, તે ઉપર તહેસીલદારો કે તલાટીઓ ઠરાવેલા છે. થાણામાં કારકુનો ઠરાવેલા છે. સ્ટોટામાં તાલુકદાર પોતેજ અથવા તેા તેમના કામદાર મહેસુલ ઉધરાવે છે. જે તાલુકામાં અંગ્રેજ સરકારથી જમી છે. ત્યાં ત્યાંના જમીદાર મહેસુલ ઉધરાવે છે. મોટા સંસ્થાનોમાં જમીનનું મહેસુલ પરગણા, મહાલ, યા તાલુકાના તહેસીલદાર, મહાલકરી કે વહીવટદાર વસુલ કરે છે. નાના તાલુકદારો વસુલાતની જાતે દેખરેખ રાખે છે.

દરબારી ગામોમાં અનેક રીતે મહેસુલનો દર નક્કી કરવામાં આવે છે. છેક જંગલી લોહા પાસેથી દાતરડીવેરો, પાણીવેરો, કાદાળાવેરો, વગેરે લેવાય છે. ચઢતી સ્થિતિના જંગલી લોહા પાસેથી હળખંધી કે હળવેરો, અને વધારે સુવરેલા ખેડુતો પાસેથી વિઘાટી, ખાતાખંધી કે ખાતાવાર, ભાગખટાઈ કે ખલવાડથી અમુક રકમ લેવાય છે. કેટલેક ઠેકાણે જમીનની માપણી અને અને વર્ગણી કરી તેના દર નક્કી કર્યા પ્રમાણે મહેસુલ લેવાય છે. કેટલાક તાલુકાઓમાં મહેસુલ તરીકે પાકનો અમુક ભાગ લેવામાં આવે છે.

આગલા વખતમાં મહેસુલ ઉધરાવવા માટે બરોબર અંદાજસ્ત

નહિ હોવાથી જમીન મહેસુલ બહુ ઉપજતું નહિ, હાલમાં તેમાં સુધારો થતો જાય છે જેમ કે જમીન માપણી થવાથી, અને જમીનના દર નક્કી થવાથી. હવે ભાગ્યદાઢ માટે ખસવાડ, કળતર વગેરે બંધ થતું જાય છે. વિધોદીથી ખાતાવાર જમીનનું મહેસુલ નક્કી થતું જાય છે વળી રેલવે, વગેરે વેપારનાં સાધનો, રાજ્યવહીવટમાં સરકારની દેખરેખ અને બંદોબસ્ત અને જમીન મહેસુલની રીતમાં સુધારો થવાથી, આવકમાં વધારો થતો જાય છે.

જંગલખાતું:—પાલણપુર સંસ્થાનનો ક્રેટલોક ભાગ જંગલો થી ઢવાયેલો છે. એ જંગલોમાં ઈમારતી કાટ અને વાંસ, મધ, મીણુ, લાખ, ગુંદર વગેરે પુષ્કળ થાય છે. જંગલનો વિસ્તાર આશરે ૩૦૦ ચો. મૈલ છે. તેની પુરતી સંભાળ લેવામાં આવે છે તેથી જંગલની પેંદાશ સારી થાય છે.

ન્યાય ખાતું:—હાલમાં આ એજન્સિમાં ૩૦ દીવાની કોર્ટો છે. તેમાંની ૯ અંગ્રેજ સરકારના તાબા હસ્તક છે પાલણપુર સંસ્થાનમાં મુખ્ય ૬ (પેટા કોર્ટો સિવાય) રાધનપુર સંસ્થાનમાં ૮ અને ખીજી ૭ છે. એ રીતે ૨૧ દેશી રાજ્યોમાં છે.

ફાજદારી ફરિઆદનો નીકાલ તાલુકદારો સરકારે ઠરાવેલી વર્ગવારી પ્રમાણે કરે છે. સિવાય દરેક થાણામાં નાના નાના ખીન હકુમતી તાલુકાઓ માટે ખીજા વર્ગના માજિસ્ટ્રેટની સત્તા ધરાવનારા થાણુદાર નીમેલા છે. ડીસા ક્રેન્ટોન્મેન્ટ માજિસ્ટ્રેટને પહેલા વર્ગના માજિસ્ટ્રેટની સત્તા છે.

પોલિસ ખાતું:—આ એજન્સિમાં પાલણપુર અને રાધન.

પુર સંસ્થાનોમાં સ્ટેટનું પોલિસ ખાતું જુદું છે. તેના ઉપરીને પોલિસ સુપ્રીન્ટેન્ડેન્ટ કહે છે. ખીજાં સંસ્થાનો તેમજ હકુમતીતા-શુકાઓમાં સ્ટેટના ખર્ચે પોલિસ રાખેલી છે. તેના ઉપરીને પોલિસ ઇન્સ્પેક્ટર કે ફોજદાર કહે છે.

આશરે ૧૦૦ વર્ષ ઉપર ગાયકવાડ સરકાર તરફથી આ એન્જિનિસમાં ખંડણી ઉઘરાવવા અને મુલકના ખંદોળસ્ત માટે ગાયકવાડી સરંજામ ગાયકવાડી ઢળનાં ૬૮૬ ઘોડેસ્વાર માણસોનું અંગ્રેજ સરકારના તાખામાં સોંપવામાં આન્યું હતું. આ લશ્કરનું ગાયકવાડ સરકારને દર વર્ષે બહુ ખર્ચ થતું હતું તોપણ સંતોષકારક રીતે કામ થઈ શકતું નહિ તેથી ૧૮૮૫ માં તે લશ્કર કાઢી નાખી અંગ્રેજી ઢળ પ્રમાણે પોલિસ રાખવા ઠરાવી અને ખર્ચ બદલ વર્ષે સીતેર હજાર રૂપિયા કલદાર અંગ્રેજ સરકાર ખંડણીમાંથી વસુલ કરી લે એવું ઠર્યું. ત્યારથી પાલણપુરમાં એન્જિનિસ પોલિસનાં આશરે ૩૧૭ (ઘોડેસ્વાર તથા ફુટપોલિસ)નાં માણસો રાખવામાં આવ્યાં છે. અને તેના ઉપર આસિસ્ટન્ટ પોલિટિકલ એજન્ટ સાહેબ પોલિસ [સુપ્રીન્ટેન્ડેન્ટ એ હોદ્દાની દેખરેખ રાખે છે. તેમને મદદ કરવા માટે ડેપુટી પોલિસ સુપ્રીન્ટેન્ડેન્ટ, પોલિસ ઇન્સ્પેક્ટરો, સબ-ઇન્સ્પેક્ટરો, (હેડ ક્વાર્ટર્સ ચીફ કોન્સ્ટેબલ) એમ ચઢતા ઉતરતા દરજ્જા પ્રમાણે ઠરાવેલા છે. દરેક થાણાના હેડ ક્વાર્ટરમાં મુખ્ય પોલિસ થાણાં મુકેલાં છે. અને ખીજાં પેટા થાણાં પણ ઠરાવેલાં છે; આ એન્જિનિસનું સદર સ્ટેશન પાલણપુર હોવાથી બધી પોલિસ પાલણપુરમાં રહે છે અને અહીંથી થાણાંઓમાં મોકલવામાં આવે છે. પાલણપુર હેડ ક્વાર્ટર્સમાં ઉપરી તરીકે એક

સુબેદાર જેમને હેડ ક્વાર્ટર્સ ચીફ કોન્સ્ટેબલ; અને ઘોડા પોલિસના ઉપરી જેને રીસાલદાર કહે છે. તેઓ હેડ ક્વાર્ટર્સમાં પોલિસની દેખરેખ રાખે છે. પાલણપુરનો ફેટલોક ભાગ કુંગરાઉ ભાગ અને મહેવાસી હોવાથી અહીંની પોલિસ હથિયારવાળી રાખેલી છે.

ફેળવણીખાતું:—પાલણપુર અને રાધનપુર સંસ્થાનો પોતાની નિશાળોની દેખરેખ રાખે છે. અને વ્યવસ્થા કરે છે, જ્યારે બાકીનાં રાજ્યો, તાલુકાઓ અને થાણાંની નિશાળો સંબંધીનું બધું કામકાજ હાલમાં અમદાવાદ જિલ્લાના આસિસ્ટન્ટ ડેપુટી સાહેબ પાલણપુર એજન્સિમાં ડેપુટી એજ્યુકેશનલ ઇન્સ્પેક્ટર તરીકે કરે છે.

અંગ્રેજ ફેળવણી આપવા માટે હાલ પાલણપુર અને રાધનપુરમાં એકેક હાઇસ્કૂલ છે. તેમાં સાતમા ધોરણ સુધી શીખવાય છે, તેમાં આશરે ૪૦૦ છોકરા અંગ્રેજ ફેળવણી લે છે. આ સિવાય ડીસા કેમ્પમાં ફેન્ટો-મેન્ટ ફાંટથી ચાલતી એંગ્લો વર્નાક્યુલર સ્કૂલ છે જેમાં ૩૬ વિદ્યાર્થી ભણે છે.

પ્રાથમિક ફેળવણી આપવા માટે પાલણપુર સંસ્થાનમાં ૨૯ છોકરાઓની અને ૧ કન્યાશાળા; રાધનપુર સંસ્થાનમાં ૨૪ છોકરાઓની અને ૨ કન્યાશાળાઓ; અને એજન્સિના ખીજ તાલુકાઓ અને થાણામાં મળીને આ એજન્સિમાં કુલ ૮૨ છોકરાઓની અને ૩ કન્યાશાળાઓ ગુજરાતી ફેળવણી આપવા માટે સ્થાપવામાં આવેલી છે. તેમાં ૪૨૯૫ છોકરા અને ૩૨૨ છોકરીઓ ફેળવણી લે છે. આ સિવાય ૫૫ ખાનગી શાળાઓ ચાલે છે તેમાં ૧૪૨૯ વિદ્યાર્થીઓ ફેળવણી લે છે. ખાનગી શાળાઓમાં જૈનશાળા, સંસ્કૃત

પાઠશાળા, ઉર્દુ સ્કુલો વગેરેનો સમાવેશ થયો છે.

ડીસા ઇન્ટોન્ટમેન્ટમાં તે ફંડથી અને ગુજરાતી શીખવવા માટે માન્ટ ઇનિએડેડ સ્કુલો છોકરાઓની ૩ ગુજરાતી, ૧ ઉર્દુ અને ૧ કન્યાશાળા છે. તેમાં ૨૭૧ છોકરા અને ૫૨ છોકરી બાળે છે.

વસ્તીના પ્રમાણમાં આ એજન્સિમાં ૧.૩ છોકરા કેળવણી લે છે. સરાસરી ૧૦૪ ગામે અને ૭૮.૯ ચો.મૈલે એક નિશાળ આવે છે.

રાધનપુર સંસ્થાનમાં મફત કેળવણી આપવામાં આવે છે.

પુસ્તકાલય-લાઇબ્રેરી:—પાલણપુરમાં “ વિક્ટોરીયા જ્યુબિલિ ઇન્સ્ટીટ્યુશન ” રાધનપુરમાં “ ખીસ્મીદલાખાન બલાદુર લાઇબ્રેરી ”, સર્મીમાં “ કાગલીલ લાઇબ્રેરી ”, અને સાંતલપુરમાં પણ નવી લાઇબ્રેરી થઇ છે.

છાપખાનું:—પાલણપુર અને રાધનપુરમાં (“ ખીસ્મીદલાખાન ” નામનું) દરબારી છાપખાનાં છે.

ગ્રેટ ટ્રીગનો મેટ્રીકલ સર્વેનાં મુખ્ય સ્ટેશનો:—વરોના (ડીસા); સેતોરા, (વડા-ધાનેરા), અથેડાલ (અઠા-ધાનેરા), કાંકરી-આલ (નેનાવા ધનેરા), છાનીઆના [છાનીઆના-પાલણપુર], જોરાજ [જસોર ટેકરીને મથાળે-પાંચાવાડા] વલાદર (વલાદર-થરાદ , રાજુરા [રાજકોટ-થરાદ], હોનીઠાલી [ખાલુત્રી-વાવ], અને (એવાલીઆ-સાંતલપુર) એ દસ સ્થળે છે.

વૈદ્યકખાનું—પાલણપુરમાં સરકાર ખર્ચે ચાલતી “ રોકેટ મેમોરીઅલ ” રાજ્યખર્ચે ચાલતી “ ગુડફેલો ”; રાધનપુરમાં રાજ્ય-ખર્ચે ચાલતી “ સુલતાના જહાંન, ” (સુલતાના જહાં) “ ડાયમંડ જ્યુબિલિ

ફિમેલ" એ હોસ્પિટલો છે. તેમજ રાધનપુર સંસ્થાનમાં સમી, મુંજપુર, કુંવર, ખલોધન, અને એક ફરતી એ પાંચ; પાલણપુર સંસ્થાનમાં ડીસાટાઉન, ડીસા કેમ્પ (જ્યુબીલી) અને આનેરા; અને થરાદ, વાવ, થરા, એ ડીસ્પેન્સરીઓ તાલુકાના ખર્ચે અને સીહોરી, દીઓદર, વારાહી, અને સાંતલપુરમાં થાણાના ખર્ચે દવાખાનાં ખોલેલાં છે, કે જ્યાં રૂંચત તેનો છુટથી લાભ લઈ શકે.

વેકરીનેશન-શીતળા ખાતું—શીળી ટાંકવા માટે ૧૨ વેકરીનેટરો રાખેલા છે. તેઓ સંસ્થાનોમાં મેડીકલ ઓફિસરની અને થાણાં અને તાલુકાઓમાં આસિસ્ટન્ટ સરજનની દેખરેખ નીચે કામ કરે છે.

મ્યુનિસિપાલિટિઃ—પાલણપુર, રાધનપુર, ડીસાકેમ્પ વગેરે મહત્વનાં સ્થળે છે. તે શહેર સુધરાઈનું સમગ્ર કામકાજ કરે છે.

પાલણપુર એજન્સિના રાજ રજવાડાઓના વર્ગ અને હકુમતના અખત્યારની વર્ગવારી.

પહેલો વર્ગ. સંસ્થાન (૨)

૧ પાલણપુર સંસ્થાન. ૨ રાધનપુર સંસ્થાન.

હકુમતના અખત્યાર.

દિવાનીઃ—કુલ અખત્યાર.

ફોજદારીઃ—કુલ અખત્યાર પણ પોલિટિકલ એજન્ટની પરવાનગી વગર પ્રિટિશ રેયતનો ખુતનો ગુન્હાનો ઇન્સાફ કરી શકશે નહિ.

ચોથો વર્ગ. (૧) થરાદ સ્ટેટ.

હકુમતના અખત્યાર.

દિવાની—૩. ૧૦,૦૦૦ સુધી તેમાં ખાલસા અને જમૈયા ગામો.

ફાજલારી:—૩. ૫,૦૦૦ સુધી દંડ તથા વરસની સખ્ત મજૂરી સાથે કેદ.

પાંચમો વર્ગ (૨)

(૧) વાવ. ૨. વારાહી (મલેક જોરાવરખાનજીની જગીર)

દિવાની:—૩. ૫૦૦૦ સુધી.

ફાજલારી:—૩. ૨૦૦૦ સુધી દંડ, બે વરસની સખ્ત કેદ.

છઠ્ઠો વર્ગ (૧) દીઓદર ખાનજીની જગીર

દિવાની:—૩. ૫૦૦ સુધી.

ફાજલારી:—૩. ૨૦૦ સુધી દંડ, તથા માસની સખ્ત કેદ.

અ વર્ગ સિવાયના તાલુકા (૨)

(૧) થરા. (૨) ભોરોલ (થરાદ સ્ટેટમાં) ×

દિવાની:—૩ ૫૦૦ સુધી.

ફાજલારી:—ખીજ વર્ગના માજીસ્ટ્રેટ એટલે ૩. ૨૦૦ સુધી દંડ, છ માસની સખ્ત કેદ.

અ વર્ગ સિવાયના તાલુકા (૪)

(૧) તેરવાડા; (૨) ઢીમા (વાવસ્ટેટમાં); (૪) સુઈગામ.

(૩) સાંતલપુર આદેસર ઠાકોર રવાજા લખાજી (મડસી અને

કલ્યાણપુર માટે.)

× જમૈયા ગામ થરાદ તાબાનું હોવાથી હકુમત થરાદ સ્ટેટને છે.

દિવાની:—૩ ૨૫૦ સુધી.

શેઠદારી:—ત્રીજાવર્ગના માણસેટ એટલે ૩ ૫૦ સુધી દંડ,
એક માસની સખ્ત મજૂરી સાથે કેદ.

પ્રકરણ ૬ ઠું.

બાણવા લાયક મુખ્ય સ્થળો. X

પાલણપુર+ (૧૭,૨૨૧) :—સંસ્થાનની રાજધાનીનું શહેર,
એન્જિનિસનું સદર સ્ટેશન, રેલવે જંકશન સ્ટેશન અને
પુરાતની ઐતિહાસિક સ્થળ છે. તે ચંદ્રાવતીના પરમાર રાજા
ધારાવર્ધદેવ-રાજયોગીના બાપ પ્રહલાદદેવે વસાવ્યું હતું. તેથી તેને
પ્રહલાદપટ્ટણ કહેતા હતા. સંવત શકની શરૂઆત પહેલાં એ સડી સુધી
એ દેશ ઉજ્જડ રહ્યો હતો એમ કહેવાય છે. ત્યાર પછી પાલનસી
ચતુઆણે તે મુલક ફરી આબાદ કર્યો. તેથી તેના નામ ઉપરથી
શહેરનું નામ પાલણપુર પડ્યું. એ શહેરને ફરતો ખંટ ચુનાથી ચ-
ણેલો કાટ છે. તે દિવાન બહાદુરખાનજીએ ઇ. સ. ૧૭૫૦ માં બં-
ધાવ્યો હતો. કાટની ઉંચાઈ ૧૭ થી ૨૦ ફુટ અને ગડાઈ ૬ ફુટ
છે. તે ઘેરાવામાં ૩ મેલ છે. કાટને ધુરજ વાળા સાત દરવાજા છે.
તેના ખુણાઓમાં ધુરજો છે. શહેરમાં ૪ જૈન દેરાસરો, ૧૭ કરતાં

X સ્ટેટો, તાલુકાની રાજધાનીનાં તથા ચાણાનાં સદર સ્ટેશનોની
કેટલીક બાણવા લાયક હકીકત સામાન્ય વર્ણનમાં આવી જાય છે, તેથી
અહીં માત્ર અગત્યનાં સ્થળોનીજ હકીકત આપી છે.

+ વસ્તીના અંકિડો માત્ર મુકાબલા માં જ આપેલા છે.

વધારે મસીદો, દરવાજા અને તેમાં સુંદર રાજમહેલો, હાથીખાનું, કોર્ટ, ઓફિસો, હાઈસ્કૂલ, તાલુકા સ્કૂલ, ઉર્દૂ સ્કૂલ, સ્કોટ કન્યા-શાળા, બે જૈન કન્યાશાળાઓ, ચાર ગામઠી શાળાઓ, રાવજી વહોરાની મદ્રેસા અને લાયબ્રેરી, પોષ્ટ અને તાર ઓફિસ, લીજેટ મારકીટ, જેક્શન હોલ, વિક્ટોરિયા જ્યુબિલિ ઇન્સ્ટીટ્યુશન, ગુડ-ફ્રેલો હોસ્પિટલ, એજન્સિ હોસ્પિટલ, જૈન હોસ્પિટલ, સંસ્થાન અને એજન્સિની જોલો, તાલેબાગ, દરવાજા પાસે એજન્સિના ઉતારા સાડે બાંધેલું મકાન, પોલિસ લાઇનો, શહેર બહાર પાંચમા જ્યોજ કલબ, પોલિટિકલ એજન્ટ સાહેબનો બંગલો, તેમની અને તેમના આસિસ્ટન્ટની કચેરીઓ, હિંદુઓનાં બે મંદિરો, ત્રણ ધર્મશાળાઓ, મુસાફરખાનાં, શહેરથી ઊગમણી દિશાએ સૂરજપોળ અને સલામપરાના દરવાજા વચ્ચે કોટ બહાર ઊગમણી બાજુ તરફ આગળના રાજ્યકર્તા અને તેમના કુટુંબીઓની કબરો, તેમજ નકશી કોતરકામનાં મુસલમાની દબાનાં સુંદર રોજાં છે. “ શેરમહુમદ મેહતાજખાના ” બંધાવેલું છે. તેનો મુખ્ય હેતુ તેમાં માખાપ વગરનાં અશકત અને અપંગો હોય તેમને અહીં પાળવાનો છે. સ્ટેશન નજીક પાતાળેશ્વર શિવાલય છે. ત્યાં સિદ્ધરાજ જયસિંહનો જન્મ થયો હતો. સ્ટેશનને રસ્તે કુંવરબાઇ બાગ છે, “ દોલખુશાલ ” બાગ ધણેા સુંદર અને શોભીતો છે. બાગ વચ્ચે ઉતારા માટે ફરનીયર સાથેના સુંદર બંગલા છે. અહીંના બગીચા સુંદર અને સારી સ્થિતિમાં છે. રેલવે સ્ટેશન સામેની બાજુએ ગેરેટ હાઉસ બંધાય છે. તેની નજીકમાં કીર્તિસ્થંભ નો પાયો નાંખવાની ક્રિયા થઈ છે. કામ કામ ફૂવા હોવાથી નાની નાની વાડીઓમાં ફૂલ છોડ, શાક-

ભાજી, ફળફળાદિનાં ઝાડ નજરે પડે છે. ગોખરી તળાવની ચોતરફ આંખાવાડીઆનાં ઝુંડ છે.

મીરાંના દરવાજે એક *મુરસદ અને +અનવરકાજી એ બે ઓલીઆના રાજા છે, અહીં દશેરા ઉપર મોટો મેળો બરાય છે. તે દસ દિવસ સુધી રહે છે. તેમાં ઘણાં માણસો એકઠાં થાય છે. અને અમદાવાદ, પાટણ વગેરે સ્થળેથી માલ વેચવા વેપારીઓ આવે છે. રાત્રે ઘણી ગીરદી થાય છે તેથી રાજ તરફથી વીજળી લાઇટ અને ચોકી પહેરાનો સારો ખંદોખસ્ત રહે છે.

શહેર વચ્ચે રાજગઢી છે તેની બન્ને બાજુએ દરગાજ છે. તેમાં થઇ રસ્તો નીકળે છે. રાજગઢીમાં રાજની તમામ ઓફિસો છે. ઉગમણી બાજુના દરવાજે દાથીઆનું છે. ત્યાં દાથી ખાધાય છે. પશ્ચિમ બાજીનો દરવાજો ધડીયાળનો દરવાજો કહેવાય છે.

શહેર સુધારા માટે યુનિસિપાલિટિ સ્થાપી છે. શહેરમાંથી સ્ટેશન અને રેસીડેન્સી સુધી અને બજારોના રસ્તા બાંધેલા છે.

અહીં રવચંદ મહેતાની કંપનીમાં તીર્થેરીઓ તથા તાળાં, અને જીવરાજ તલકચરે ઉભી કરેલી હેન્ડલુમ ફેક્ટરીમાં સુતરાબી અને રેશમી કાપડ બિત્તમ બને છે. -લુહારકામ, મોચીકામ અને બીજાં કામની કારીગરી પણ બિત્તમ થાય છે. શહેર નજીક ઉત્તમ જાતની કમોદ ડાંગર પાકે છે. વળી સુગંધી ફૂલો, કેરી, બીજેરાં વગેરે થાય

* મુરસદ—અફઘાનિસ્તાનના રહીશ હતા અને તે પરંતુ બાપા બોલતા હતા.

+ અનવરકાજી—તીશનગરના રહીશ હતા, તેમણે અનવર-કાવ્ય-ભજનાવળી રચેલી છે.

છે. અંપો, ઢવડો, ગુલાબ, મોગરો, વગેરેનું ઊંચા પ્રકારનું અતર બને છે. અને તેની ખરીદી માટે રાજપુતાના અને ઉત્તરહિંદથી દુરના વેપારીઓ આવે છે. અહીં ખસી એવી સારી થાય છે કે તે મક્કા સુધી જાય છે.

અહીં ૮૫૬૨ પુરૂષ, ૮૬૫૯ સ્ત્રીઓની વસ્તી છે. તેમાં ૮૬૨૨ હિંદુ, ૬૦૮૭ મુસલમાન, ૨૪૩૮ જૈન, ૧૯ ક્રિશ્ચિયન અને ૧૫ પારસી છે. અહીંના જૈનો પૈસાદાર છે. એકંદરે આ શહેર ગુજરાત, મારવાડ, શિરોહી અને ઉત્તરહિંદને સંક્રમણ કરતું હોવાથી તે-મજબૂત બંધ મકાનો, બગીચા અને બંગલા વગેરેથી સુશોભિત અને જોવા લાયક છે.

રાધનપુર (૧૧,૫૬૭):—એ સંસ્થાનની રાજગાદીનું શહેર કતોહખાન બલોચ જમીનદારના કુટુંબમાં રાધનખાન યથા તેમના નામ ઉપરથી પડ્યું છે. એને ફરતો પથ્થર તથા છટથી બાંધેલો ૨૦થી ૨૫ ફૂટ ઊંચા કાટ છે. તેમાં બારાં મુકેલાં છે. તેના દરેક ખુણામાં પુર-જો છે. તેને આઠ દરવાજા છે. તેનો બન્ને બાજુએ બુરજો છે. અને મોખરામાં બહાર કાટ છે તેની એક બાજુ તળાવ ઉપર છે. શહેરમાં રાજગઢીમાં સુંદર અને વિશાળ મહેલો [હવા, દીવખુશ, પોલન, કોગહીલ, વગેરે), સુંદર બાગો અને તેમાંના સુશોભિત બ-પકાદાર બંગલા, પુવારો, શેઠ કમળશીનું વિશાળ જૈન દેરાસર, તાલુકાસ્કુલ, કન્યાશાળા, પોષ્ટ અને તારઓફિસ, છાપખાનું, શહેર બહાર રેવિન્યુ ઓફિસર ચંદુલાલ હરિલાલ ઠાકોરે બંધાવેલ જોરાવર ટેન્ક, અને ગાર્ડન (બગીચો), “ હીઝ રોયલ હાઇનેસ પ્રિન્સ ઓફ વેલ્સ રેસ્ટ હાઉસ ” અનાથા-

અમ, (જ્યાં ગરીબોને સદાવ્રત અપાય છે), લાલબાગ અને તેમના સુંદર મહેલ, બંગલા, કોર્ટો, ઓફિસો, હાઇસ્કુલ, હોસ્પિટલ, જ્યુનિલિ કિમેલ હોસ્પિટલ, બગીચા, લાઇબ્રેરી વગેરે સ્થળો ખાસ જોવા લાયક છે. શહેર બહારના ફતેસર બાગથી મીરાં દરવાજા સુધી સડક બાંધેલી છે. ફતેસર તળાવ વચ્ચે સુંદર બંગલો તથા બગીચો છે. એકંદરે આ શહેરમાં ધણું સુંદર મકાનો અને બગીચા છે. મ્યુનિસિપાલિટિ છે, તે શહેર સુધારાનું કામ કરે છે. અહીંયાં જૈનોનાં ૮૦ ઉપરાંત દેરાસરો અને ગોવર્ધનલાલ-જીનું વૈષ્ણવ મંદિર એ જોવા લાયક છે, અહીં શ્રાવણના ત્રીજા રવિવારે પદ્માવતીનો મેળો ભરાય છે. રાધનપુરમાં પિત્તળનાં વાસણો ઠીક થાય છે. તે કચ્છના રણ લગતું હોવાથી અને આસપાસની જમીન જોખમી તેથી રસાળ નહિ, તેથી હુન્નર, કારીગરીના ઉદ્યોગો ચાલતા નથી. તેથી વસ્તીમાં વધારો થતો નથી. આ શહેરમાં ૫૬૧૬ પુરૂષ, અને ૫૯૫૧ સ્ત્રીઓની વસ્તી છે. તેમાં ૫૩૫૮ હિંદુ, ૪૦૨૪ મુસલમાન, ૧૯૩૦ જૈન, ૨૪૧ એનીમીસ્ટીક (ધર્મ એટલે શું તે નહિ સમજનારા-કુંગરી બીલ, ગરાસીઆ જેવા), ૮ પારસી અને ૬ ક્રિશ્ચિયન છે.

હીસાકેન્ડોન્મેન્ટ (૭૧૧૭):—બનાસના ડાબે કાંઠે સને ૧૮૨૨ માં બ્રિટિશ સરકારના યુરોપીઅન અને દેશી લશ્કર માટે બાંધેલું છે. તેને હીસા કેમ્પ-જાવણી કહે છે. અહીં બ્રિટિશ હકુમત છે. લશ્કર પ્રથમ કરતાં કમી રહેતું હતું. જાવણીનું ખર્ચ કેન્ડોન્મેન્ટ ફંડ આપે છે. અહીં એંગ્લો વર્નાક્યુલર સ્કુલ, ગુજરાતી સ્કુલ, આન્ટ મેગવતી કન્યાશાળા અને બીજી ત્રણ સ્કુલો સિવાય સરકારી તારઓફિસ, પોસ્ટ-ઓફિસ, દવાખાનું, પોલિસલાઇન, ન્યાય કોર્ટ, એ ખિસ્તી દેવળો.

સીવીલ જોડ, અને પાલણપુર રાજ્યની હવેલી છે. અહીંના હવાપાણી ધણી સારા છે. અહીં મ્યુનિસિપાલિટિને લીધે સ્વચ્છતા અને શોભા ઠીક છે. નદીના પાત્રમાં અને દૂવાથી બટાટા, શાકભાજી, કેળાં, લીંબુ વગેરે ધણી જાતનાં ફળ, ફુલ થાય છે. તે પીઠાનું સ્થળ હોવાથી આસપાસનાં ગામડાંમાંથી અનાજ, ઘી, વગેરે માલ વેચાવા આવે છે.

ડીસા (૨૭૫૩):—ખનાસના કાંઠે તાલુકાનો એ મુખ્ય કસ્બો છે. પ્રથમ અહીં ફરકાબાદ નામનું મોટું શહેર હતું અને વસ્તી ધણી હતી પણ દુકાળ, રોગ વગેરે આફતોથી લોકો હિચળી ગયા, તેમાંના જે વાણીયા બહાર ગયા તે ડીસાવળ કહેવાય છે. તેમની કુળદેવી સિદ્ધેશ્વરીનું અહીં વિશાળ દહેરું છે. આગળ અહીં રાજધાની હતી. તેને ફરતો કોટ હતો દાલ તેની નિશાનીઓ છે તેને કકત ત્રણ દરવાજા છે. સ્ટેશન જવાના માર્ગે સત્તરાસૈદ (સત્તર સૈયદો કે જે લડાઇમાં મરી ગએલા)નું કબરસ્તાન છે. ડીસામાં જુનો દરવાજો છે. તેમાં તહેસીલદાર કોર્ટ, તાલુકા રકૂલ, પોસ્ટ ઓફિસ, દવાખાનું અને પોલિસ ફાજદારની કચેરી છે. નદી કાંઠે શાકભાજી, ટેટી, તડબુચ વગેરે ધણું થાય છે તેમાં બટાટા બહારગામ જાય છે.

સમી (૩૦૧૯):—એ સમી મહાલનો રાધનપુરથી ઉતરતો કસબો છે. તેની આસપાસ ફરતો ૨૦ થી ૨૫ ફુટ ઉંચો મજબુત કોટ છે, તેને દરવાજાની બાજુએ બુરજો છે. તેની આગળ બહાર કોટ છે. અને શહેરની એક બાજુ ઉંડા તળાવથી રક્ષિત થએલી છે. એ તળાવ ઉપર ઝુડી રહેલો એક મહેલ છે. પણ તે સારી હાલતમાં નથી. અહીં ૩ લોઢવાનાં ત્રણ જીનો, સુરેખાર બનાવવાનું

કારખાનું, તાલુકા સ્કૂલ અને બ્રાથ પોષ્ટઓફિસ છે. અહીંનો ખામ
સારી લાલતમાં છે. રાધનપુરથી અહીં સુધી સડક છે.

રાજપુર (૨૨૬૨):—ખનાસ કાંઠે મહંત ખાવાનું રાજગાદીનું
ગામ છે. રેવિન્ધુ પેંદાશ મહંત ખાવા લે છે. દીવાની ફાજદારી
પાલજીપુર રાજ્યની છે. અહીંના મહંત શિવધર્મી તપસ્વી અતીત
છે. અહીં નિશાળ છે. આ સ્થળ ડીસા અને ડીસા કેમ્પ નજીક છે.

કાણ્ણાદર (૨૮૧૦):—એ પાલજીપુર તાલુકામાં છે. અહીં
મુમનની વસ્તી વિશેષ છે. તે વણાટનો ધંધો કરે છે અને મોટા
વેપારી છે, કેટલાક મુંબાઈમાં ધરતી કે બાઝાની ગાડીઓ ફેરવે છે.
અને કેટલાક દુધની ડેરી રાખી દુધ વેચવાનો ધંધો કરે છે. ઠાકરડા
કે દેડ વણકરની વસ્તી પણ અહીં ઝાઝી છે, અહીંનું કાપડ મદ્રાસ
અને અરબસ્તાન સુધી જાય છે. ગજા, રમાલ, સીરખોનાં ખોળી-
આં, ચોદાળ, છલાયચા, કાપડાંના બરતું, વગેરે સ્ત્રી ઉપયોગી કાપ-
ડનો સારો બર, શેતરંજીઓ અને પાટીઓ વણાય છે. અહીંને
માલ ઉમરદસી સ્ટેશનેથી બહારગામ ચઢે છે. અહીં મસીદ, એક
જુના વખતની વાવ છે જે ખોખરાની મઠી, અને એક વડો તે
સમશેર વહલી એ નામે ઓળખાય છે. ફક્ત મિત્ર (દળવાની
મટી), ઓઢલ પંપ (પાણી ખેંચવાનો સંચો), નિશાળ, બાન્ય
પોષ્ટ ઓફિસ વગેરે છે.

મેતા (૨૦૬૦):—વડગામ તાલુકામાં, એ વેપારના પીઠાનું
ગામ છે. પૂર્વમાં ઉમરદસી નદી વહે છે. તેની પાસે કાળકા માતાનું
દહેરું છે. અહીં બાદરવા સુદી ૧૫ મેળો બરાય છે. વળી નદી કાંઠે
મુમનોના પીર સાહેબનો રોજો છે ત્યાં આરસ બરાય છે. સિવાય
જૈન દેરાસર છે. પશ્ચિમ તરફ ચારેક ગાઉ છે તે મેતરાણા જૈનનું

તીર્થ સ્થળ છે. અહીં કાર્તિકી અને ચૈત્રી પુનેમે યાત્રાળુઓ આવે-
છે. અહીં મુમન અને જૈનની વસ્તી સારી છે. અહીં નિશાળ અને
આન્ય પોષ્ટ ઓફિસ છે.

વડગામ (૨૦૩૫) :—એ પહેલાં બાયાતોની સજ્જાની હતી
તે વખતનો દરબારી મુકામ છે. હાલમાં મેતા અને ચિત્રોડા મહાલ
કાઠી નાંખી વડગામ નવો મહાલ કર્યો છે તેનું મુખ્ય સ્થળ છે.
અહીં બ્રાહ્મણ અને ભોજકની વસ્તી વિશેષ છે, આ તાલુકામાં શેરડી
ધણી થાય છે અને તેનો ગોળ બને છે તે બાદરશાહી કહેવાય છે.
આ તાલુકો ધાણધાર કહેવાય છે. અહીં તમામ જાતની રસાળ પાક-
છે. આખાનાં ઝાડો ધણાં છે. ધાણધારની ફરી વખણાય છે. સિવાય
મહુડા, રાયણ, જાંબુ અને ખોર પણુ ધણાં પાકે છે.

ગઢ (૨૮૧૫) :—લડખી નદી ઉપર ગઢ તાલુકાનું મુખ્ય
અને પીઠાનું ગામ છે.

માલણ (૨૪૪૦) :—ગ્રામીન ખંડેરો ઉપરથી તે જીનું ગામ
હશે એમ જણાય છે. લોકો પાસેના ડુંગરોમાંથી ખસીતાં કાપી લાવી
ઉંટપર લાદી પાલણુપુરમાં વેચે છે. અહીંના ડુંગરી લોકને ડુંગરી
મરાસીઆ કહે છે. અહીં શેરડી, બાદરશાહી ગોળ, કમોદ ડાંગર,
વરી, વગેરે, અને ડુંગરોમાં મધની પેંદાશ થાય છે. અહીં નિશાળ,
જીના વખતની મસીદ અને કમાલુદ્દીન પીરની કબર છે. ત્યાં વર-
સમાં એકવાર મેળો ભરાય છે.

ધાનેરા (૨૧૯૩) :—એ મહાલનું મુખ્ય ગામ મારવાડની
સરહદ ઉપર આવેલું છે, અહીં રાવજી વહોરા અને વાણિયાની
વસ્તી છે. વહોરાની કામ વેપારી હોઈ પરદેશ સાથે વેપાર કરે છે.

અને સારી કમાણી કરી મોટી સુંદર ઈમારતો બંધાવે છે, અહીં ઘી ની આવક વિશેષ છે તે તળપદાથી ઉતરતું-ખડતું ગણાય છે. ગામમાં ઉજળામણુ નથી અહીં ફૂવા બહુ જાંડા છે. અહીં તહેસીલદાર અને પોલિસ કચેરીઓ, સ્કુલ, પ્રાન્થ પોષ્ટ ઓફિસ અને દવાખાનું છે.

ખીમત (૨૦૩૨):—એ ધાનેરા તાલુકામાં મોટું ગામ છે. અહીંના ઠાકરડા ગરાસીઆ છે તેમના તાબામાં ૭ ગામ છે. તેમાં પાલણપુર રાજનો ભાગ છે અહીં પોલિસ ફોજદાર રહે છે.

પાંથાનાડા (૧૫૬૨):—એ તાલુકાનું ગામ છે. અહીંના લોકો પૈસે ટકે સુખી છે. રીત રિવાજ મારવાડી છે. તેમજ પહેલેથી પણુ ખણેા ખરો મારવાડને મળતો આવે છે. અહીં જૈન તથા નાગો-રીની વસ્તી વિશેષ છે અહીં તહેસીલદાર અને ફોજદારની કચેરીઓ, અને સ્કુલ છે.

રોહ (સ્ટેશન ૪૩૬, ગામ ૨૧૨):—એ ડાબેલા પેટા મહાલનું મુખ્ય ગામ છે. પ્રથમ અહીં થઈ અંબાજી યાત્રાર્થે મોટા સંખ જતા હતા. અહીંથી અંબાજી જવાનો રસ્તો મોટા ખર્ચે છપના દુકાળમાં તૈયાર કરાવ્યો છે. અહીં વસ્તી કોળીની છે. સ્ટેટ તરફથી તહેસીલદાર રહે છે. અહીં લાકડાના કાચલા, અને ધાસની પેંદાશ થાય છે. સિવાય બલીતાનો ઢેકો છે. ગુંદર, મધ, વગેરે નીપજે છે. ચારીએણુ લોકો દોર ચરાવવા અહીં આવે છે.

જેથી (૨૬):—એ જેથી પેટા મહાલનું નાનું ગામકું છે. અહીં ચારીએણુ રખારી બેસે છે અને ઘી એકઠું કરી પાલણપુરમાં વેચે છે. આસપાસની પડતર જમીન નડીઆદ વગેરેના લોકો રાખી તેમાં

તમાકુ વગેરે વાવે છે, નજીકના કુંગરોમાંથી ખનિજ પથર અને ફેટલીક ધાતુઓ શોધી કાઢવાનો સ્ટેટ તરફથી પ્રયત્ન ચાલુ છે. અહીં ચરાદરી, અને જમીન તથા પથરની પેદાશ સ્ટેટનેથાય છે.

મુંજપુર (૧૨૯૫):-એ મહાલનો મુખ્ય કસબો છે. અહીં એક સારું તળાવ, ૩ પીલવાનું એક જીન, સ્કુલ, અને પોષ્ટ ઓફિસ છે. અહીંના વેપારીઓ પરેલાં ધોળેરા ખંદર સાથે અને હાલમાં વીરમગામ અને માંડળ સાથે સારો વેપાર કરે છે.

લોલાડા (૧૨૦૭):-એ રાધનપુર સંસ્થાનમાં મોટું ગામ છે. અહીં એ ૩ પીલવાનાં જીનો, સ્કુલ અને પોષ્ટ ઓફિસ છે.

પંચાસર (૧૦૯૮):-એ પ્રાચીન ઐતિહાસિક સ્થળ છે. ગુજરાતના આવડા રાજા જ્યોતિષ્વરનું ઇ. સ. ના સાતમા સૈકામાં રાજધાનીનું શહેર હતું. પાછળથી તેનો નાશ થયો. હાલમાં તેનાનું મામકું છે. આજુબાજુ જુનાં શહેરનાં ખંડેરાં માલમ પડે છે.

વાઘેલ (૭૦૨):-એ રાધનપુર સંસ્થાનમાં ઐતિહાસિક સ્થળ છે, અહીં આસો સુદી ૧૦ ના રાજા મેતો બરાય છે. અહીં વાઘેલા રજપૂતોએ પથરથી વાઘેલું વિશ્વાળ તળાવ છે.

ચરાદ (૩૫૯૦):-એ ચરાદ સ્ટેટનું રાજધાનીનું સ્થળ છે. સંવત ૧૦૧ માં થર્પાલધરએ વસાવેલું તે ઉપરથી આ કસબાનું નામ ચરાદ પડ્યું છે એવી દંતકથા છે. અહીં ચરાદ દરબારની કુંગદેવી નારણદેવીનું જૂનું મંદિર, ફેટલાંક જૈન દેરાસરો, દરબાર, એંગ્લો વનકિયુલર સ્કુલ, ગુજરાતી નિશાળ, કન્યાશાળા, દવાખાનું, અને આન્ય પોષ્ટ ઓફિસ છે. અહીં વેપાર સારો ચાલે છે. નારણદેવીની યાત્રાર્થે ઘણા યાત્રાળુઓ આવે છે.

વાવ (૨૮૮૧) :—વાવ સંસ્થાનનું રાજધાનીનું સ્થળ ડીસા-થી ૪૨ મૈલ અને પાટણથી ૫૧ મૈલ દુરે છે. ઇ. સ. ૧૨૪૪ માં વળજીએ થરાત પાછા આવી ત્યાં વાવ બાંધી, અને થરાતના મુલતાણીઓના હુમલા પાછા દઢાવી રાણાનો ખિતાબ ધારણ કર્યો. પોતે વાવ બાંધેલી તે ઉપરથી તે કસબાનું નામ વાવ આપ્યું. વાવના રાણાજી દિલ્લીના ચોદાણુ રાજા પૃથુરાજ સાથે સમાઠનો દાવો ધરાવે છે. અહીં દરબાર, સ્કુલ, ખાન્ય પોસ્ટ ઓફિસ અને દવાખાનું છે.

સુઘગામ (૧૭૧૨) :—સુઘ રખારીના નેસડા આગળ રાણા પચાણજીએ સંવત ૧૬૨૫માં પાયો નાખ્યો હતો તે નામ પડ્યું છે. તે એ તાલુકાનું મુખ્ય સ્થળ છે. અહીં દરબાર, નિશાળ અને ખાન્ય પોસ્ટ ઓફિસ છે.

થરા (૨૪૫૫) :—એ કાંકેજમાં સૌથી અગત્યનું સ્ટેટ છે. અને સૌથી મોટું અને વેપારી સ્થળ છે. અહીં તાલુકા સ્કુલ, કન્યાશાળા, દવાખાનું, ખાન્ય પોસ્ટ ઓફિસ, એજન્સિ પેટા પોલિસ થાણું અને દરબાર છે. અહીં શ્રાવણ સુદી ૧૫ (ખગેવ) અને કારતક સુદી ૧ ના રોજ મેળા બરાય છે. અહીં મોટું જૈન દેરાસર જોવાલાયક છે.

સાંતલપુર (૧૫૭૦) :—એ તાલુકાની રાજધાની અને થાણાનું હેડક્વાર્ટર છે, તે શાન્તા ઝાલા ગીદીએ વસાવ્યું હતું તે ઉપરથી તેનું એ નામ પડ્યું છે. અહીં દરબાર, થાણા કોર્ટ, એજન્સિ પોલિસ થાણું, દવાખાનું, નિશાળ અને ખાન્ય પોસ્ટ ઓફિસ છે. તેની પાસેનો કુંગર કે જે આલુવાસ કહેવાય છે ત્યાં

કાષ્ઠક ઠેકાણેથી રંગબેરંગી અકીક જેવા પથરો, નીકળે છે. તેમજ ઘાડી, ખડી અને માથે નાંખવાનો મેદ-માટી પથ્થરની છીપરો, અને ચીરોડી નીકળે છે. (તે પ્લાસ્ટર ઓફ પારીસના કામમાં આવે છે.)

સીહોરી (૧૮૦૮)—એ કાંકેજ થાણા અને તાલુકાનું સદર સ્ટેશન છે. નિરાળા બ્રાન્ચ પોસ્ટ ઓફિસ અને દવાખાનું છે. અહીં ગાય માતાનું ધામ છે અહીં ગાય જીવતી સમાર્ધ જવાથી દહેરું બંધાવેલું છે તેમાં ગાય માતાની મૂર્તિ છે. અહીં આસો સુદી ૧૫ અને અહીંથી એક ગાઉ છેડે બનાસના કાંઠે માંડળેશ્વરનું શિવાલય છે ત્યાં શ્રાવણ વદ ૦)) મેળો ભરાય છે.

જાણવા લાયક યાત્રાનાં સ્થળો.

બાળારામ મહાદેવ—પાલણપુરથી જતાં ચિત્રાસણી પાસે હિમચણી બાળુએ બાળારામ નદી કાંઠે બહુજ રમણીય અને ઇશ્વરી લીલાથી ભરપુર વનમાં નાની સુંદર ડુંગરી-ટેકરી ઉપર બાળારામનું શિવાલય આવેલું છે. તેની પાસે ધર્મશાળા છે. પાસે નદીનો વહેળો છે તેમાં બારેમાસ ડુંગરાના ઝરણું પાણી ભરાયેલું રહે છે. અહીંની ઝાડીમાં ભરત તથા માખીઆન મધ બેસે છે. નજીકમાં કાચરીનું જંગલ છે ત્યાં જંગલી જનાવરો-વાઘ, ચિત્તા, અધવધા વગેરે માલમ પડે છે. અહીં શ્રાવણમાં દર સોમવારે મેળો ભરાય છે. તેમાં હેલા સોમવારના મેળામાં ઘણાં માણસો એકઠા થાય છે.

ખાતાળેશ્વર—પાલણપુર શહેરમાં એ શિવાલય છે અને તે જમીનની અંદર હોવાથી તેનું એ નામ પડેલું છે. અહીં ગુજરાતના સોલંકી રાજા સિદ્ધરાજ જયસિંહદેવનો જન્મ થયો હતો અને તેણેજ આ શિવાલય બાંધાવ્યું હતું એમ કહેવાય છે.

સદ્ધ—સિદ્ધમાતા—સિદ્ધેશ્વરી—એ દેવીનું ડીસામાં ધણી સરસ બાંધણીનું બહુચરાણના દહેરાને મળતા ધાટનું પત્થરનું બાંધેલું વિશાળ લેવાલય છે. અને તેની ચોતરફ પત્થરથી બાંધેલી એવડી મોટી વિશાળ ધર્મશાળા છે કે જેમાં પાંચ હજાર માણસો સમાઈ શકે. દરવાજા ઉપર ચોધડીઆ વાગે છે. સિદ્ધમાતાના સેવકો દશાડીશાવળ વણિક કહેવાય છે તેઓ આ દેવીને પોતાની કુળદેવી માને છે. તેથી ચૈત્ર સુદી દસમે સિદ્ધમાતાની જાળણી કરે છે. આ દેવીને ઉમીયાળ પણ કહે છે. દરેક પુનેમે થોડા ધણા યાત્રાળુઓ આવે છે. આસો અને કાર્તિકી પુનેમ બપોર માતાજીનો વરઘોડો નીકળે છે ત્યારે સિદ્ધપુરથી બાવિક સેવકો ત્યાં આવે છે તેમનો મોટો સંઘ—મહાજન—સેવકો એક સંમત થઈ સર્વને બપોર આપે છે તેથી બે ત્રણ હજાર માણસો ભેળા થાય છે પણ તે માટે નિયમિત વખત મુકરર કરેલો નથી. અહીં શ્રાવણ વદી આઠમે જન્માષ્ટમીએ મેળો ભરાય છે.

ધરણીધરજી કે રણુદોડજી—વાવ તાબાના ઢીમા જાગીરદારના મુખ્ય સ્થળ ઢીમામાં એ પવિત્ર અને મોટું ધામ છે. અહીં ડોકોરજીના રણુદોડના જેવીજ બહુ રમણીય મૂર્તિ, ગોમતી જેવું એક તળાવ, અને ચોતરફ ધર્મશાળા છે. ત્યાં સેંકડો ગાઉથી લોકો યાત્રાર્થે આવે છે. દર સાલ ફાગણ સુદી ૧૫ અને જોઠ

સુદી ૧૧ અહીં મોટા મેળા ભરાય છે. ડાકોર અને દારકામાં જેમ લોકો તમેમુદ્રા (છાપ) લે છે તેમ અહીં પણ લે છે. અહીં મૂળેશ્વર મહાદેવનું જીનું દહેરું પણ છે.

પારસનાથ-પાર્શ્વનાથ-પાલણપુર સંસ્થાનમાં બીલડીx(૪૭૦) ગામે બીલડીયા પારસનાથ એ નામનું પુરાતન જૈન દેવાલય છે. અહીં માગસર વદી દશમે મોટો મેળો-યાત્રા ભરાય છે. આ દેવાલયની ચોતરફ ધર્મશાળા છે. અહીં જૈનો તરફથી યાત્રાળુઓને રાધિવાનાં વાસણો તથા ગોદડાં વગેરે અપાય છે. અહીંના દેવાલયના વહીવટ ઉપર ડીસાના મહાજનની દેખરેખ છે.

રૂપાલ (૯૯૬) -એ વડગામ તાલુકામાં આવેલું છે. અહીં શીતળા માતાનો શીળા સાતમેના મોટો મેળો ભરાય છે.

રામાખીર છાપી (૮૧૭):-એ રેલ્વે સ્ટેશન છે ત્યાં પાંચેક વર્ષથી રામાખીરનો મેળો દરવરસે ભાદરવા સુદી ૧૧ ના રોજ ભરાય છે. તેમાં હજારો માણસો ભેળાં થાય છે. તેમાં મુખ્યત્વે ઢેઠ લોકો વધારે હોય છે,

સીણાદ-શ્રીનાડ (૫૨૮):-ડીસા મહાલમાં છે અહીં શિવાલય છે અને શ્રાવણ માસમાં જીજ્ઞે સોમવારે મેળો ભરાય છે.

* લીલડી માટે દંતકથા છે કે—ત્યાં પ્રથમ ત્રાંબાવટી નગરી હતી પણ તે દરમિયાન યદ્દ ગયાથી હાલ તેનાં ખડેરો માલમ પડે છે. તેમાંથી કેટલેક ડેકાણેથી આરસ પત્થરો ખોદી કાઢે છે. પણ અહીં આરસ પત્થરની ખાણ નથી.

લીલડીથી રામસણ સુધી બાર ગાઉનું ભોંયરું છે, પણ હાલમાં તે ઘણું ગંભીર સ્થિતિમાં છે,

લોટશ્વર* (૧૪૩):-મુંજપુરની પશ્ચિમમાં લોટીમાં એ શિ-
વાલય છે. ત્યાં ફાગણ વદ ૦)) મોટો મેળો ભરાય છે. ત્યાં એક
કુંડ છે. જેને ભૂત વળગ્યાને વહેમ હોય છે તે ધણી ધણીઆણી
સળોડે લાગલગાટ ત્રણ વર્ષના મેળે આવે છે. તેથી જેનારને ધણી
મળ પડે છે. હિંદુસ્તાનના ધણા ભાગમાંથી ધર્મ માણસો આ
મેળામાં આવે છે. (આદરવા વદ ૦)) પણ જુજ પ્રમાણમાં મેળો
ભરાય છે.

સંખેશ્વર (૬૦૭):-એ રાધનપુર સંસ્થાનમાં જૈનનું મોટું
ધામ છે અહીં સંખેશ્વર પાર્શ્વનાથનું દેવાલય છે. ચૈત્રી પૂનેમે
મોટો મેળો ભરાય છે. તેમાં ખુબુ છેટેથી યાત્રાળુઓ આવે છે.
મેળામાં દગ્ગરો ઉપિઆનો માલ ખપે છે. કાર્તિક પૂનેમે પણ
જુજ પ્રમાણમાં મેળો ભરાય છે.

મહાખલીપીર:-એ જગો ગોતરકામાં આવેલી છે. ત્યાં
જલકાદ તા. ૧૬ મીએ મોટો ઓરસ ભરાય છે. એ મુસલમાની
ધર્મની જગો છે તેથી રાધનપુર નવાખ સાહેબે તેના નિભાવ માટે

* લોટશ્વર વિષે એમ કહેવાય છે કે—એ મિત્રો જતા હતા, તેમાં
ના એકને શિવ દર્શન કર્યા વિના જમવું નહિ, એવો નિયમ હતો તેથી
તેના મિત્રે તેનાથી છાની માટીની લોટી એક સ્થળે ઢંધી વાળીને તે શિ-
વલિંગ છે એમ કહ્યું. આસપાસમાં બીજે ક્યાંય પણ શિવલિંગ નહોતું
તેથી પેલાએ તે સાચું માની ખરા પ્રેમથી તેનું પૂજન કરી લોજન કર્યું.
પાછળથી “એતો લોટી છે અને મસ્કરી કરી હતી” એમ કહી ઢંધી ના-
ખેલી લોટીને પગથી ઠોકર મારી, તો તે ઉખડી નહિ, પરંતુ તેમાંથી લો-
હીની શેડ હડી. ત્યારથી તે સ્થાન લોટશ્વર ક્યું અને માન્યતા
અને નામતા વધી.

જગીર બક્ષેલી છે. આ જગો માટે નવાઈ જેવી દંતકથા ચાલે છે કે—એ પીરના રોજમાં મુકેલા લાકડાનાં સંગીતરામાં એવાં બીજાં ફેટલાંક ફાસીલો જેવાં જેવાં છે.

ગોતરકા (૯૯૫):—અહીં મહાબલી પીરની જગા અને ડિંદુ સાધુ—મહંતનું આસન છે. તેથી માગસરમાં મહંતનો મેળો ભરાય છે.

વાઘરડા સોલકી—આ જગા ભર રણમાં છે ત્યાં એક ક્યારો છે તેમાંથી ગમે તેટલું પાણી લેવા છતાં પણ ખૂટતું નથી. ઉનાળાના સખ્ત તાપમાં પણ તે સૂકાઈ કમી થતું નથી. અને આસપાસમાં ઘણું દુર અને બીજે ક્યાંય મીઠું પાણી મળતું નથી. અહીંના પાણીમાં એવો ગુણ કહેવાય છે કે જેને હડકાયું ફૂતરું કરડ્યું હોય તેને અહીં લાવે છે, અને તેને અહીંનું પાણી પાય છે તેથી કોઈ સાળ થાય છે અને હડકવાનો રોગ થતો નથી.

મટકેશ્વર મહાદેવના કુંડ—રાધનપુર સંસ્થાનના કારભારી હરિલાલ ઠાકોરની જગીરના રાજપુર ગામની સીમમાં રૂપેણ નદી વહે છે તેની પાસે ત્રણ ઝરા છે એ કુદરતી રમણીય અને આનંદદાયક છે. અને તે મટકેશ્વર મહાદેવના કુંડથી ઓળખાય છે. એના પાણીનું જોર એવું છે કે એમાં નહાનાર કમાન ઉપર ઉભો હોય એવું તેને જણાય છે. તેના તળીયાને પહોંચી શકાતું નથી. તેમાંનું પાણી રૂપેણમાં વહી જાય છે. કેમ્પબેલ સાહેબ આ ઝરો જોઈ બહુ ખુશી થયા હતા. મટકેશ્વર નામ કેમ પડ્યું તથા ઝરો શી રીતે ઉત્પન્ન થયો, તે સંબંધમાં પાંડવોના સંબંધની દંતકથા ચાલે છે.

દેવ ઉર્ફે હીમતપુર (૪૪૨):—એ મુંજપુરથી એક મૈલ છેડે છે. અહીં હીમજી માતાનો મેળો મહા સુદી ૧૫ ના રોજ ભરાય છે. આ માતા વાયડા વાણીયાની કુળદેવી મનાય છે અને તે વાણીયાની ઉત્પત્તિ પણ અહીંથી થયેલી મનાય છે. અહીં તળાવ છે.

વરજી ():—સાંતલપુર તાલુકામાં આડીસરની હદમાં એ દેવસ્થાન છે. આ સ્થાનક ઉપર કોઇ વખતે ગમે તેટલું દૂધ રેડીએ તોપણ તે પી જાય છે અને કોઇ વખતે એક રૂપિયા ભાર દૂધ હોય તોપણ તે અંદર જતું પણ નથી.

દેવ દરબાર (ઓઘડનાથજીનું કાકેજમાં):—આ જગાના ગાદીપતી નાથજી મહારાજ કહેવાય છે. અહીં અસાડ વદી ૦)) મેળો ભરાય છે આ સ્થળ પ્રખ્યાત, યશસ્વી અને જોવા લાયક છે.

કેવળપુરીની થળી (મોટા જામપુર પાસે):—આ જગાના ગાદીપતી સ્વામીજી કહેવાય છે. અહીં આસો સુદી પુનેમ અને કાર્તિક સુદી ૨ મેળો ભરાય છે.

શ્રી ઓઘડનાથજીનાં પગલાં::—આ જગો તેરવાડા અને દીઓઘડરની વચ્ચે જંગલમાં એક ટેકરા ઉપર છે ત્યાં શ્રી ઓઘડનાથજી સિદ્ધતી સમાધ અને પગલાં છે. તેમને આસપાસના ઘણા દૂરના લોકો પૂજ્ય માને છે તે ઉપર છત્રી અને આસપાસ મજબુત કિલ્લો છે. એ જગો જોવા લાયક છે. અહીં અસાડ વદ ૦)) ના રોજ મેળો ભરાય છે. આ ગાદીના મહારાજે “ નાથજી ” કહેવાય છે. અને તે દેવદરબારની તેમની જાગીર છે તેમાં રહે છે.

દોડ ગામ—વાવ તાલુકામાં છે અહીં કારતક સુદી જીજના રોજ મોટો મેળો ભરાય છે.

શુદ્ધિપત્ર.

પૃષ્ઠ.	લીટી.	અશુદ્ધ.	શુદ્ધ.
૨૭	૭	દીઓદર.	કાંદેજ.
૪૦	૬	(જોરાગટરી)	(જરથોસ્તી)
૪૬	૧૩	સાધનોમાં વધારે છુટ	સાધનોમાં છુટ.
૪૬	૧૪	ધણો ભાગ.	જુજ ભાગ.
૪૬	૧૫	સાથે નિઠટ-સંબંધમાં	સાથે સંબંધમાં.
૫૫	૧૧	છેડે “ રેલવેના દીવાની દાવા માટે આસીં સાહેબની કોર્ટ છે ” એ ઉમેરો.	
૫૫	૧૫	સંબંધીનું પછી “અને રેલવે પહેલા વર્ગના માજુસ્ટ્રેટ (જોડીઆરથી રોહ સુધીની રેલવે)” એ ઉમેરો.	
૫૯	૧૫	“થરાદમાં પણ એ. વ. સ્કુલ છે” એ છેડે ઉમેરો.	

જાહેર ખખર.

મારા તરફથી પ્રગટ થયેલાં પુસ્તકો.

- | | | |
|---|-----------|---|
| ૧ ભૂગોળની મુખ્ય સંજ્ઞાઓ. | રૂ. ૦-૨-૬ | પાંચે પુસ્તકો મહી
કાઠા અને ઈડ
સ્ટેટમાં ઇનામ સા
મંગેલી સાર; ન
૩-૪નાં ડીરેક્ટરસા
ખડાદુરે તથા હાલિ
આવાડ એજન્સિ
માં લાઈબ્રેરી માટે
અને તાં.પ કાઠિયા-
વાડ એજન્સિ, રાધા-
નપુર અને ગોહાલ
સ્ટેટમાં ઇનામ માટે
મંગુર થયાં છે. |
| ૨ મહીકાંઠા એજન્સિની સરળ ભૂગોળ.
પાકું પુઠું રૂ. ૦-૮-૦ કાચું પુઠું રૂ. ૦-૬-૦ | | |
| ૩ મહીકાંઠા એજન્સિની સામાન્ય ભૂગોળ.
ખીજ આવૃત્તિ | રૂ. ૦-૩-૦ | |
| ૪ ખખર સંસ્થાનની સામાન્ય ભૂગોળ.
ખીજ આવૃત્તિ | રૂ. ૦-૨-૦ | |
| ૫ બાળ ગીત સંગ્રહ. | રૂ. ૦-૩-૦ | |

૬ પાલણપુર એજન્સિની સામાન્ય ભૂગોળ-સામાન્ય
વર્ણન સહિત-નવીન આવૃત્તિ. રૂ. ૦-૨-૦

૭ પાલણપુર સંસ્થાનની સામાન્ય ભૂગોળ-સામાન્ય
વર્ણન સહિત-નવીન આવૃત્તિ. રૂ. ૦-૨-૬

૮ રાંચનપુર સંસ્થાનની સામાન્ય ભૂગોળ- રૂ. ૦-૧-૬

૯ બાળ વ્યાંક પોથી-(બાળ વર્ગ માટે સપ્રાયોગિક સચિત્ર)
સંખ્યા અને વ્યાંકના પાડા બાળકો સ્વાશ્રયથી જાણે બનાવે અને
શીખે, તેમને વ્યાનંદ અને ગમ્મત પડે. મારે પૂજ્ય બ્યાવદારિક
અને અતુલવિક મનોચત્તા સાથે ઉત્તમ રચના. (કલા)
ખાલુજાઈ રતનચંદ શાહ-અમદાવાદ. અને બાઈચંદ પુજ્યદાસ
શાહ. સાદરા.) રૂ. ૦-૧-૬

૧૦ બાળ સંલાપણ-મોટું પુસ્તક તૈયાર થાય છે.

અમદાવાદ અને
સાદરા.

મળવાનું ઠેકાણું.
બાઈચંદ પુજ્યદાસ શાહ
હેડ માસ્તર તાલુકા રફુલ સાદરા-મહીકાંઠા.

